

శ్రీ

చ మ త్క ర ర త్నా వళి



గ్రంథకర్త :

కందుకూరి వీరేశలింగం పంతులు

నాల్గవ కూర్పు

ప్రకాశకులు :

హితకారిణీ సమాజము

రాజమహేంద్రవరము

1950

కాపీరైటు]

[రిజిస్టర్డ్

ఈ నాటకమునందు వచ్చుపాత్రములు.



పురుషులు

ధర్మపాలుడు—చోళముండలపురాజు.

వర్ధమానుడు—పాండ్యదేశమునందలి మధురాపురపు వర్తకుడు.

పెద్దవసంతకుడు—వర్ధమానునకును చారుమతికిని గలిగినకవలబిడ్డ
లలో నొకడు.

చిన్నవసంతకుడు—వర్ధమానునకును చారుమతికిని గలిగినకవలబిడ్డ
లలో నొకడు.

పెద్దలక్ష్మణుడు—పెద్దవసంతకుని సేవకుడు, చిన్నలక్ష్మణునిసోదరుడు.

చిన్నలక్ష్మణుడు—చిన్నవసంతకుని సేవకుడు; పెద్దలక్ష్మణుని తోడఁ
బుట్టినవాడు.

కాంచనగుప్తుడు—ఒకవర్తకుడు; పెద్దవసంతకుని మిత్రుడు.

విశ్వకర్మ—కంసాలి.

ధనమిత్రుడు—చిన్నవసంతకునిమిత్రుడగు ఆంధ్రదేశపువర్తకుడు.

దుర్గాదాసు—భూతవైద్యుడు.

భద్రుడు—ద్వారపాలకుడు.

శ్వేతవాహనుడు—కారాగ్రహాధికారి.

కొండఱుభటులు, పౌదులు, మొదలగువారు.

స్త్రీలు

చారుమతి—వర్ధమానుని భార్య; వసంతకులతల్లి.

సీత—పెద్దవసంతకుని భార్య.

సుభద్ర—సీత చెల్లెలు.

ప్రభావతి—కాంచీపురమునందలి యొక స్త్రీ.

గౌరి—పెద్దలక్ష్మణుని భార్య.

ఒక పరిచారిక.

చ మ త్క ర ర త్నా వ లి



ప్రథమాంకము



ప్రథమరంగము—కాంచీపురము, సభామందిరము.

[ధర్మపాలమహారాజుగారు సింహాసనాసీనులయి యుండఁగా
భద్రుడను ద్వారపాలకుడు ప్రవేశించుచున్నాడు.]

భద్రు—(చేతులు జోడించుకొని) ధర్మపాలమహాప్రభూ!
దేవరవారి కేదో ముఖ్యాంశము నివేదింపవలసియుండి కారాగృహాధి
కారియైన శ్వేతవాహనుడు భటులతోడవచ్చి తమసందర్భవార్థము
వాకిట వేచియున్నాడు. ఆజ్ఞ యయ్యెనేని, ఆతనిని స్వామి సమ్మ
ఖమునకు తోడితెచ్చెదను.

ధర్మ—మంచిది. ఆలాగున చేయుము.

భద్రు—మహాప్రసాదము దేవా! (అని వెళ్ళి కారాగృహాధి
పతి మొదలగు వారిని వెంటఁబెట్టుకొని వచ్చుచున్నాడు)

శ్వే—(నమస్కరించి) స్వామీ! దేవరవారిక్కవిన్నపము
చేయవలసియున్నది. సెలవయ్యెనేని విన్నవించుకొనియెదను.

ధర్మ—నీవు మాతో మనవిచేసుకోవలసిన దేమో మనవిచేసి
కోవచ్చును.

శ్వేత—చిత్తము. ఈప్రాంతకాలమున పాండ్యదేశపు వర్తకు
డయిన యీతఁడు మన పురవీధులలో తిరుగుచుండఁగా రాజభటు
లీతనినిపట్టుకొని నావద్దకు తీసికొనివచ్చినారు. వలినవారి యుత్తరువు
నిమిత్తమయి యీతని నిక్కడకుఁ గొనివచ్చినాడను.

ధర్మ—(వర్తకునివంక దృష్టివలన) ఓయీ! నీపేరెవరు ?

వర్త—నాపేరు వర్ధమానుడు, స్వామీ! నాకు శీఘ్రముగా మరణదండనమును విధించి నేటితో నాకష్టములను గట్టెక్కింపుడు.

ధర్మ—ఓయీ! నీవు మామొగుట మతేమియుఁ బలుకఁ బోకుము, ఒక్కనికొకయి పాక్షికబుద్ధి వహించి మాదేశపుశాసనముల నెన్నటికిని మేము మీఁగలవారము కాము, అక్రమముగా నిచ్చుకొమ్మన్న ధనము నిచ్చుకోలేకపోయిన మాత్రముచేత నాఁడప్రకారముగా మీరాజు కూర్చుండయి న్యాయమార్గమున సంచరించుచున్న మాదేశవర్తకుల నందఱి చంపించినప్పటినుండియు మా హృదయమునందు మీ దేశస్థులవిషయమయిలేశమయినను దయయను మాట పుట్టకున్నది. అప్రకారముగా మీదేశపువారికిని మాదేశపువారికిన విరోధము పుట్టినప్పటినుండియు అక్కడ మీవారును ఇక్కడ మావారును సభలుచేసి యింకముందొకరి దేశములోనొకరెప్పుడును వాణిజ్యము చేయకుండుటకయి కట్టుపాటుల నేర్పఱచుకొన్నాడు. అంతేకాక మీదేశపువాఁడెవఁడయినను మాదేశమునందెక్కడఁగనఁబడినను తత్క్షణమే ప్రాణసంరక్షణార్థమయి వేయివరహాల నిచ్చిననేతప్ప లేనియెడల నాతని సొత్తంతయు దొరతనమువారి యధీనము చేసికొని యాతనినిసంహరింపవలయునని శాసనమొకటి యేర్పఱచుకొన్నాము. ఇప్పుడు నీయొద్దనున్న సామ్రాంతయు ఎక్కువ వెలకు విక్రియించినను నూలువరాలకంటె తక్కువయే వచ్చును గనుక నేడు నీకు చావునిశ్చయము.

వర్ధ—దురంతములయిన చింతల ననుభవించి యనుభవించి యీమనుగడమీఁద రోతపుట్టియున్న నాకిప్పుడు చావన్న పరమ సంతోషముగానున్నదే కానిలేశమయిననుభయముకలుగుచుండలేను,

ఈదినమున న స్తమించెడు సూర్యునితోఁగూడ నాదుఃఖమును న స్తమించునుగనుక మీరిట్లుచేయుట నాకు మహాఽపకారము చేయుటయే.

ధర్మ—ఓయి వణిజుడా! ఎఱిగి యెఱిగి మధురాపురవర్తకుల కెల్లను ప్రత్యక్షమృత్యునైన యీ కాంచీపురమున ప్రవేశింప నేలసాహించితివి? ఇంతసాహసమున కొడిగట్టిన నీరాక కేదియోప్రబల కారణ ముండకమానదు. కాబట్టి మీ దేశమును విడిచి మా దేశమున కేలవచ్చితివో కొంచెము చెప్పము.

వర్ధ—దురదృష్టవంతుడనైన నాకు నాచరిత్రమును చెప్పకొనుటకంటె విశోషభారము నుపని మఱియొకటిలేదు. అయినను దేశవరయంతటివారు నావంటి యభాగ్యుని మన్నించి యడిగినప్పుడు మాధ్యముచేసి చెప్పక నిరాకరించుట ధర్మము కాదుగనుక నావిపత్తు లాత్మదోషమువలనఁ గలుగక దైవవశముననే వచ్చినవని లోకమునకంతకును తెలియుటకయి నన్ను నాదుఃఖము చెప్పనిచ్చివంతవఱకు నామర్దశలను వినిపించెదను వినుండు—నేను మధురాపురమున నొక సద్వంశమున జన్మించి, వాణిజ్యమువలన జీవనముచేయుచు, కులీనయు గుణవతియు సౌందర్యవతియు సగు చాతుర్యమును నుండరిని వివాహము చేసికొని, ఆమెతోఁగూడ కొంత కాలము సకలసౌఖ్యములు ననుభవించుచు సుఖజీవనము చేయుచుంటిని. అంతట వ్యవహారధర్మముచుబట్టి నేను సింహాశద్వీపమునకు వెళ్ళవలసినచ్చివంతున, గర్భిణియైయున్న భార్య నింటనే దిగివిడిచి యోడ నెక్కిపోయి యక్కడనే వ్యాపారము మీద ఆఱుమాసములవఱకు నుంటిని. అటుతరువాత నింకను కొంత కాలమక్కడనే యుండవలసినట్లు తటస్థించినందున దుర్గుహమయిన పతివిరహమునకు తాళఁజాలక పలుమాఱు వర్తమానములు బంపుచు వచ్చిన ప్రాణరమానురాయిర నాభార్యనుకూడ నాయొద్దకే పిలి

పించుకొంటిని. అక్కడకు వచ్చిన కొన్నిదినములలోనే నా భార్య పునవమయి దివ్యసుందరవిగ్రహములు గల యిద్దఱు కవలపిల్లలను గనియెను. వారిద్దఱును అచ్చునఁ బొడిచినట్లు భేదమెంతమాత్రమును లేక యేకరీతిగా నున్నందున, ఒకరినుండి యొకరి నానవాలుపట్టుట యసాధ్యముగా నుండెను. ఆదినముననే దైవయోగముచేత మేము దిగియున్న సత్రములోనే కాపురమున్న యొక బీదదానికికూడ సరిగా నొక్కరీతిగానున్న యిద్దఱు కవలపిల్లలు పుట్టిరి. వారి తల్లిదండ్రులు నిరుపేదతాటచేత వారు తమబిడ్డల నమ్మజూపగా, నాకొమాళ్ళవద్ద సీదుజోడుగానుండి యాడుకొనుచు సేవచేయుచుండుట కక్కఱకువత్తు రనియెంచి, వాండ్రమకూడఁగొని కన్నబిడ్డలవలె పెంచుచుంటిమి. స్వభావముచేత రూపములయందీపత్తును భేదములేనివానికి నామముల చేతమాత్ర మెంచుకుభేదము కల్పింపవలెనని యెంచి, నా కొమాళ్ళ కిరువురకును వసంతకులనియు సేవకులకిద్దఱకును లక్ష్మణులనియు నామ కరణములు చేసితిమి. అట్లుచంటి ముద్దులమూటగట్టుకొమాళ్ళు గలుగుటవలన పట్టరాని గర్వముకలదయి యెప్పు వారిని తీసికొనిపోయి బంధువులకెల్లను జూపుమనాయకు సంతోషముతో నాభార్య ప్రతిదినమును దేశమునకు వెళ్ళుదమురమ్మని నన్ను ప్రయాణములు చేయ నారంభించెను. అహోరాత్రములు చేవి నిల్లుకట్టుకొని పోవుచుండఁగా నేనామెపోవు పడలేక తుదకు విధిలేక యొప్పుకొని కష్టపడవలసిన యోగముండి యిష్టములేకయే యొకదినమున నోడనెక్కి సపరివారముగా బయలుదేరితిని. ఎటుచంటినర్జ్యసమయమున నిల్లువిడిచితిమో కాని మేము లొకవిడిచి క్రోసెను మారములవరు రాకమునుపే భయంకరమయిన గాలివాన మారంభమయినది. అది యంతకంతకు ప్రబలి మహాభయూనముననుచును నావిశులు నిరాశులయి తమ

యోడను రక్షించుకొను మార్గమునుగానక ప్రతిమిషమును గాలి
 దెబ్బకు పగిలిపోవ సిద్ధముగానున్న యోడతో మమ్మువదలిపెట్టి తమ
 ప్రాణములను దక్కించుకొనుటకయి యోడలును ప్రక్కలనుగట్టి
 యున్న చిన్నపడవలలో నెక్కిపోతిరయి. నామట్టుకునాకు చాపన్న
 సంతభయములేకపోయినప్పటికిని దగ్గఱజేరి కంటికి నేలకును నేకధార
 గా గోలుగోలున నేడ్చుచున్న భార్యను, భయమెటువంటిదో యెఱుఁ
 గకపోయినను తల్లియేడుపుచూచి వేడుకకొఱకుకన్నకడుపు దహించు
 కొని పోవునట్లు పెద్దపెట్టున రోదనముచేయుచున్నపిల్లలనుజూచి, వారి
 నిమిత్తమయి నామనస్సు తామరాపలోని నీరువలె తల్లడిల్లునాగెను.
 ఈప్రకారముగా కొంతసేపు వారిరక్షణోపాయమును వెదకుటకయి
 దీర్ఘాలోచనలో మునిగియుండి కడకోక్క యుపాయము నాలోచించి
 గాలివాసలు పట్టునప్పుడు పనికివచ్చుటకయి పడవవాండ్లు నిలువ చేసి
 కొన్న చాపకోయ్యలలో నొకదానికి చిన్నవసంతకు నొక్కచివరను
 చిన్నలక్ష్మణు నొక్కచివరనుగట్టి నడుచును నేను కట్టుకొంటిని. అప్పు
 డు దుఃఖనముద్రములో మునిగియున్న నాభార్యనుగూడ నేనుజేసి
 నట్లే చేయుమని బోధింపఁగా నామెయు మిగిలియున్న చిన్నవాండ్ర
 నిరువురను చేతియొకచివరను మఱియొక చాపకోయ్యకుకట్టి తాను
 మధ్యకట్టుకొనెను. కీడులోమేలు దైవమునుగ్రహించి నాకప్పుడా
 యుపాయమును తోపించినందున, అప్పుడే మృతినొందుక నాకప్పుకథ
 లను మీవంటివారికి చెప్పుమందుట కయి భూమిమీఁద నీలాగు
 బ్రదికితిని. మేమిరువురమును ప్రాణాధికులయిన మూబిడ్డల మీ
 కన్నులుపెట్టుకొని ప్రవాహవేగమునుబట్టి పడవ పోయినట్లుగా
 నాధవురమునకేసి కొట్టుకొనిపోవుచుంటిమి. ఇంతలో మా
 పోయి కన్నులు మిఱుమిల్లుగొనునట్లుగా ఆ కాశమధ్యమున

బింబము కనబడెను; ఆవటకావరించియున్న చీకట్లన్నియు నిమిషములో మాయమాయెను; కొండపొడుగున లేచు తరంగములన్నియు నణగి సముద్రము నిశ్చలముగా నుండెను; సముద్రమునంతను అల్లకల్లోలముగాఁజేసిన వాయువంతయు శాంతించెను. అప్పుడు మాకు ముందు దూరమున రెండునా నలు కనబడెను, ఆనావలు చేరునకు రాకముందే—(గద్గదస్వరముతో) ఇక నేమియు నేను చెప్పజాలను. దీనినిబట్టి దానిని మీరూహించుకొనుడు.

ధర్మ—ఓయి వృద్ధుడా! ఈప్రకారముగా కథను నడుచు తెలిపివేయక కడమాట్ట చెప్పమా. మేము నిన్ను క్షమింపలేకపోయినను నీకథవిని జాలినై నను పొందుదుము.

వర్ధ—ఆనావలు దగ్గఱకు రాకముందే మేమున్నయోడ యొక పర్వతమును గొట్టుకొని దానినిధ్వనితో ముక్కముక్కలుగా పగిలి పోయెను. ఆయుశ్యేషముచేత మేము చాపకొయ్యల నంటిపట్టుకొని నీశ్వరమున తేలి కొట్టుకొనిపోవుచుంటిమి. నేనునాప్రాణముతోపాటు మఱియిద్దఱ పాఠిణములను గూడ కాపాడవలసినవాడ నగుటచేత, నాభార్యకును తక్కినవారికిని నే నేమియు తోడుచూపలేకపోతిని. అందుచేత నాభార్య యిరువురపిల్లలతోను ప్రవాహవేగము ననుసరించి మఱియొకవైపునకు కొట్టుకొనిపోవుచుండెను. అయినను వాడుచూపు మేరదూరములో నుండఁగా నే యెవ్వరో చిన్నపడవలోవచ్చి వారి కింపుకొని కొంతసేపటిలో దృష్టిపథమును దాటిపోయిరి. వారి చుపడవలో నెక్కించుకొన్నవాండ్రు రామనాథపురమునుండి కుటకయి వచ్చిన పల్లెవాండ్రయి యందురని నేనూహించెను. ఇది, అతీసినవారెవరో తరువాత వారిగతి యేమైనదో యెవల ప్రయత్నముచేసినను నేటివఱకును నాకు తెలియనే

లేదు. హఠాత్తువమా! వారెట్టి యాపదలపాలము యెక్కడ కష్టపడుచున్నారోగదా!

ధర్మ—ఓయి వెట్టివాడా! వారినిమిత్రమయి నీవు విచారపడుచున్నావేకాని నీకు రాజబోవుచున్నగతిని నీవు విచారించుకొనకున్నావు. అటుతడవత నేటివఱకు నేమి జరిగినదో వివరముగా తెలుపుము.

వర్ధ—వాడు సుఖముగా పడవలో నెక్కించుకొని బడగాకన్నులార చూచితినిగనుక, నాప్రియపుత్రునిని భృత్యునిని ఏలాగునయిన బ్రతికించుకొవలెనని సముద్రతరంగములతో పోరాడుచుండుట తప్ప నా కప్పుడు మాటుచింత లేకపోయెను. ఈప్రకారముగా సముద్రములో బడి ముందుకు వెనుకకు అలలీడ్చినట్లెల్ల పోవుచు తిరుగుడు పడుచుండ, దైవికముగా నాసమయముననాదారిని పోవుచున్నయోడ పయి నున్నమనుష్యులు దూరముననుండి మమ్ముజూచి తమయధికారికి చెప్పగా నతడును సదయహృదయము యోడను మా దగ్గఱకు పట్టించి మమ్ము దెక్కించుకొనియెను. పడవవాం ద్రుండఱును మునుపు నన్నెఱిగినవారగుటచేత సమస్తవిధముల నన్నాదరించి సకలప్రహరములను జేయుచు సుఖముగా మమ్ము మధ్యపురమునకుఁ గొనిపోయి విడిచిపెట్టిరి. ఇల్లుచేరినతడు వాతసముని మీది విరక్తిచేత నేనుమరలవివాహము చేసికోక, క్రమదీక్షమునంతను మఱచిపోయి ప్రాణములనన్నిటిని నాచినబోడనే పెట్టుకొని, ఒకవిధముగా కాలము గడపుచుకొంత కాలము జరగఁగా నాబహిఃప్రాణ మైనద్యవీయపుత్రునెనిమిదిసంవత్సరముల వయస్సు గలవాడయి తపతల్లియేదని యొకనాఁడు నన్నడిగెను. నేనును కన్నీడుకాలువలుగట్ట నడచిన

సర్వవృత్తాంతమును పూనగ్రుచ్చిన ట్లతనికి నినిపించితిని, అదివిన్నది
 మొదలుకొని యతనిచిత్త మంతయు తల్లిని సోదతుని వెదకుటమీఁద
 పోయి, తనవలెనేయప్పును పోగొట్టుకొని విచారింపనున్నభృత్యుని
 తనకుతోడిచ్చి వారిని వెదుకఁ బంపుమని నన్ను ప్రతిదివమును
 పీడింపసాగెను. భాగ్యపుత్రుల సమాచారము తెలిసికోవలె నని
 మనసులో నా కెంతో యపేక్ష గలిగి యుండియు వారినిమిత్తమయి
 యాయున్న యొక్కఁడ మూరునిదికూడ పంపివేసి యొక్కఁడను నుండ
 మనసాప్పుక యిదిగో రేపుపంపెద నదిగో నూపుపంపెదని యొక
 పట్టున సమ్మతింపక కొంతకాలము జరపితిని. ఆపిమ్మట దినదిన
 క్రమమున పుత్రునివిర్బంధ మెక్కువ కాఁగా, అతనిప్రార్థనను తీసి
 వెయ్యలేక తుదకెట్లో సమాధానపడి వెళ్ళి వేగిరము రా ననుము
 తించితిని. నాకో మాడుడును సేవకుడును నన్నువడలివెళ్ళినతరువాత
 ప్రతినిమిషమును వారిరాకకయి యెదురుచూచుచు, నేడువచ్చెదరో
 రేపువచ్చెదరో యని స్వస్నావస్థయందుసహితము వారినే తలఁచు
 కొనుచు నెంతో కష్టముమీఁద రెండుసంవత్సరములవఱకును నోర్చు
 కొని యుండి, అప్పటికిని వచ్చుజాడ కానరావందున వికనింటకాలు
 నిలువక మేరమీఁతిన పుత్రస్నేహమున బయలుదేటి రెండుసంవత్స
 రునుండి క్రమముగా మిశ్రయాళము, కన్నడము, కొంకణము,
 మూళవఱు, నేపాలము, బంగాళము మొదలయినదేశ
 దకి యుం దెందును వారిని గానక, అచ్చటనుండి దక్షి
 ణనయి యుత్కలదేశముమీఁదుగా సాంద్రదేశము ప్రవే
 దించుకయు వారిజాడ తెలియక విసిగి వేసరి వారియాళ
 సీసికొని యింటివంక మరలివచ్చుచు, నునుష్యసంచారము
 యశములలో దేనిని వెదకకుండ విడిచిపెట్టిపోవబుద్ధిపుట్టక, చావున

కయిన నొప్పుకొని కడ కీదేశము చొచ్చితిని. ఈదినముతో నిచట నాకథాశేష మైనది. నాకిప్పుడు మఱి యేమియు విచారము లేదు. గాని నాపుత్రకళత్రాదులు జీవముతో నున్నారన్నశుభవార్త నా చెవిని బడిన సంపూర్ణసంతోషముతో నీదేహమును విడుతునుగదా యనిమాత్రము చింతపడు చున్నాను.

ధర్మ—రాజునకుసహిత మలంఘ్యమయిన మాదేశ రాజ శాసనమునకు విరుద్ధము కాకుండేసిని సంతోషపూర్వకముగా మే మీవఱకే నిన్ను తమించి విడిచిపెట్టి యుందుము. రాజశాసన మీ విషయములో నెంతో క్రూరముగా నున్నది; మేమేమి చేయుదుము? మేము చేసిననిబంధనలను మేమే తగవుమాలి యతిక్రమించుట మా గణ్యతకు తగినపని కాదని నీకును తెలియునుగదా? న్యాయమును బట్టి మాచట్టముల విధులప్రకారము నిన్నిప్పుడే చంపింపవలసినది మాకర్హకృత్యమయినను, ఏదియెట్లయినను విచారింపక నీకు మే మొక్కయుపకారమునుమాత్రము చేయ నిశ్చయించుకొన్నారము. నీయావచ్చుక్తి వినియోగించి యేలాగున నైన నీసాయంకాలము లోగా ఈగ్రామములో నెవ్వరియొద్దనైన బదులుచేసిగాని యెవ్వరి నైన వేడికొనిగాని తెచ్చియపరాధము విధించినధనమును చెల్లింపుము. నీకీదినము గడువిచ్చినారము; పొమ్ము. ఆప్రకారముగా జేయఁగలిగితి వేని నీవు బ్రదుకుదువు; లేదేని, ఈసాయంకాలముతో నీదేహము నీది కాదు.—(కారాగృహాధికారివంకఁదిరిగి) ఓశ్వేత వాహనా! కావలితో నీ వీతనివెంటనుండి కోరిన చోటికెల్లనుతీసికొని పొమ్ము.

శ్వేత—చిత్తం మహాప్రభా!

ధర్మ—మీ మిప్పు డంతఃపురమునకు విజయంచేసెదము.
సాయంకాల మీతని తీసికొని మీరు మరల రండి.

(అని నిష్క్రమించుచున్నాడు.)

వర్ధనూ—(తనలో) అయ్యో! కాని దేశములోదిక్కుమాలిన
పక్షీనయి చచ్చిపోవుచున్నానుగదా? ఇక్కడ నన్నెఱిగివా చెప్ప
రున్నాడు? ఒక్కవిదేశీయుని నమ్మి దండుగ చెల్లించుటకై యింత
సొమ్ముదానరూపమునఁగాని ఋణరూపమునఁగాని మొగమెఱుంగ
నివాఁడెవ్వఁడిచ్చును? నన్నంతసేపు బ్రతుకనిచ్చిన నాకంత యధిక
వేదన కలిగించుటయే కాని యుపకారము చేయుట కాదు.

(అని శారాంగ్యహాధికారివెంట నడిచెను.)

ద్వితీయరంగము—ఒక బహిరంగ ప్రదేశము.

[చిన్నవనంతకుఁడును చిన్నలక్ష్మణుఁడును, ధనమిత్రుఁ
డనువర్తకుఁడును ప్రవేశించుచున్నారు.]

ధన—అంద్రదేశములో మనకిద్దఱకును గలిగినమైత్రినిబట్టి
నీకొక్కహితోపదేశము చేయుచున్నాను. నీవు మధురాపురవాసుఁడ
నని యెవ్వరితోను ననక, అంద్రదేశస్థుఁడనని చెప్పకొమ్ము. నీవు
పాండ్యమండలపువాఁడవని తెలిసినపక్షమున నీసామ్యంతయు రాజు
దండుగ వుచ్చుకొనును. గ్రహచారముచాలక యిక్కడకు వచ్చి
నందునకయి యాదినముననే పాండ్యదేశవర్తకుఁడొకఁడుపట్టుకొ
బడి యున్నాడు. పాపము! అతఁడు తనప్రాణరక్షణార్థమయి తగి
నంతధనము నిచ్చుకోలేకపోవుటచేత సూర్యాస్తమయములోపల రాజు
శాసనమునుబట్టి రాజధాని లాతనిప్రాణములు తీసివేయుదురు. నీవు

నాదగ్గఱనుంచిన సా మ్మిదిగో పుచ్చుకొమ్ము. (అని యొకమూటను తీసి యిచ్చుచున్నాడు.)

చిన్నవసం—(పుచ్చుకొని) లక్ష్మణా! నీవీసామ్ము తీసిగొని పోయి నేను తిరిగివచ్చినదాక మనము దిగినసత్రిమువద్దపదిలముగా కనిపెట్టి యుండుము. భోజనసమయములోపల నేనీపట్టణము నాలుగు మూలలును తిరిగి యిందలివిశేషములనుచూచి వచ్చెదను. నేనిప్పుడు మార్గాయాసముచేత బడలియున్నను, ఇక్కడివింతలను జూచువఱకును నాకు విశ్రాంతిపొంద పుట్టకున్నది.

చిన్నలక్ష్మ—నీమూటలనుబట్టి నిన్నెవ్వరో ఆనవాలుపట్టి నిన్నుపట్టుకొని చెరసాలలో పెడుతాడు. నీకేల వెళ్ళు.

(అని నిష్క్రమించెను.)

చిన్నవసం—ధనమిత్రా ! చిన్నప్పటినుండియు నాదగ్గఱ మిక్కిలి చనువగుటచేత సంకోచింపక హస్తవచనములను పలికివీడు నన్నునవ్వించి నామనసులో విచారముగా నున్నప్పుడు వినోదము కలిగించుచుండును. నాతోకూడ నీవు కొంచెమునేపు తిరిగి పట్టణము చూపింపగలవా ? మనమిద్దఱమును గలిసివెళ్ళి యీపూట మాబస లోనే భోజనము చేయుదము.

ధన—ఈపూటకు నన్నుక్షమించి వదలిపెట్టవలెను. ఈవఱకే నేనొకవర్తకునియింటికి భోజనమునకు వచ్చెదనని వాగ్దానముచేసి యున్నాను. నేనిప్పుడు వెంటనే వెళ్ళవలెను. నేను మధ్యాహ్నము మరల వచ్చి చీకటి పడువఱకును నీతోకూడ నుండి యీపట్టణము నందలి విచిత్రములనెల్లను నీకు చూపెదను.

చిన్నవసం—యచిది. నీవువెళ్ళుము. మాదేశస్థుని నెవ్వనినో పట్టుకొన్నారని విన్నప్పటినుండియు నామనసులో నేలాగుననో

యున్నది. ఇక్కడక్కడ కొంచెము తిరిగి యిప్పుడే నేనును వెళ్ళి యిల్లుచేరెదను.

ధన—నీమనసువచ్చినట్లు చేయఁమా. నేను పోయివచ్చెదను.
(అని వెళ్లుచున్నాడు.)

చిన్నవసం—(తనలో) అయ్యో! ఒకజలబిందువు మహాసముద్రములోఁ బడిన ముటియొక జలబిందువును వెదకి పయికి తీసికొని వచ్చుటకయి పనిపూసి యందు ప) వేళించి యామహార్జవములో తానుగూడ కనబడకయడఁగిపోయినట్లు, మందభాగ్యుడనైన నేనును తప్పిపోయినయన్నను తల్లిని వెదకునునని బయలుదేటి యిల్లు విడిచి వాకిలివిడిచి యామహాసంఘములోఁబడి కాని దేశములో పరిభ్రమించుచున్నాడను.—అడుగో లక్ష్మణుడు వచ్చుచున్నాడు !

[పెద్దలక్ష్మణుడు ప) వేళించుచున్నాడు.]

లక్ష్మణ—అప్పుడే వచ్చినావేమి ?

పెద్దలక్ష్మ—అప్పుడేనా ? ఇప్పటికే నేనంతో ఆలస్యంగా వచ్చినాను. దేవరవాడు యింటికి వేగిరం వేంచేయకపోవడంచేత, యింటికాడ అన్నముకూరలూ చల్లారిపోయినవి. మీకీ వేళభోజనం మీద ధ్యానం లేనట్లున్నది. మీకేమి? మీస్థితి చూస్తే మీ రెక్కడనో దిట్టంగా విందారగించినట్టు తోస్తూవున్నది. మీ కోసం వునూరుమని యింటికాడ పడి ఆకలితో మలమల నూడి మేము చస్తూవున్నాము.

చిన్నవసం—ఈప)రంగ మింతటితో చాలించియిప్పుడునీచేతి కిచ్చిన సా మ్మెక్కడ పెట్టివచ్చినావో ముందుగా నాతో చెప్పు.

పెద్దల—కూలివాడి కిమ్మని యిచ్చినవాలుగు డబ్బులూనా ? నాకెందుకు? నేను వాడి కప్పుడే యిచ్చి పంపివేసినాను.

చిన్నవనం—నే నిప్పుడు మనసులో నేమియు మల్లగుముగా లేను. నామందర నిక ముద్దులుగుడువక సొమ్మేమి చేసినావో నిజము చెప్పు. మన మీయూనికి క్రొత్తవారములు యుండగా, అంతసొమ్మేలాగున నొకరిని నమ్మి యొప్పగించి వచ్చినావు?

పెద్దల—ఇప్పుడు నాతో పరిచయచక మోడుతూవున్నారా యేమిటి? కావలిస్తే భోజనం లయినతరువాత నెమ్మదిగా కూర్చుండి కావలసినంతసేపు మీమనసువచ్చినట్లు హాస్యంలాడుకోవచ్చును. అప్పుగాను మిమ్మల్ని వేగిరం తీసుకొనవలసిన దని నన్ను పంపించినారు. మిమ్మల్ని వేగిరం తీసుకు వెళ్ళవోతే, ఆమెగాను నాపనిపట్టిస్తారు. తరువాత మీదోషం చేసి నను దెబ్బలు తినవలసివస్తుంది. వేగిరంలేండి.

చిన్నవనం—(నోవద్దప్పిత్తో) ఓరీ! లక్ష్మణా! ఇటురా భద్రుడు! హాస్యంలాడు కిది గమయము కాదు. ఈచూటలన్నియు నమలమువచ్చినదాకా దానికొని, ముందుగా నీచేతికిచ్చిన ధనమేమి నదో నాకుచెప్పు

పెద్దల—నాచేతికా? నాచేతికి మీకు ధనంయెందుకిచ్చారు?

చిన్నవనం—ఓరీ ఈగ్గరశ్రేష్ఠుడా! ఈలాగున దయచేసి కొంచెముసేపు నీయర్కుచేట్టలు కట్టిపెట్టి నీమీదపెట్టినపని యేమి చేసినావో చెప్పు.

పెద్దల—మీమీదపెట్టినపని మిమ్మల్ని భోజనానికి యింటికి తీసికొని వెళ్ళడమే. అప్పుగానున్న ఆమెచెల్లెలున్న మీకోసం కనిపెట్టకొనివుంటారు. రండి వెళునాము.

చిన్నవనం—నీచేతికిచ్చిన వేయివరాలును సురక్షితముగా నెక్కడదాచివచ్చినావో యీసారి నిజముగాచెప్పు. చెప్పనిపక్షమున,

నామనస్సులో నెమ్మదిలేనప్పు డీప్రకారముగా మేలమాడుచున్నందుకు నీతలకాయ పగులకొట్టెదను.

పెద్దల—నానద్ద వేయివరాయి లేవుకాని దేవరివారు తల మీద వేసినవీ దేవిగాని బుజాలమీద వేసినవీ మొమ్మలేకండా నెయ్యి దెబ్బలున్నవి. కావలిస్తే వాటినన్నిటినీ వడ్డితోకూడా మీకు తీర్చగలను.

చిన్నవనం—అ! అమ్మగారు బుజాలమీద వేసినవా? నీ కిక్కడ నేయమ్మగారు పురుగుని గొట్టెయ్యకండా!

పెద్దల—ఏయమ్మగారు! తమభార్యగారు. తమరువచ్చిందా కా భోజనంకెయ్యకండా కలపెట్టుకువుండి తమరిని వెదకి తీసుకొనిరమ్మని నన్ను పంపించిన అమ్మగారు. ఇప్పుడు తెలిసిందా?

చిన్నవనం—అ! కేమిట తెలియదు. నీ అమ్మగారిని గృహమునుకూడ తగులబెట్టిరా. పట్టునులేదు భార్యయ్యచులేదు. కొంచెమైనను భయములేకుండ నన్నీలాగున మొగముమీదనే మొగతాళిచేయ మొదలు పెట్టినావా? నిన్నేమిచేసెదనోకూడు

(అని నెత్తిమీద కొట్టుచున్నాడు.)

పెద్దల—(చేయడ్డమొ పెట్టి) ఇదేమిటి? నన్ను నిష్కారణంగా కొడుతూవున్నాడు? నన్నుపోనిండు. (అని పాతీపోవుచున్నాడు.)

చిన్నవనం—(తనలో) ఈపాపాత్ముడేదోనూ యోపాయము చేసి నాధన మపహరించి నాపని కాజేయదలచినాడు. ఇది పంచమహాపాతకుని పట్టణముని మున్నెప్పడును వినదుందును. అది యిప్పుడు నిజమయినది. నిమిషములో కన్నులుగప్పి యింద్రజాలముచేసి వస్తువుల సపహరించువారును, క్షణములో మతులుమార్చి మోసము చేసి చూచినదాని నెల్ల మాయముచేయువారును, మాటలతో బయల

పందిళ్లు వేసి చూపుచేతిలో స్వర్ణము కనబడిచి ధనములాగుపాడును, ఈపట్టణమునిండ కుప్పతిప్పలుగా నున్నారట! ఇదియేసత్యమయ్యెనేని నేటితో నేను చెప్పిపోయినాను, నేటి కాలమునకు ధనమునకు తెక్కలు వచ్చి దానికిని నాకును ఋణము చెల్లిపోయి నావద్దనుండి అదియెగిరి పోయినది కాబోలును! నేనును చప్పన సత్రమువద్దకుపోయి వాడక్కడ నున్నాడేమో వెదికి పట్టుకొనెదను, (అని వెళ్ళుచున్నాడు)

ద్వి తీ యాం క ము

అనునామము

ప్రథమసంగ — పెద్దనసంగ న గృహము

[సీతయు, సుభద్రయు, ప్రవేశించుచున్నారు]

సీత—సుభద్రా! ఇదేమి? నాప్రాణేశ్వరుడున్న రాలేదు; నాప్రాణేశ్వరుని వేగిరం వెదికి తీసుకుగమ్మని పంపిన భృత్యుడున్నా బాడలేదు. ఇప్పుడు రెండుజాములు దాటిపోయింది.

సుభ—ఎవరైనా అతణ్ని భోజనానికి పిలుచుకొనిపోయినారేమో! అతడు యింటికిరాకుండానే మధ్యదారిలోనుంచే వెళ్ళివుండ వచ్చును. భోజనానికివచ్చే వేళ మించిపోయింది. ఇళిమనం కనిపెట్టుకుని వుండవక్కరలేదు; భోజనంచేతాములే, మగవాళ్ళుపరమస్వతంత్రులు; వాళ్ళేమిచేసినా మనమేమీ అనకూడదు.

సీత—మనకులేని స్వాతంత్ర్యము మగవాళ్ళకుమాత్ర మెందు కుండవలెను? నేనెక్కడకయినా వెళ్ళి వక్కదినము వేళకు యింటికి రాకపోతే వారూరుకుంటారేమో!

సుభ—మనవలె మగవాళ్ళు యింట్లోకూర్చుండవలసినవాళ్ళు కాదు, వాళ్ళు బయటతిరిగి పనిచేసి కుటుంబపోషణానికయి చెప్పుట

పూడ్చి కష్టపడి సంపాదించి తేవలసివచ్చినది. అందుచేతనే వారికి స్వేచ్ఛ అధికంగావున్నది. వారేమిచేసిగా మనం తప్పుపట్టక వారి కణిగుండవలెను, సృష్టిలోవున్న సమస్తజంతువులున్న ఆదవి మొగ తాటికి లోబడివుండడం నైజం.

నీత—రేపు నీకు పెళ్ళయి నీ మొగుడు వేశన యింటికి గాక తిప్పలుపెడితే నీవప్పుడేమి చేస్తావు?

సుధ—అతడు యింటికి వచ్చేవరకూ శాంతంవహించి కని పెట్టుకుని వుంటాను.

నీత—ఋతదులవిషయంలో మాట లెన్నెన్నాచెప్పవచ్చును. స్వవిషయంలో మాత్రం చెప్పినట్టు వదులుకోకడం బహుష్టం. తన విషయంలో యెదటివాడు శేరంచేసినప్పుడు నీవుచెప్పిన శాంతమూ గీంతమూ అవతలకు వదులైతే, నీకునిజంగా బుగ్గడువచ్చి యూప్రశం రంగా నిన్ను బాధపెట్టినప్పుడు నీవెంతశాంతం వహిస్తావో మేము చూడకపోములే.

సుధ—నేను వివాహం చేసుకోకముందే మగడికి లోబడి వుండడం శేడ్చుకుంటాను. నాశాంతం నీకు కనపర్చడాని కయినా నేను శీఘ్రంగా వివాహం చూడుతాను—అడుగో లక్ష్మణుడు వస్తూ వున్నాడు. నీభర్తకూడా వెనుక వస్తూవుండి వుండవచ్చును.

[పెద్దలక్ష్మణుడు ప్రవేశించుచున్నాడు]

నీత—నీయజమానుడుగా రెంత దూరములో వున్నాడు?

పెద్దల—నాయజమానుడు నాకుజానెడు దూరంలోవున్నాడు; ఆయనచేతులు మరీచేరువకు వచ్చినవి. రెండుచేతులూ దబడబ నాతలమీద పడ్డవి. ఇవిగో నాదొడలుకూడా సాత్య మిస్తూవున్నవి చూడు,
(అని వంగి దొడచూపుచున్నాడు)

నీత—నీగోష్ఠము కట్టిపెట్టి తెనుగుతో చెప్ప. ఆయన నీతో మాట్లాడినాం? నీవాడు నమనస్సు కనిపెట్టినావా?

పెద్దల—ఆయనమన స్సంతా నాశిరస్సుమీద కనపడ్డది. ఆయనమన సేమోకాని చెప్పినమాట వక్కటినాకు తెలిసిందికాదు.

సుభ—నీకర్థం తెలియకుండా అలాడంత అస్పష్టంగా మాట్లాడినాడా?

పెద్దల—కావలసినంత స్పష్టంగానే మాటలాడినాడు; నాతల మీద దెబ్బలు మరిత స్పష్టంగా కనపడ్డవి. అడినమాటలుమాత్రం నాకర్థం కాలేదు.

నీత—ఆయన యింటికి వస్తూవున్నారేమో చెప్ప. అలస్యంగా వస్తే భార్యకేమియింకా కోపంవసుందని సందేహిస్తూవున్నారని తోస్తుంది.

పెద్దల—ఏసంజేహమూ లేదు. నీభర్తకు పిచ్చియైతింది.

నీత—ఓరినిర్భాగ్యుడా! పిచ్చియైతిందీ!

పెద్దల—పిచ్చికోనిపోతే వెట్టి, యేదోవకటియైతింది. తప్పకుండా నీమొగుడికి మతిపోయింది. నీను యింటికి భోజనానికిరమ్మంటే నావెయివరహాలూ చేమిచేసినా వంటాడు; నీను భోజనసమయ మయ్యా అంటే, తాను నానా మ్మంటాడు; అన్నం చల్లారిపోయిందంటే, నీచేతి కిచ్చిధనం తెచ్చుంటాడు; అతనికి డబ్బుపిచ్చియైతింది. అమ్మగారు కనిపెట్టుకోని వున్నారయ్యా అంటే, నీ నీఅమ్మగారిని యెరగను నీఅమ్మగారిని తీసుకువెళ్ళి తగలబెట్టి రమ్మన్నాడు.

సుభ—ఎవరన్నారు?

పెద్దల—యెవరా? నాయుజమానుడున్న నీబావగారున్ను

అయిన వసంతకుడుగాడు, నేను యిల్లాయెరగను పెళ్ళాన్నీ యెరగను
యేమియెరగను పొమ్మన్నాడు. నేను నోటితో మీవర్తమానం
తీసుకునివెళ్ళితలతో కావలసివన్ని దెబ్బలు మీకు ప్రత్యుత్తరంతీసు
కుని వచ్చినాను.

సీత—నిర్భాగ్యుడా! నీవు మళ్ళీవెళ్ళి నీయజమానుణ్ణి
యింటికి తీసుకుని రా.

పెద్దల—మళ్ళీవెళ్ళి మళ్ళీ దెబ్బలు తిని రావడానికా? యిఖ
నేను వెళ్లను. యీసారి మరివకగిని పంపు.

సీత—మాటుమాటాడకుండా వెళ్ళు వెళ్ళకపోతే నీతల
బద్దలుకొడతాను.

పెద్దల—యివేళ మీయిద్దరిమధ్యనూ నాతలకాస్తా పగిలి
పోతుంది. పగలకుండా వుండడానికి దేవుడు నాకు యినపతలనయినా
పెట్టినాడు కాడు.

సీత—ఆట్టేవాగక వెళ్ళిపో నీయజమానుణ్ణి వేగిరం
తీసుకురా.

పెద్దల—వెళ్ళి తీసుకురమ్మని యిక్కడ నీవు తన్నుతావు; వెళ్ళి
యీమాటలు చెపితే అతడు అక్కడ తన్నుతాడు. మీయిద్దరి
మధ్యనూ నాకు చావు వ్రాసింది. యీమాట నేను చావకుండా
బ్రతికివస్తే నావంటిమీఁద చర్తంవుండదు. (అని వెళ్ళుచున్నాడు.)

సుధ—ఛీ! వూరుకో నీమొగంచూస్తే నీవు బొత్తిగా
ధైర్యము లేనిదానివలె కనపడుతూవున్నావు.

సీత—నేను యింట్లో ఆయనకోసం కనిపెట్టుకొని వుండి
మాడుతూవుండగా, మరి యెవత్తో ఆయనదావున జీరి సంతోషిస్తూ
వుంటే నే నెట్లా సహించి వూరుకోగలను? నామొగంకాంతి తిరిగి

వాడబొరినట్టు కనపడుతూవుంటే దాని కతడే కారణము. నా మొగం నిజంగా సౌందర్యం చెడి చిన్నపోయివుంటే; అతడు మళ్ళీ వచ్చి వక్కసారి చల్లనిచూపు చూడడంతోటే నాముఖం యథా ప్రకారంగా అవుతుంది.

సుభ—నీవు లేనిపోనిఅనుమానం వకటి మనసులో పెట్టుకొని వృధాగా భేదపడుతూ వున్నావు. నీఅనుమానం వదిలిపెట్టు.

సీత—మానాభిమానాలు లేనివాళ్ళు యిటువంటిసంగతులు లక్ష్యంచెయ్యక పూరకుండగలరుగాని నేనెలాగు వోచ్చివుండగలను? నేనెఱుగుమను; ఆయనదృష్టి నిశ్చయముగా మరియెవ్వ తెమీదనో పారింది. లేకుంటే, యింతసే పాముచ యింటికి రాకుండా యెందుకు పుటారు? నాకోసం చేయిస్తూవున్న చంద్రహారం యీదినం తీసుకు రాకుండా రానని నాతో చెప్పివెళ్ళివారు. ఆయనందుచేతనే యింటికి రాకుండావున్నా రనుకుండా మంటే, నేను వర్తమానం పంపించి నప్పుడు తనకు భార్య అక్కర లేదని యెందుకు కోపపడుతారు? యిప్పుడు నాసౌందర్యం ఆయనకు హృదయరంజకముగా లేనందున, యీప్రకారంగా నేను దుఃఖిస్తూనే ప్రాణం విడుస్తాను. (అని గొంతు చున్నది.)

సుభ—నీవంటి తెలివిమాలినవాళ్ళేమీలేనిదే వట్టిజాత్య శంక పెట్టుకొని తిన్నగా నుఖంపలేక తీరి కూర్చుండి యేదో మనో వృథ బెట్టుకొని కృశిస్తూవుంటారు. వాడు చెప్పినమాటలు నిజమో అబద్ధమో కనుక్కుని నీమొగుణ్ని మెరుగెట్టుకొని వత్తాము రా.

(అని యిద్దఱును వెళ్ళుచున్నారు)

ద్వితీయరంగము—సత్రపువీధి

~~~~~

[చిన్ననసంతుడు ప్రవేశించుచున్నాడు]

చిన్నవసం—(తనలో) నేను లక్ష్మణుని సతికల్పినసొమ్ము జాగ్రత్తగా నున్నదనియు, వాడినివలనాశ నశ్రమువద్దనేకనిపెట్టుకొనియుండి యిప్పుడే నాకోసర మాహుని వెళ్ళిచూడబయు, సత్రాధికారి చెప్పుచున్నాడు. ఇతడు చెప్పినమాటలను బట్టిచూడగా మొట్టమొదట నేను సొమ్మిచ్చి పంపినవరు ఖాళీ లక్ష్మణుడు నాతో మాటాడనట్టే కనబడుచున్నది. అడుగో లక్ష్మణుడును వచ్చుచున్నాడు.

[చిన్న లక్ష్మణుడు ప్రవేశించుచున్నాడు]

ఏమి? ఇప్పుడు నీ వెనుకటిఫోరణి యేమయిన పూటినదా? ఇంకను ఆలాగుననే యున్నదా? నీకు దెబ్బలు కావలసియున్న పక్షమున, నాతో మరల పరియాచక చూడుము. నీవు సత్రము యెటుంగవు కాదా? నీచేతికి నేను సొమ్మేయ్యలేదు; వన్నింటికి భోదనము నగు పిలుచుకొని రమ్మని నిన్ను మీయమ్మగారు పంపిరాదు; నాయిల్లు మంగళవారపు పేటలో నున్నది. ఇంత మతిలేకుండ నాతో మాటాడుటకయి నీకేమయిన మతిభ్రమ కలిగినదా యేమి?

చిన్నల—నా వెనుకటిఫోరణి యేమిటి? ఆప్రకారంగా మీతో నేనెప్పుడు మాట్లాడినాను?

చిన్నవసం—ఇంతకుముందే — ఇంకను గడిచియున్నది కా లేదు.

చిన్నల—మీరుసొమ్మిచ్చి నన్ను సత్రమువద్దకు పంపినది మొదలుకొని మళ్ళీ నేను మీ మొగను మరచిరాదు.

చిన్నవసం—ఓరి దుర్మార్గుడా! నేను నీచేతికి సామ్రేయియ్యి లేదన్నావు; ఎవరో అమ్మగారనియు భోజనమనియు చెప్ప మొదలు పెట్టినావు. నాకు కోపము తెప్పించినందుకు ఫలము నీకనుభవ మయినదా?

చిన్నల—మీకు యీలాగు పరమానందం యెత్తుకొన్నం దుకు నాకు బహుసంతోషంగా వున్నది. ఈహాస్యాని కర్థమేమో నాకు తెలిసిందికాదు. దయచేసి విప్పిచెప్పండి.

చిన్నవసం—పన్నింకను మరల నెగతాళి చేయుచునేయున్నావా? మీదిమిక్కిలి నేనే నీతో హాస్యమాడుచున్నానని యెదురు నా మీదనే నేరము వేసెదవా? అర్థమిదిగో విప్పి చెప్పెదను పట్టు.

(అని కొట్టుచున్నాడు.)

చిన్నల—దైవంతోడు. వూరుకోండి. మీహాస్యం అంతకంతకు ముదురుపాకంలో పడుతూవున్నది. నేనేమి నేరంచేసినానని నన్ను మీరీప్రకారంగా కొట్టినారు?

చిన్నవసం—కొంచెము చనువిచ్చి నీతో నేనప్పుడప్పుడు వేళా కొళాములాడుచు వచ్చుచున్నానని నన్నులోకువ చేసి సమయముగూర్చె యుగకుండ నెక్కడచూచిననక్కడ నేనాతోపరిహాసములకు మొదలు పెట్టినన్న బొత్తిగా తెలివితక్కువ వానిక్రింద కట్టి వేసినావు. ఏపని చేసినను సమయ మెఱిగి మఱిచేయవలెను. ప్రతికార్యమునకుయుక్త సమయ మొకటి యుండును. అసమయ మెఱుగక అసమయములో చేసినపని యేదియు రాణించదు, నీవికముందు నాతో నెప్పుడయిన హాస్యమాడ తలచుకొన్నపక్షమున, నామనసు కనిపెట్టి మఱి హాస్యము చేయుము. లేకున్న నీనెత్తి వాడుగొట్టి నీవు సమయజ్ఞత నేర్చుకొనునట్లు చేసెదను.

చిన్నల—ముం దలాగే చేస్తున్నాగాని యిప్పుడు నన్నెందుకు కొట్టినారో చెప్పండి.

చిన్నన—ఎందుకా? మొట్టమొదట సమయము తెలియకుండ హాస్యమాడి రెండవనూ రిప్పుడు మరిల పరియాచక మాడుచున్నందుకు—అడుగో దూరమునుండి మనలను చేసేగ చేసి ఆపిలుచు చున్నవా రెవరు?

[నీతయు, సుభద్రయు ప్రివేశించు చున్నారు.]

నీత—ఓప్రాణనాయకా! ఇది యేమిపాపము! ఎన్నడూ చూడనివానివలె వింతపడి నా మొగముకేసి ఆలాగున బెడరి బెడరి చూస్తూవున్నావు! ఎవ్వరో మరివక పుణ్యాత్మురాలు నీకడుకాకలా తొనికి పాత్రురాలయింది కాబోలును. నేనిప్పుడు నీతనూగాను నీభార్యానూగాను! నామాటలే నీచెవుల సంగీతంకంటెనూ మధురంగా వున్నవనీ, నాచూపులే అమృతప్రివాహమును వెదచల్లుతూ వున్నవనీ, నాహస్తస్పర్శయే మలయుచుండుతంకంటెనూ చల్లగా వున్నదనీ, నేను చేసినపాకమే అమృతోపమానంగా వుండి జిహ్వా లేచివచ్చుననీ, చెప్పినకాలం వెళ్ళిపోయింది. అటువంటిస్థితి అంతా మారిపోయి యంతలోకే నిన్ను నీవే మరచిపోవడం యేలాగు తటస్థించినది? ఓప్రాణనాథా! నన్నువిడచాడి దుఃఖపట్టబోకు, నామిది మునుపటిమోహ మంతా యేగంగలో కలిసింది? చేసుకొన్నయిల్లా లిని కాదని అన్యమోహనాంగిమీద నీవలపు నిలుపడానికి నీకేలాగు మనస్సు వచ్చినది! నేనే నిన్ను కాదని కొంచెం పయిజాడలోప్రవేశించినట్టు నీచెవిని బడినపక్షమున నీమనస్సు కెంతనొప్పికలుగుతుంది? నీకు సమర్పణ చేసియున్నయీ దేహాన్ని కాను దేవుడిమర్బోధచేత పరపురుషసంపర్కానికి వక్కానూటు లోబరచినపక్షమున, నీవు నా



మొగంమీద వుమ్మివేసి, నన్ను కాలితోతన్ని, నావీపుచర్మం వలిచి వేయచా! భార్యవిషయంలో ద్రోహం తలపక నీవూ నిర్దోషివిగా వుండి నన్నూ దుఃఖాలపాలు చేయక రక్షింపుము.

చిన్నవసం—ఓసుండరి! నీవితసేపటినుండియు మాటాడు చున్నది నాతోనా? హఠియొకరితోనా? నీవెవరవూ నే నెఱుంగను. ఈ కాంచీపురమునకు నేను క్రొత్తవాడను. నే నీగ్రామమునకు వచ్చి తిన్నగా జాముసేపయినను కాలేదు. నీప్రసంగమును వాలకమును నాకు వింతగా నున్నవి! ఇంతసేపును నీవు మాటాడినమాటలలో నొక్క ముక్కయినను నాకర్థము కాలేదు.

సుధ—బావా! వూరుకో నీకిప్పు డీప్రపంచ మంతా మాటి పోయినది! మాఅప్పగారిని యీవిధంగా బాధపెట్టడానికి నీ వెప్పుడు నేడ్చుకొన్నావు? భోజనానికి నిన్నింటికి తీసుకురమ్మని యీమె లక్కణుని నీవద్దకు పంపినది కాదా?

చిన్నవసం—లక్కణునా?

చిన్నల—నన్నా?

నీత—అవును నిన్నే నీవు మళ్ళీవచ్చి నిన్నతఁడు కొట్టినాడనీ యిల్లు లేదన్నాడనీ భార్యలేదన్నాడనీ నాతో చెప్పినావు.

చిన్నవసం—ఈసుండరితో నీవు మాట్లాడినావా? మీ కప్పుడు జరిగినసంభాషణ యెందువిషయము?

చిన్నల—నేనా? నేనా? ఇప్పుడు తప్ప యిదివఱ కెన్న ఓనన్నా నేను యీబిడమొగ మయినా చూడలేదు.

చిన్నవ—ఓరి దుర్గాదండ! నీవబద్ధ మాడుచున్నావు. ఇందాక సంగడివీధిలో సరిగా నిప్పు డీమె చెప్పినమాటలే నీవు నాతో చెప్పినావు.

చిన్నల—నేను జన్మం యెత్తినతడవారే యెప్పుడున్నా  
యీమెతో మాట్లాడలేదు,

చన్నవ—ఈవిడ కేమో దేవతావేశ ముండిననేకాని  
యీమె మనలను పేరులుపెట్టి యేలాగున పిలువగలిగినది?

సీత—యజమానుడున్నా నేవకుడున్నా యేకమయి యేదో  
మాయవేషం పన్నుకొని ఆడదాన్ని నన్ను నిష్కారణంగా యేడి  
పించడం మీకున్యాయంకాదు. ఓపాణనాయకా! నీవు కల్పవృక్షము  
వంటివాడవు. నేను నీసమీపమున నాటిన మల్లికాలతవంటిదానను.  
నీమీద అల్లుకోవడానికి నాకువక్కలైకే క్రమమైనస్వతంత్రంవున్నది.  
నేను నిన్నుచుట్టుకొని వున్నప్పుడే నీకు శోభ యెక్కువగా వుంటుంది.  
కల్పవృక్షా న్నంటుకొని మఱి యేతీగైనా పెరిగితే అది బడవికగాని  
మఱివకటికాదు. అది వున్నట్టేవుండి క్రమక్రమముగా తా నాశ్ర  
యించి వున్నదాన్నే నిస్సారంచేసి నాశనం చేస్తుంది. కాబట్టి అటు  
వంటిది వుట్టడంతోపే మొదలంటా తీసివెయ్యవలెను.

చిన్నవ—ఈమె నాతోనే మాటాడుచున్నదా? ఈచెప్పెడి  
దంతయు నావిషయమేరా? నేనీమెను స్వప్నములో వివాహమాడి  
నానా యేమిటి? లేక నేనిప్పుడు నిద్రపోవుచుండి యీమె చెప్పెడు  
మాటలు వినుచున్నానా? న న్నేభూత మావహించినదోకాని నా  
కన్నులను చెవులనుగూడ మోసము చేయుచున్నది! ప్రత్యక్షముగా  
జరుగుచున్న యీయింద్రజాల మేమో తెలిసికొనువలయును నే నీమె  
మాటకు మాతాడక లోబడి యూరకుండెదను.

సుభ—లక్ష్మణా! నీవువెళ్ళి వేగిరం వడ్డనచేసి యింటికాడ  
సిద్ధంగా వుండు మని చెప్పు.

చిన్నల—భూతభయం లేకుండా వుండడానికి నేను చిన్నప్పుడు

నేర్చుకున్నమంత్రం జపం చేసుకుంటాను, ఇది శుభముగా దయ్యాల దేశము, మేము దయ్యాలతోనూ, భూతాలతోనూ, విశాచాల తోనూ, కామినీలతోనూ మాట్లాడుతూ వున్నాముగాని మనుష్యులతో మాటాడడం లేదు. మే మిరాకాసులు చెప్పినట్టు వినకపోతే మమ్మల్ని పీడించి పీక్కుతింటవి.

సుభ—నీలో నీ వేనో ప్రేలుకుంటూ నేను చెప్పినదానికి బదులు చెప్పవేమి? ఓచుంగ? మొద్దా! శిలా! నిన్నే మాటాడు.

చిన్నల—వీళ్ళు మంత్రశక్తి చేత నన్నీదో మరొకజంతువుగా మార్చివేసినారు. స్వామీ! నేనిప్పుడు నీకు అత్యున్నతగానే కను పడుతున్నానా?

చిన్నవసం—నీవు నీలాగుననేవున్నావు. నేనును నాలాగుననే యున్నా ననుకొని చె దను.

చిన్నల—మనమిద్దరమూ మనస్సులోనూ రూపములోనూ కూడా మారిపోయినాము స్వామీ!

చిన్నవసం—నీరూపము యథాప్రకారముగానే యున్నది.

చిన్నల—లేదు. వీళ్ళు నన్నిప్పుడు కోతిని చేసితిరిస్తూవున్నారు.

చిన్నవసం—నీవేజంతువుగానైనా మాటినపక్షమున నీవు గాడిదవుగా మాటినావుగాని మఱియొక జంతువుగా మాటలేదు.

చిన్నల—అవును. వీళ్ళు నాచేత గడ్డితినిపించి నామీద యెక్కి సవారిచేస్తూవున్నారు. నేను గాడిదనేకాకపోతే వాళ్ళునన్ను యెరిగివున్నట్టే వాళ్ళను నేనున్ను యెరిగివుండును.

సీత—(చిన్నవసంతకుని చేయిపట్టుకొని) రండిండి. యజమానుడున్న భృత్యుడున్నా చేరి నన్ను వేశాకోళం చేస్తూవుంటే కంట్లోవేలుపెట్టుకొని యేడుస్తూ చూస్తూ వూరుకుండడానికి నేను

వెట్టిదాన్ని కాను. భోజనానికి దణుచెయ్యండి. (అని లాగుచున్నది) లక్ష్మణా! నీవు గుమ్మమునద్దవుండి నేనున్న నాప్రాణనాథుడున్న లోపల భోజనంచేస్తూవున్న కాలంలో యెవరినీ లోపలికిరానియ్యకు. నాభర్తగారికోసం యెవరైనావచ్చి నిన్ను తలుపుతియ్యమంటే, లోపల భోజనంచేస్తూవున్నాడు తలుపు తియ్యడానికి వల్ల కాదని చెప్పి పంపివెయ్యి. యెవరికయినా తలుపుతీస్తే నీతలకాయ బద్దలుకొడుతాను.

చిన్నల—వసంతకా! నేను గుమ్మంకాడ కావలివుండనా?

నీత—ఎవరినైనా లోపలికి రానిచ్చినావంటే తప్పకుండా నీ తల పగలకొడుతాను.

సుభ—వసంతకా! వేగిరం నడువు. ఇప్పటికే భోజనానికి చాలా ఆలస్యం అయింది. (అని యందఱును వెళ్ళుచున్నారు)

### తృ తీ యాంక ము



[ప్రథమరంగము—వసంతుని గృహము ముందు

[పెద్దవసంతకుడును, పెద్దలక్ష్మణుడును, విశ్వకర్మయను స్వర్ణకారుడును, కాంచనగుప్తుడును వర్తకుడును ప్రవేశించుచున్నారు]

పెద్దవసం—విశ్వకర్మా! నన్నిప్పుడువదిలిపెట్టవలెను. నేనింటి కాలస్యంగా వెళ్ళినప్పుడు నాభార్య మిక్కిలి కొఱకొఱలాడుచుండును. చంద్రహార మీపూట సిద్ధమగునేనోయని యింత సేపటి వఱకును మీయింట్లో నున్నాననియు, సాయంకాల మదిమెఱుగు పెట్టి తీసికొనివచ్చెదననియు నాభార్యతో చెప్ప—ఇక్కడ వీడొకడున్నాడు. వీడంగడివీధిలో నన్ను కలిసికొన్నాడంట! నేను తన్ను

కొట్టినానట! తనచేతికేమో వేయివలాలనిచ్చినా నన్నానట!—ఓరి  
త్రాగుబోతా ! నీ మాటలకర్థమేమి ?

పెద్దల—మీరు మీమనసువచ్చినట్టు చెప్పండి. నే నెరిగిం  
దేమో నే నెఱుగుదును. నన్ను మీరు తప్పకుండా కొట్టినారు.

పెద్దవనం—నీవు గాడిదవుగా కనపడుచున్నావు.

పెద్దల—మీచేత దెబ్బలుతిని పూరుకోవడంవల్ల నే నాలాగే  
కనపడుతూవున్నాను. గాడిద నైతే నేను మిమ్మల్ని తన్నవలసినది;  
అట్లా చేసినట్లయితే మీరు జాగ్రతగా వుండురు.

పెద్దవనం—తలుపు వేసియున్నది. మనలను లోపలికి రానియ్యని  
పిల్లవు.

పెద్దల—ఓమూలీ ! ఓదామోదారా ! ఓరిరామా ! ఎవరు  
లోపల ? తలుపు తియ్యండి.

చిన్నల—(లోపలినుండి) యెవడురావాడు తెగ అడుస్తూ  
వున్నాడు? నీకేమి మతిపోయిందా యేమిటి! వెళ్ళిపో.

పెద్దల—తలుపువద్ద కావలివున్న చాడెనడో. మనప్రభువుగారు  
వీధిలో నిలుచున్నారు. వేగరం తలుపుతియ్యి.

చిన్నల—(లోపలినుండి) అతడు యెక్కడనుంచివచ్చాడో  
మళ్ళీ అక్కడకే నడవమను. వెళ్ళకపోతే నిలుచోలేక అతనికాళ్ళే  
నొప్పలుపెడతవి.

పెద్దల—అలోపల మాట్లాడేవారెవరో తలుపుతియ్యండి.

చిన్నల—(లోపలినుండి) నుంచిది. నీవుయెందుకు వచ్చినావో  
చెప్పితే నేను చెప్పగలసినమాట తరువాత చెపుతాను.

పెద్దవనం—ఎందుకా? భోజనమునకు; నే నీనినమున భోజ  
నము చెయ్యలేదు.

చిన్నల—ఈదినము నీకిక్కడ భోజనందొరకదు, మరి వక రోజురా.

పెద్దవసం—నీవెవడవు? నాయింటికి నన్ను రానీకున్నావు?

చిన్నల—ఈ వేళకు నేను కావలికాచేవాణ్ణి నాపేరు లక్ష్మణుడు.

పెద్దల—ఓరిదొంగా! నాపనిమాత్రమే కాకుండా నాపేరు కూడా దొంగలించినావు! యీ వేళకు లక్ష్మణుడవైతే మఱికొంత సేపటికి నీవు గాడిదవుకూడా అవుతావు.

సుభ—(లోపలినుండి) లక్ష్మణా! గుమ్మముద్గిర ఆలయ రేమిటి? కేకలు వేసేవారిని పంపివెయ్యి.

పెద్దవసం—ఎవడురా? ఎంతపిలిచినను తలుపుతీయకున్నాడు

చిన్నల—(లోపలినుండి) ఎంతచెప్పినా పోకుండా గుమ్మం కాడ కేకలు వేసేవా రెవడురా?

పెద్దవసం—నేను వసంతకుడును, తలుపుతీయుము.

చిన్నల—(లోపలినుండి) వసంతకుడు నీతతో లోపల భోజనము చేయించున్నాడు, నేను తల పుతియ్యను వెళ్ళిపో.

పెద్దవసం—(తనలో) వసంతకుడు నీతతో లోపల భోజనము చేయించున్నాడేమి! నాభార్యతో లోపల మఱియెవ్వడో యున్నాడు! (లిగ్గరగా) లక్ష్మణా! గుఱపము తీసికొనిరా.

పెద్దల—తలుపు బద్దలయ్యేటట్టుగా గట్టిగా గుద్దండి.

పెద్దల—కాదుకాదు గుఱపము తీసికొనిరా తలుపు బద్దలుకొట్టి లోపలికి వెళ్ళుదనూ.

చిన్నల—(లోపలినుండి) ఏది తలుపు బద్దలుకొట్టు, నేను తలుపు బద్దలుకొట్టినవాడితల బద్దలుకొడుతాను.

శాంచ—శాంతము వహించు, అటువంటిపని యెన్నడును చేయఁబోకుము, అట్లు చేయుటచేత నీ వేరవ్వపడి యింతవఱకును నీభార్య విషయమయి మంచియభిప్రాయముగలజనులకందఱికినిసంజేహము కలిగించినవాడ వగుదువు, నీవేమియు అనుమానపడఁబోకు, నీభార్య మిక్కిలి బుద్ధిమంతురాలనియు, గుణవంతురాలనియు, మహాపతివ్రత యనియు, చిరకాలానుభవమువలన నీకు తెలిసియేయున్నది, ఇప్పుడు తలుపు తీయకపోవుటకును కారణమేమో అవల నీకామ మెల్లగా విన్నపము చేయును, నామాట విని శాంత నువలంబించు మనమందరమును గలిసి యీమాట ప్రభావతిగారియింట భోజనము చేయఁదము రండి, సాయంకాలము నీ వొంటరిగావచ్చి తలుపుతీయ నందుకు కారణమిదిగి తెలిసికొందువుగానిలే, ఇప్పుడు నీవు బలవంతముగా తలుపు బద్దలుకొట్టి లోపలికి వెళ్ళినపక్షమున జనులు దాని కనేకార్థములు చేయుదురు; అందుచేత నీవు పోయిన తరువాతకూడ అపకీర్తి శాశ్వతముగా నుండిపోవును.

పెద్దవనం—నీవింతగా చెప్పుచున్నావుగనుక నీమాట విని మరలెదను, ప్రభావతి మిక్కిలి యోగ్యురాలు; బహు చమత్కారముగా సంభాషించును; భోజనమునకు వెళ్ళినవారిని మిక్కిలిఅదరణ చేయును, అవును మన మక్కడకు భోజనమునకు వెళ్ళుదము, విశ్వకర్మా! ఈనాటికి చంద్రహారము సిద్ధమయి యుండవచ్చును; నీ వింటికివెళ్ళి వేగిరము నావద్దకు తీసికొనిరా, నాభార్య యీప్రకారముగాన న్నవమానపరిచినదిగనుక దానిని వంచనచేయుటకయి యీచంద్రహారమును ఊరకేయైనను ప్రభావతికిచ్చెదను, వేగిరము వెళ్లు.

విశ్వ—గాలుగు గడియలలోపల చంద్రహారమును తీసికొని వచ్చి మిమ్ము కలిసికొనెదను.

పెద్దవసం—అలాగున చేయుము. నన్నీ ప్రకారముగా పరిభవించినందుకు ధననష్టమున కయిన నొప్పుకొనియెదను.

(అందఱును వెళ్లుచున్నారు.)

ద్వితీయరంగము గృహ నానందలి వీధివావడి.

[సుభద్రయు చిన్నవసంతకుడును ప్రవేశించుచున్నారు.]

సుభ—వసంతకా! నీవీప్రకారముగా పెనిమిటి కుండవలసిన ధర్మమును మఱచిపోవచ్చునా? నాలప్పగారిని ధనం నిమిత్తమే పెండ్లాడిన పక్షమున, అధనమునిమిత్తమయినా తిన్నగాచూడు. నీ ప్రేమ మరెవక చోట వున్నపక్షమున, అపని దొంగతనంగా చెయ్యి. నీలోపల వున్న అభిప్రాయం పయికి తెలియనియ్యక మనసులో నయినా దాచుకో. చల్లని చూపుచూచి, తియ్యగా మాట్లాడి, నీకృత్రిమము కనపడకుండా నైనా వుండు. నీ మనసులో యేదోషంవున్నా పయికయినా వేషం బాగావెయ్యి. చాటున నీయిష్టంవచ్చినట్లుచేసి నా అది పయికి కనపర్చవలసిన అవసరం యేమున్నది? లోపల ద్రోహం చెయ్యడమేకాకుండా పయికికూడా అప్రియంగా మాట్లాడుతూ వుంటే, నీవు రెండుదోషాలు చేసినవాడవవుతావు. దుశ్చేష్టలుపరుష వాక్యములవల్ల రెట్టింపుగా బాధపెడతవి. అయ్యో! మా అప్పస్థితి చూస్తే నాకెంతో విచారంగా వున్నది! అడవాళ్ళనుగనుక మేము యేమాటచెప్పితే ఆమాటలే నమ్ముతాము; మన్ముల్ని మాటలచేత నైనా గుంతోషపెట్టి నిజంగా మామీద ప్రేమవున్నట్లయినా నటించరాదా? ఎలాగయినా లోపలికివచ్చి మాలప్పగారికి ధైర్యంచెప్పి



వోదార్చి భార్యవని పిలువు, నీ మంచిమాటలవల్ల ఒకరిదుఃఖం పో  
గొట్టఁ గలిగినప్పుడు మనసులో లేనిది కొంచెంచెప్పడం పాపంకాదు.

చిన్నవసం—ఓ ప్రియారాలా! నాపేరు నీవెఱిగినను నీపేరు  
నే నెఱుంగను గనుక నిన్నాలాగున పిలిచినందుకు ఊమించు. మాయ  
లును వేషములు నువ్వేళించుటకు నీవు మహోపాధ్యాయురాలవుగా  
గనఁబడుచున్నావు! మనసులో నొకటి యుంచుకొని పయికొకటి  
మాటాడుమని నాకు నేర్చుచున్నావా? సత్యమునే పలుకుట కల  
వాటుపడిన నా నిర్మలమయిన మనస్సును సత్యమునుండి మళ్ళించుట  
కయి యేలవృథా శ్రమపడియెడవు? నీవు దేవుడయి నామనస్సును  
క్రోధగా నృప్తించఁగలశక్తి నీకు వచ్చినట్లయితే, అప్పుడు నా మతి  
మాటునేమో గాని యిప్పుడు న్యాయమార్గమునుండి ఆవగించంతయు  
మళ్ళదు. ఇప్పుడు నేనున్నప్రకారముగా నీ యప్పగారెంత కన్నుల  
వెంబడిని నీరు గార్చినను నాభార్య కాదనియు, ఆమెను నే నెప్పు  
డును వివాహము చేసికోలేదనియు నేను దృఢముగా నెఱుఁగుదును.  
నా ప్రియారాలా! నీ యప్పగారి కన్నీటిసముద్రములో నన్ను ముంచి  
వేయుటకు ప్రయత్నింపకు. నీ వొకవేళ నిన్ను వరించుమని కోరిన  
యెడల నే నొప్పుకొందును. నీ ముంగురులను ఉరిత్రాళ్ళతో నన్ను  
కట్టివేయుము, నే నిప్పుడు నిన్ను భార్యగా పరిగ్రహించి నీకుబద్ధుడ  
నయి యుండెదను.

సుభ—నీకు పిచ్చియెత్తించాయేమిటి? ఆలాగున మాట్లా  
డుతూ వున్నావు!

చిన్నవసం—నాకు పిచ్చియెత్తలేదుగాని కొంతవఱకు మతి  
భ్రమించినది. ఎందుచేతనో మాత్రము నేను చెప్పలేను.

సుభ—ఆమతిభ్రమ నీదృష్టిదోషంవల్లనే సంభవించినది.

చిన్నవసం—అదృష్టిదోషము నీ చేరువనుండి సూర్యకాంతి వలె మిఱుమిట్లుగొలుపునీరూపమును జూచుటవలననేసంభవించినది.

సుధ—నీవు నాకేసిచూడక యెవరికేసిచూడవలెనో వారి కేసి చూడు. నీదృష్టిదోషం నిమిషంలో పోతుంది.

చిన్నవసం—ప్రియురాలా! చీకటివంక చూచుటకంటె కన్నులు మూసికొనుట యుత్తమము.

సుధ—‘ప్రియురాలా!’ అని నన్నెందుకు పిలుస్తావు? ఆ పేరుతో నా అప్పగారిని పిలువు.

చిన్నవసం—నీలప్ప కేవలము సోదరియే.

సుధ—నాకు సోదరియే.

చిన్నవసం—కాదు నాకును. నీవే నాకు ప్రియురాలవు. నీవే నా ప్రాణమునకు ప్రాణమవు.

సుధ—ఇదంతా నాసోదరివిషయంలో వుండవలెను. ఇది వఱకు లేకపోయినా అలావుండవలెను.

చిన్నవసం—నాప్రియురాలా! నీవే నాప్రియురాలవనిచెప్పి నేను నీవాడను; నాప్రేమ నీమీఁదనున్నది. నా జీవితకాలమును నీతోఁ గడపెదను. ఇంకను నీకును వివాహము కాలేదు. నాకును వివాహము కాలేదు. నన్ను పాణిగ్రహణము చేసికొమ్మ.

సుధ—ఈపాటి యీమాటలుచాలించు. మాఅప్పనునీవద్దకు తీసుకువస్తాను. ఆమెతోమంచిమాటలాడి ఆమెనుగూఢానపఱుచు.  
(అని వెళ్ళుచున్నది)

[లోభలినుండి చిన్నలక్ష్మణుడు ప్రవేశించుచున్నాడు]

చిన్నవసం—అదేమిలక్ష్మణా! అంతవేగముగా పరుగెత్తుకొని వచ్చుచున్నావు!

చిన్నలక్క—మీరు నన్నెరుగుదురా? నేను లక్ష్మణున్నానా! నేను మీ సేవకుణ్ణేనా? నేను నేనేనా?

చిన్నవసం—నీవులక్ష్మణుడవే. నీవు నా సేవకుడవే. నీవునీవే.

చిన్నల—నేనుగాడిదను; నేనుఅడదానిదానుణ్ణి నేనునేనుకాను.

చిన్నవసం—అడదాని దానుడ వెట్లయినావు! నీవు నీవు కాకపోవుటయేమి?

చిన్నల—దేముడితోడు. నేను నేనుకాను. నేనొక స్త్రీ వాణ్ణి—ఎవతో నామీద పడుతుంది; నాదగ్గరకు వస్తుంది; నన్ను తనవాణ్ణుంటుంది.

చిన్నవసం—నీ వేలాగున తనవాడవన్నది?

చిన్నల—నన్ను మృగంక్రింద కట్టివేసి నన్ను తనవాణ్ణిగా చేసుకొన్నది. నేను పశువునని నాలభిప్రాయంకాదు; అదిశుద్ధపశువు గనుక దానికి మొగుణ్ణయితే నేను పశువును కాకపోతానా?

చిన్నవసం—అది యెటువంటిది?

చిన్నల—బహు పెద్దమనిషి. పగలుచూస్తే గాత్ర కలలోకి వస్తుంది, అది కట్టకున్న బట్టలు బండెడు కర్రలుపెట్టి తగలబెట్టినా తగులడవు. దాని వంటినున్న చమురుతో యీవూరంతా అయిదు రోజులు దీపాలు వెలిగించుకోవచ్చును.

చిన్నవసం—అది బహు యోగ్యురాలా?

చిన్నల—పెద్దమనిషిఅంటే నాలభిప్రాయం అదికాదు. అది పాడుగెంతో వెడల్పా అంటేవున్నది. అది భూదేవివలె గుండ్రంగా వున్నది. దానిపేరు గౌరట!

చిన్నవసం—అదియే భూదేవి యయిన వృక్షమున పర్వతము లెక్కడనున్నవి?

చిన్నల—పిరుదులే పెద్దపర్వతాలు.

చిన్నవసం—మరి గముద్రములేవి ?

చిన్నల—కళ్ళూ చెవులూ మహాగముద్రాలు.

చిన్నవసం—నదులేవి ?

చిన్నల—రోమకూపాలలోనుంచి వచ్చేచెమట వెయ్యినదుల పెట్టుగా వున్నది.

చిన్నవసం—అడవులేవి ?

చిన్నల—తలంతా యీతరుప్పలాగువుండి మహారణ్యంగా కనపడుతుంది. ఆగ్రామదేవత, ఆనూకాలమ్మ, ఆరాక్షిసి నన్ను తన మొగుడంటుంది; నాపేరుపెట్టి పిలుస్తుంది; నన్ను కాగలించుకోవచ్చే టప్పటికిభూతమని జడిసి తప్పించుకొని పారిపోయివచ్చి యివతలబడి పాణాలు దక్కించుకున్నాను.

చిన్నవసం—ఇక మన మిక్కడ నుండఁగూడదు. తత్త్వణము వెళ్ళి యెంత కేవునకయినను గరేయొకబండిని కుదుర్చుకొనిరా. మన కెంత చచ్చుపెద్దబండి దొరకినను, ఈ రాత్రి మన మీగ్రామములో నిద్రచేయఁగూడదు. నీవు మరల వచ్చినదాక నేనంగడివీధిలోతిరుగు చుండెదను. వేగిరమువచ్చి నన్ను కలిసికో. ఈ గ్రామములోని వారందఱును మనల నెఱిగియు మన మొక్కరినిఎఱుఁగకయున్నప్పుడు మన మతిశీఘ్రముగా మూటయుముల్లయుకట్టుకొని లేచిపోవలసినదే.

చిన్నల—పెళ్ళామానని నన్నుపట్టుకొన్న బ్రహ్మరాక్షసి చేతులోనుంచి తప్పించుకొనడం గలిగితే పెద్దపులితోట్లోనుంచి తప్పించుకొన్న తేడలాగు పరుగెత్తుతాను. (అని వెళ్లుచున్నాడు.)

చిన్నవసం—(తనలో) ఈపట్టణములోదయ్యాలపోతులుతప్ప మఱి యెవ్వరును కాపుర ముండరు. కాబట్టి యీయూరు విడిచి నే

నెంతవేగిరమువెళ్ళిన నంతమంచిది, నన్ను మగడని పిలిచిన దాని పేరు దలచుకొన్న నాదేహము కంప మెత్తుచున్నది. అయినను సౌదర్యరాశి యైనయామెచెల్లెలుమాత్రము తన మృదుమధుర వాక్యములచేతను విలాసముచేతను హావభావాదులచేతను నామనస్సును తనవశము చేసికొన్నది.

[చంద్రహారముతో విశ్వకర్మ ప్రవేశించు చున్నాడు.]

విశ్వ—వసంతకా!

చిన్నవ—అవును నాపేరు వసంతకుడే.

విశ్వ—ఆనంగతి నాకు బాగా తెలుసును. ఇదుగో మీరు తెమ్మన్న చంద్రహారము, మెఱుగుపెట్టడం వేగిరం కాకపోవడంచేత యింతనే పాలస్య మయింది.

చిన్నవ—నీయిష్ట మేమి? నేనిది యేమి చెప్పును?

విశ్వ—మీకోసం చేసిరాను మీయిష్టం వచ్చినట్టు చేసుకోండి.

చిన్నవ—రాకోసరమే చేసిరావా? నే నెప్పుడును చేయుమనలేదే.

విశ్వ—ఒకమాటు కాదు; రెండుమాట్లు కాదు; యిరవై మాట్లు చెప్పిరాదు. ఇది మీయింటికి వేగిరం పట్టుకొనివెళ్ళి మీ భార్యను గుంతోపపెట్టండి, నేను సాయంకాలం భోజనంవేళకు మీయింటికి వచ్చి దీనిసొమ్ము పట్టుకువెళుతాను.

చిన్నవ—కొంచెము సేపుండి సొమ్మిప్పుడే వుచ్చుకో లేక పోయినపక్షమున నీకు చంద్రహారమును నేనుచుకూడ మరల కనబడము.

విశ్వ—(చిఱునవ్వు నవ్వి) నాసామ్యోక్కడికి పోదు. మీరు మహాచిత్ర మయినమనుష్యులు. నేనిప్పుడు వెళ్ళిపోతాను.

(అని వెళ్ళుచున్నాడు.)

చిన్నివ—(తనలో) నా కీమాయయేమో తెలియకుండ నున్నది. ఇంత మంచిచంద్ర)హారము నూరక యిచ్చేదనన్నప్పు డెంత తెలివితిక్కువవాడును తన కక్కటలే దనడు. ఈప్ర)కారముగా వీధులలో బంగారుగొలుసులు దొరకుచున్నప్పుడు, ఇక్కడ నెవ్వరును కష్టపడనక్కటలేదు. నేనంగడివీధికి వెళ్ళిలక్ష్మణునికొక యియెదురు చూచుచుండెదను. వాడు బండి కుదుర్చుకొని వచ్చినపక్షమున, అక్కడనుండియే వెళ్ళిపోయెదను. (అని వెళ్ళుచున్నాడు.)

చ తు థాం క ము.

ప్రథమగంగము—పురిపీఠ.

[ఒకవర్తకుడును, విశ్వకర్మయు, ఒకరాజపురుషుడును  
ప్రవేశించు చున్నారు.]

వర్త—నేను నీకు సొమ్ము బదులిచ్చి సంవత్సరము దాటి పోయినది. అప్పటినుండియు నేను నిన్నేమియు సొమ్మునిమిత్తమయి తొందరపెట్టలేదు. నేనిప్పు డకస్మాత్తుగా హస్తీరాపురమునకు వెళ్ళి వలసినపని తటస్థించి యవశ్యముగా సొమ్ము కావలసినవచ్చినదిగాని లేనిపక్షమున నేనిప్పుడురహితము సొమ్మునిమిత్తము నిన్నింత నిర్బంధ పెట్టకయేపోదును. కాబట్టి వెంటనే సొమ్మిచ్చివేయుము. లేనిపక్షమున, ఈరాజపురుషు డిప్పుడు నిన్నుపట్టుకొని ధర్మస్థానమునకు తీసికొని వెళ్ళును.

విశ్వ—నేను నీకు బాకీవున్నంతసామ్మే నాకు వసంతకుడు యివ్వసలసివున్నది. నిన్ను కలుసుకోవడానికి ఒకగడియముండే నే నతనికి చంద్రహారం యిచ్చినాను, అయిదుగుంటలవేళ నాకతడు సామ్మ యిచ్చివేస్తాడు. వన్ననుగ్రహించి ఒక్కపర్యాయము నీవతని యింటిదాకా నాతోకూడా వస్తే నీసామ్మ నీకిచ్చివేసి నాపత్రం నేను వుచ్చుకుంటాను.

[పెద్దవసంతకుడును, పెద్దలక్ష్మణుడును ప్రవేశించు చున్నారు.]

రాజపురు—మీ రాయనయింటికి వెళ్ళవలసినశ్రమ తప్పి పోయింది, అడుగో వసంతకుడే యిలాగు వస్తావున్నాడు.

పెద్దవ—నేను కంసాలియింటికి వెళ్లెదను; ఈలోపుగా నీవంగ డికివెళ్ళి పేకబెత్త మొకటికొని తీసికొనిరా. నన్ను మధ్యాహ్నము లోపలికి రాకుండ తలుపు వేయించినందుకయి నీయజమానురాలిని, తలుపు తీయనందునకయి పరివారమును, శిక్షింపవలెను. అడుగో విశ్వకర్మ వచ్చుచున్నాడు. నీవు వేగిరము వెళ్ళి బెత్తము కొని యింటికి పట్టకొనిరా.

పెద్దల—ఒక్కబెత్తము కాదు; మీకు కావలిస్తే వెయ్యి బెత్తాలుకొని తీసుకువస్తాను. (అని వెళ్ళుచున్నాడు.)

పెద్దవ—నిన్ను నమ్ముకొన్నవాడు చక్కగానే బాగుపడును. నేను నీకొఱకును చంద్రహారముకొఱకును నీమాటను నమ్ముకొని యెంతోసేపు కాచుకొనియున్నాను. ఎంతసేపు కనిపెట్టుకొనియున్నను నీబాడగాని చంద్రహారముబాడగాని కనపడలేదు. చంద్రహారము వేగిర మిచ్చివపక్షమున నీతో పని యుండదని మొగము చాటువేసి నావా యేమి?

విశ్వ—మీహస్య మిప్పుడు మానివెయ్యండి. బంగారం యెంతయెంతో యేవన్నో, కూలి యెంతో, అంతా పద్మభాగిని యిదుగో తెచ్చినాను. మీరు యివ్వవలసిన మొత్త మంతా నేనీయన కివ్వవలసినదానికంటే మూడురూపాయలు యెక్కువగా వుంటుంది. ఈయన దూర దేశము వెళ్ళవలసి యీసామ్మకోస మేనిలిచివున్నాడు. వేగిరం సామ్మిచ్చి మమ్మల్ని పంపివెయ్యండి.

పెద్దవ—ఇప్పుడు నేను సామ్మిక్కడకు తీసికొని రాలేదు; అంతేకాక నాకు గ్రామములోకొంచెముపని యున్నది. నీవీయనను మాయింటికి తీసికొనివెళ్ళి, చంద్రహారము నాభార్యచేతికిచ్చి నే నిమ్మన్నానని సామ్మడిగి వుచ్చుకో. ఒక వేళ నేనును మీరక్కడ నుండగానే రావచ్చును.

విశ్వ—అలాగయితే చంద్రహారము మీరే తీసుకు వస్తారా?

పెద్దవ—నేను తీసికొని వెళ్ళను. ఒక వేళ నేను వేగిరం రాక పోదునేమో నీవే తీసుకొని వెళ్ళు.

విశ్వ—మంచిది నేనే తీసికొని వెళుతాను. చంద్రహారం యిప్పుడు మీదగ్గర వున్నదా?

పెద్దవ—నాదగ్గర లేకపోయిన నీదగ్గర నున్నది. ఇప్పుడు నీవద్ద లేనిపక్షమున సామ్మ లేకుండ నీవు మరల వచ్చినదారిని వెళ్ళవలసి వచ్చును.

విశ్వ—దయచేసి చంద్రహారం వేగిరం యియ్యండి. ఈయన సిద్ధంగా ప్రయాణం కట్టుకొనివచ్చినాడు. ఆలస్యంచేస్తేముహూర్తం మించిపోతుంది, వేగిరం పంపించనందుకు యీయననన్నుదూషిస్తారు.

పెద్దవ—సరి! సరి! వ్యవహారము చక్కగానే కుదిరినది. అన్నప్రకారముగా చంద్రహారము నీవు తీసికొనిరానందునకయి నేను



కూకలు వేసిపోదు నని తప్పించుకొనుటకై నీవీపన్నుగడ పన్నినావు. నీవు ముందుగానే యటచుట కారంభించనియెడల, వేళకు తీసుకొని రానందునకు నేను నిన్ను తిట్టుదు ననుకొన్నావా?

వర్త—కాలము వ్యర్థముగాపోవుచున్నది. శీఘ్రముగా నన్ను పంపివేయవలెను.

విశ్వ—అయిన నన్నేలాగుతోందర పెడుతున్నారో విన్నారా? చంద్రహారము—

పెద్దవ—కంతశోష యెందుకు? నాభార్యచేతి కిచ్చి సొమ్ము పుచ్చుకో.

విశ్వ—రండిరండి. ఇంతకుమునుపే మీచేతికి చంద్రహార మిచ్చినానుగదా? ఆచంద్రహారమయినా లేకపోతే మతివకవస్తువు యేదైనా ఆనవాలిచ్చి పంపండి.

పెద్దవ—ఛీ పో, నీవు గరగ మతివిస్తారము చేయుచున్నావు. చంద్రహార మెక్కడ నున్నది! ఏదీ నన్ను చూడనిమ్ము.

విశ్వ—నాకవలల కావలసినంతిపనివున్నది. యీప్రకారంగా మీతో పరాచకము లాడుతూ కూర్చోవడానికి నాకు తీరుబడిలేదు. నాకు మీరు గరియైనప్రత్యుత్తరం యిస్తారా యివ్వరా? లేకపోతే మిమ్మల్ని యీరాజపురుషుడికి వప్పగిస్తాను.

పెద్దవ—నీకు నేను ప్రత్యుత్తర మియ్యవలెనుగా! ఏమని ప్రత్యుత్తర మిమ్మన్నావు?

విశ్వ—చంద్రహారంనిమిత్త మీరు నాకివ్వవలసినసొమ్మిచ్చి వెయ్యండి.

పెద్దవ—నీవు చంద్రహారమిచ్చినదాఁక నీకు నేనుసొమ్మియ్య నక్కఱలేదు.

విశ్వ—గడియ సేపటిక్రింద మీ కిచ్చి వేసినాను.

పెద్దవ—నీవు నాకియ్యలేదు; నీ వామాటయే మరల మరల ననుచుండుటవలన నా గౌరవమునకు లోపము తెచ్చుచున్నావు.

విశ్వ—లేదనడంవల్ల నాపరపతి కే మీరు భంగం కలిగిస్తూ వున్నారు. మీమాట నిజమనితోస్తే నా కెక్కడయినా పరపతి వుడుతుండా?

వర్త—ఓయి రాజపురుషా! క్రమప్రకారముగా నీ వీ కం సాలిని పట్టుకో.

రాజ—దొరతనమువారి యుత్తరపుప్రకారముగా నీవు ధర్మ స్థానమునకు వడువు. తిరుగుబాటుచేస్తే నీకు శిక్ష అవుతుంది.

విశ్వ—యింగువల్ల నాకుమానభంగంవస్తుంది. సొబడులుగా సొమ్మివ్వడాని కయినా వప్పకోండి. లేకపోతే నాపరువు పోయే టప్పుడు మీపరుమాత్రం వుంచుతానా? భత్యంయిచ్చి మిమ్మల్ని కూడా యీరాజపురుషుడిచేత పట్టుకునేట్లు చేస్తాను.

పెద్దవ—నాకియ్యని వస్తువునకయి సొమ్మిచ్చుటకు గే నెన్నడయిన నొప్పికుందునా? ఓ బుద్ధిహీనుడా! నీ చేతనై సపక్షమున నన్ను కూడ పట్టుకొనునట్లు చేయుము.

విశ్వ—ఓరాజపురుషా! నీ భత్యం యిదుగో నా ఫిర్యాదు ప్రకారంగా ఈయనను పట్టుకొని న్యాయస్థానమునకు తీసుకొనిరా. ఇంత బహిరంగముగా నన్నవమానపరచినందుకు ఈయన మర్యాద మాత్రము నేను నిలుపుతానా?

రాజ—ఇతని అభియోగము మీరు విన్నారా? మీరు కూడ ధర్మస్థానమునకు నడవండి.

పెద్దవ—నేను జామీనిచ్చువఱకును నీకు లోబడియెదను —

ఓరీ! నీదుకాణములోనున్న బంగారమంతయు ఈవ్యవహారముతో పోయి నీకు ముష్టిచెఱబు చేతికి వచ్చునులే.

విశ్వ—కానీలే. మీ బెదరింపు చూదాము, ఈపట్నం రాజు యేలుతూపున్నాడుగాని ముండ యేలడం లేదు. వ్యవహారంలో గెలిచి మీ వద్ద వడ్డీతోకూడా సొమ్ము పుచ్చుకుంటానుగాని వదిలి పెట్టను.

[చిన్నలక్కణుడు ప్రవేశించుచున్నాడు.]

చిన్నల—మధుర వెళ్ళడానికి బండి సిద్ధంగా వున్నది; నేను మీకోసం మంచిబండి కుదిర్చి వచ్చినాను. మీరు రావడమేలవశిష్టం. సెలవయితే మనసామాను బండిలో వేయిస్తాను.

పెద్దవ—నీకు పిచ్చి యెత్తినదా యేమి? మధుర వెళ్ళుట కేబండి సిద్ధముగా నున్నది?

చిన్నల—మీరు నన్ను కుదుర్చుకుని రమ్మన్నబండి.

పెద్దవ—నీవు త్రాగుబోతువుగా కనబడు చున్నావు! నిన్ను బెత్తము తెమ్మని పంపినాను.

చిన్నల—కాదండి. మీరు నన్ను బండికోసమే పంపినారు.

పెద్దవ—ఇప్పుడు నీతో వివాదమాడుటకు నాకుతీరదు. నేను చెప్పినమాటలు తిన్నగా వినుచుండుటకై తరువాత నీకు బుద్ధి చెప్పెదను. నూలుచూటాడక తిన్నగా నీతయొద్దకు వెళ్ళి, ఈతాళపుచెవి దానిచేతికిచ్చి, నగలపెట్టెలో పట్టుగుడ్డతో కట్టినరూపాయలమాట వేగిరము నేనిమ్మన్నానని చెప్పి పట్టుకొనిరా రాజభటులు నన్ను పట్టుకొన్నారనియు, ప్రాతిభావ్య మియ్యనియెడల నన్ను కొట్టులో పెట్టుదురనియు, జెప్పెను. నూలుమాట చెప్పక పరుగెత్తు—రాజ పురుషా! సొమ్ము వచ్చులోపల మనము మెల్లగా నడచుచుండము;

రమ్మ. (వర్తకుడును, విశ్వకర్మయు, రాజపురుషుడును, పెద్దవసంతకుడును వెళ్ళుచున్నారు.)

చిన్నల—సీతయింటికా మళ్ళీ వెళ్ళడము! అక్కడికి వెళితే గారి నన్ను మొగుణ్ణని మళ్ళీ పట్టుకుంటుంది. ఈమూట దాన్ని వదిలిండుకొని రాలేను. నాకు యిష్టం లేకపోయినా వెళ్ళుమన్నచోటికి వెళ్ళక తప్పదు, నేవకు లెప్పడూ పరాధీనులు. (అని వెళ్ళుచున్నాడు)

ద్వితీయః స్థలము — పెద్దవసంతకుని గృహసంహిత.

[సీతయు, సుభద్రయు, ప్రవేశించు చున్నారు.]

సీత—సుభద్రా! ఆయన నిన్నాప్రకారంగా నీమీద మోహంకనపటిచేమాట లన్నారా? ఆయన మనమ్మార్తిగానే అలా గన్నారో, లేక మోహానికే అన్నారో చూపులవల్లనూ ముఖచేష్టల వల్లనూ నీవు బాగాకనిపెట్టినావా? ఆయన గంభీరంగా చూచినాడా? తెల్ల తెల్ల పోయి చూచినాడా? మొఖం విచారంగా వున్నదా? సంతోషంగా వున్నదా! అతనిమన స్సేమైనా ముఖలక్షణమునుబట్టి తెలుసుకో తగివున్నదో లేదో చెప్పు.

సుభ—అతడు మొట్టమొదట నీవు తనకు భార్యవే కావన్నాడు.

సీత—నన్ను వివాహమే చేసుకోలేదన్నాడుగా! ఏమిపాపము పండినది!

సుభ—అటుతరువాత తా నీవూరికి క్రొత్తవాణ్ణని ప్రమాణము చేసినాడు.

సీత—అంత ఆప్రమాణానికికూడా లోబడ్డాడుగా!

సుభ—అప్పుడు నేను నీపక్షంగా మాట్లాడినాను,

నీత—అతఁడేమిచెప్పినాఁడు?

సుభ—నీగిరిద ప్రేమ పుంచవలసిందని నేను వేడుకుంటే  
తాను నామీద ప్రేమపుంచుతాననినన్ను వేడుకో మొదలుపెట్టినాఁడు  
నీత—అతఁడు యేమిపమిద నిన్ను మోహిస్తా నన్నాడు?

సుభ—యోగ్యుడయినవరుఁ డొకవధువు నాశ్రయించినట్టు  
గానే. నాకేమిమా కనఁపడలేదు, అతఁడు మొట్టమొదట నాసొంద  
ర్యము వర్ణించి, తరువాత నాసంభాషణ పొగడినాఁడు.

నీత—నీవు నాదగ్గర కపటంబిడిచే చెపుతూవున్నావా? నీ  
వేమైనా దురుద్దేశంతో—

సుభ—శాంతిండు. నీ వలాగంటియూట లనఁబోకు.

నీత—ఇంతవఱకు జరిగినతరువాత నేనేలాగు శాంతంవహించ  
గలను? నామనసు పూరుకుండామన్నా నానోరు పూరుకుండదు.  
అతఁడు నీతియాలినవాఁడు: క్రూరుడు; ద్రోహి; పాతకుడు; చండా  
లుఁడు; అతని మొగం చూడరాదు.

సుభ—అటువంటివాడినిమి త్తమము ఆశపడడం యెందుకు?  
ఎవత్తోఅతని కాశపడ్డదని అనుమానపడడం యెందుకు? అటువంటి  
దుర్మార్గుఁడు వదిలిపోవడమే నీకు క్షేమం.

నీత—నామనస్సు నావాక్కువలె లేదు. నోరు తిడుతూవున్నా  
మనస్సు అతనితోనమే ఆశపడుతూవున్నది.

[చిన్నలక్ష్మణుఁడు ప) వేళించుచున్నాఁడు.]

చిన్నల—(రోజుచు) ఇదుగో తాళంచెవి. నగలపెట్టెలో  
రూపాయలమూట—వేగిరం పట్టుకు రా?

సుభ—అలాగున వగరుస్తున్నా వేమి?

చిన్నల—వేగిరం పరుగుత్తుకొని రావడంవల్ల.

నీత—నీ ముజ గూను డెక్కడ? ఆయన నుఖంగా వున్నారా?

చిన్నల—లేదు, ఆయన చిక్కో పడ్డాడు. యుకుకికరుడి వంటివా డెవహో అతణ్ని పట్టుని తీసుకుపోతూ వున్నాడు; మెళో బిళ్ళ వున్నది; అక్కడికి వెళ్ళి మళ్ళీవదిలి నాకు; నాకు భయం వేస్తూ వున్నది.

నీత—భయంవదిలి తిన్నగా చెప్ప వీమిజగిగిది?

చిన్నల—వీమిజగిగిదో నాకు తెలియదు. నాయజమానుణ్ని రాజపురుషుడు పట్టుకొని తీసుకుని వెళుతూ వున్నాడు.

నీత—వీమి! ఆయనను పట్టుకున్నారా? ఎవరి ఫిర్యాదుమీద?

చిన్నల—ఎవరి ఫిర్యాదుమీద పట్టుకున్నారో నాకు బాగా తెలియదు. ఆయనను రాజభయం తీసుకుని వెళుతూ వున్నాడు. నాకది బాగా తెలుసు. విషయం కావడానికి నగలపెట్టెలో వున్న సొమ్ము నీవు యిస్తావా లేదా?

నీత—సుభద్రా! పెట్టె తాళం తీసి గూహులమూట పట్టుకొనిరా. (అని తాళముచెవి యిచ్చుచున్నది.)

సుభ—(పుచ్చుకొని) ఇప్పుడేవస్తాను. (అని వెళ్ళుచున్నది.)

నీత—అద్భుతంగావున్నది! నాకు తెలియకుండా ఆయన అప్పెక్కడ చేసిరాదు? ఏదై నాపత్రం వ్రాసి యిచ్చినారా?

చిన్నల—పత్రం కాదు నగ-నగ.

నీత—యేమి నగ?

చిన్నల—ఈ కదంతా నీతో చెవుతూ కూర్చోవడానికి అవకాశం లేదు. వేగిరం వెళ్ళవలెను. నేను యిందాకా బయలుదేరేటప్పటికే రెండుఘంటలయిది; ఇప్పుడప్పుడే వంటిఘంట వేసిరాదు.

నీత—యేమి? నీకోసం కాలం వెనక్కు పోతూవున్నది.

కాబోలును! నేను యిదివర కెప్పుడూ రెండుఘంటలు వేసినతరువాత వంటిఘంట వెయ్యడం విసలేదు.

చిన్నల—రాజభటులు పట్టుకుంటే తప్పకుండా కాలమంతా మారిపోతుంది.

సీత—కాలానికి రాజభటులజ్ఞ యేమిటి?

చిన్నల—నీవు వినలేదా యేమిటి? రాజభటులను చూస్తే దొంగ వెనక్క పాటిపోతాడు. కాలమూ దొంగవంటిదే. అది యెవ్వరికీ తెలియకుండా మెల్లిగా వచ్చివున్నట్టేవుండి మనుష్యులనే యీలోకంలోనుంచి యెత్తుకుపోతుంది. అలా దొంగతనం చేసేటప్పుడు రాజభటులను చూస్తే కాలమాత్రం వెనుకకు పోదా?

[రూపాయలమూటతో సుభద్ర పోవేళించుచున్నది.]

సీత—లక్ష్మణా! అదుగో రూపాయలమూట. జాగ్రతగా తీసుకునివెళ్ళి తక్షణం నీ యజమానుణ్ణి వదిలించి యింటికి తీసుకునిరా. సుభద్రా! నామనసులో యెలాగో వున్నది. లోపలకు వెళుదామురా.  
(అని వెళ్లుచున్నారు.)

చిన్నల—(తనలో) దేవుడా! వీళ్ళచేతులలో పడక యిప్పటికి బ్రతికి యివతల పడ్డాను. ఇక యిక్కడ నిలవకుండా పరుగెత్తుతాను.  
(అని వెళ్లుచున్నాడు.)

శృతీ ధరంగము—ఒకీధి.

[చిన్నవసంతకుడు ప్రవేశించుచున్నాడు.]

చిన్నవసం—(తనలో) నన్నెప్పుడో యెఱిగినవారివలెనే యిక్కడివారందఱును నాకు దండము పెట్టుచున్నారు; అందఱును నన్ను పేరుపెట్టి పిలిచి పలుకరించుచున్నారు; కొందఱు నాకు సామ్రాజ్య పశ్చుచున్నారు; కొందఱు భోజనమునకు పిలుచుచున్నారు;

కొండలు తమకు నేను చేసినయుపకారమున కని వందనములు చేయుచున్నాడు; కొండలు కొనుటకయి మంచిమంచివస్తువులను దెచ్చి చూపు చున్నాడు. ఇంతకమునుపే యొకకుట్టుపనివాడు నన్ను తన యింటికి పిలుచుకొనిపోయి, నానిమిత్తమయి కొన్నవని కొన్నిపట్టు గుడ్డలనుచూపి, నాశరీరమునుబట్టి కొలత వుచ్చుకొన్నాడు. ఇదంతయు చూడగా నీపట్టణములో మళయాళమంత్రగాండ్రు తప్ప మఱి యెవ్వరును కాపుర ముండనట్లు కనబడు చున్నది.

[చిన్నలక్కలుడు ప) వేళించు చున్నాడు.]

చిన్నల—నన్ను తెమ్మనిపంపిన రూపాయ లివిగో; మీ రాయమదూతను వదల్చుకున్నారా?

చిన్నవ—ఇవి యెక్కడి రూపాయలు? ఏయమదూత?

చిన్నల—యమలోకంలో వుండే యమదూత కాడు; భూలోకంలోవుండే యమదూత. నన్నపాటిపులిచర్మం మెడలో వేసుకుని పూళ్ళోవాళ్ళప్రాణాలన్నీ తీస్తాడూ—అతడు. ఇందాకా పిశాచం లాగున మిమ్ము పట్టుకొని తీసుకు వెళుతూ వున్నాడు.

చిన్నవ—నీమాట లేమియు నాకు తెలియలేదు.

చిన్నల—ఇదే తెలియలేదా? నాకు స్పష్టంగా తెలుస్తూ వున్నది. మెళ్ళోలోలికి వెండిబిళ్ళ వేసుకొనితిరుగుతాడు; అప్పువుచ్చుకొని యెగబెట్టినవాళ్ళనూ, నేరాలు చేసినవాళ్ళనూ, తన కేమియివ్వనివాళ్ళనూ పట్టుకుంటాడు. అతణ్ణి మీరు యెరగరా?

చిన్నవ—రాజభటుడని నీ యభిప్రాయమా యేమి?

చిన్నల—అవు నతడే.

చిన్నవ—నీపిచ్చిమాటలింతటితోకట్టిపెట్టు. ఈదినమునవెళ్లెడి బండి యేదైనదొరకినదా? మనమీరాత్రిప్రసాదమైవెళ్ళనచ్చునా?



చిన్నల—బండికుదిరి సిద్ధంగా వున్నది. మీ దేలలస్య మని రెండుగడియలక్రిందనే మీతోవచ్చి చెప్పలేదా? అప్పుడు బంట్రోతు మిమ్మల్ని తీసుకు వెళుతూవుండడంచేత తొందరలోవుండి తిన్నగా జవాబు చెప్పినారు కారు. మిమ్మల్ని విడుదల చేయించుకోవడానికి తెమ్మన్నరూపాయ లివిగో.

చిన్నవ—వీని మతిపోయింది, నేనును మతిపోయిన బాని వలెనే కనపడుచున్నాను. మే మిక్కడ మాయలలోపడి తిరుగు చున్నాము. మాపాలిటి భాగ్య దేవతవచ్చి ను మ్మియాపత్నముద్ర) ములోనుండి పయికి లేవదీసి గట్టిన పడవేయి వలెనుగాని మా యంతట మేము లేవలేము.

[ప్రభావతి ప్రవేశించుచున్నది.]

ప్రభా—వసంతకా! మంచినమయానికి కనపడ్డావు. నీకు కంసాలి కనపడ్డట్టున్నాడు. అదేనా నాకిస్తానన్న చంద్రహారము?

చిన్నవ—పిశాచమా! నన్ను మోసముచెయ్యక వెళ్ళిపో.

చిన్నల—అయ్యా! ఈమె పిశాచమా?

చిన్నవ—ఈమె పెనుభూతము.

చిన్నల—ఈవిడ భూతాలకన్నిటికీ ముతవతెల్లిలాగు కనపడు తూవున్నది.

ప్రభా—యివేళ యజమానుడున్నూ నేవకుడున్నూకూడా మహా ఉల్లాసంగావున్నారు! నాతోవస్తారా? సాయంకాలంకూడా మాయింట్లోనే భోజనము చేస్తురుగాని.

చిన్నల—వెళ్ళవద్దు. వెళితే యీదయ్యం మనల్ని పట్టుకుని వదలదు; యెల్లకాలం పీల్చి పిప్పిచేస్తుంది.

చిన్నవ—ఓసి దయ్యమా! నన్ను భోజనమునకు రమ్మను

చన్నావా? నేను రాను వెళ్ళిపో. నీవు దయ్యాలపోతువు.

చిన్నల—అలాగయితే మనకేదో దయ్యాన్ని పంపుచేస్తుంది. మంత్రం పారకుండా పళ్ళు పీకించి వెయ్యవలెను.

ప్రభా—మీరు మధ్యాహ్నం భోజనాలవేళ వుచ్చుకొన్న నా వుంగరం నాకిచ్చివెయ్యండి. వెళ్ళిపోతాను; లేకపోతే నావుంగరం లోని వజ్రానికి బదులుగా మీ రిస్తానన్న చంద్రహార మయినా యివ్వండి. నేను వక్కవిషాపం యిక్కడవుండను.

చిన్నల—దయ్య! లెక్కడయినా కుంభం పొయ్యవలసినదనీ దిగదుడుపు పెట్టవలసినదనీ కోరుతవిగాని పగలు పెట్టమని కోరవు. ఈచండి దురాళా పాతకురాలు గనుక చంద్రహారం తెచ్చుంటూ వున్నది.

ప్రభా—మాటాడరేమి? మీరు మంచివాడు; మోసం చెయ్యకు; నావుంగరమైనా చంద్రహారమయినా యేదోవకటి యియ్యండి.

చిన్నవ—ఓసి శిఖిండి! నా దేహము మండుకొనిపోవుచున్నది. మాటాడక వెళ్ళిపో—లక్ష్మణా! మనము వెళ్ళుదమురా.

చిన్నల—మంచివారికి మాటాడక పోవడమే మందని కాలికి బుద్ధి చెప్పడం చూచినావా?

(అని యిద్దఱును పరుగెత్తుచున్నారు.)

ప్రభా—(తనలో) సందేహంలేకుండా వసంతకుడికి పిచ్చి యెత్తింది; లేకపోతే యీప్రకారంగా మాట్లాడడు? సలభయివర హాలు చేసే నావుంగరం వుచ్చుకొని వానికి బదులుగా చంద్రహారం యిస్తానన్నాడు. ఇప్పుడు రెండింట్లో యెదీ లేదంటూవున్నాడు. ఇంతేకాకుండా మధ్యాహ్నం భోజనముచేసేటప్పుడు తన్ను లోపలికి రాని

య్యకుండా తనయింటిలోవులు వేసివారని పిచ్చికథవకటి చెప్పినాడు. యితనిపిచ్చు తెలుసుకొని పెళ్ళాము బుద్ధిపూర్వకంగానే తలుపులు వేయించి నుండును. నే నిప్పుడు తిన్నగా అతనియింటికి వెళ్ళి పిచ్చు చేత నాయొంట్లో ప్రవేశించి బలవంతముగా నావుంగరం యెత్తుకొని పోయినాడని పెళ్ళాముతో చెప్పివస్తాను. యీసంగతి చెప్పితే నా వుంగరంపోయినా దానివల నలభైవరహాలయినా వస్తవి.

(అని వెళ్ళుచున్నది.)

ఓ గురంగజు — నను తనని గృహసమీపమున వీధి

[పెద్దనసంతకుండును, ఒకరాజభటుండును ప్రవేశించుచున్నారు.]

పెద్దన—నీ వేమియు భయపడనక్కఱలేదు; నేనుపాటిపోను; సాయంకాలం లోపల నే నియ్యవలసినసామ్యిచ్చి నిన్ను పంపెదను. ఈదినమున నాభార్య నామీద కొంచెము కోపముగా నున్నది. అందుచేత నేను పంపినవర్తమానము వేగిరము నమ్మినది కాదు కాబోలును! ఈపట్టణములో రాజభటులు నన్ను ఋణమునిమిత్త మయి పట్టుకొన్నారన్నమాట యామెచెవులకు వింతగా వివరబడి నమ్మనర్హము కానిదిగా నుండును.

బెత్తము పట్టుకొని యింతలో పెద్దలక్కణుండు

[ప్రవేశించుచున్నాడు.]

అడుగో నేను పంపినసేవకుండు వచ్చుచున్నాడు; అతడు సామ్యు తీసికొని వచ్చియుండును—ఏమి? నేను తెమ్మన్నది తీసికొని వచ్చినావా?

పెద్దల—ఇడుగో బెత్తము తీసుకొని వచ్చినాను. (అనియియ్య బోవుచున్నాడు.)

పెద్దవ—ఇది కాదు, సామ్రాజ్యము నున్నది!

పెద్దల—సామ్రాజ్య నాదగ్గర లేదు; బెత్తం కొన్నవాడి కిచ్చి వేసినాను.

పెద్దన—ఓరి భ్రష్టుడా! బెత్తము కొన్నవానికి నాలుగు వండలరూపాయలమూట ఇచ్చినావా?

పెద్దల—నాలుగువండలరూపాయలమూట యేమిటి?

పెద్దవ—ని న్నెందుకు పంపినాను?

పెద్దల—నన్ను బెత్తమునిమిత్తం పంపినాడు; బెత్తం తెచ్చి నాను.

పెద్దన—తిన్నగా అడిగినమాటకు నడుత్తరము చెప్పనందు కిప్పు డీబెత్తము నీపేపుమీద విలుగపలెను. (అనికొట్టచున్నాడు.)

రాజభటుడు—మీరు కోపమాని శాంతం వహించవలెను.

పెద్దవ—ఆపదలో నున్నవాడను నేనా శాంతము వహించ వలసినది?

పెద్దల—ఏమిట డీ? అలాగు—

రాజభ—పూరుకో; నోరుముయ్య.

పెద్దల—నామీద కోపపడకపోతే ఆయనను కొట్టకుండా చెయ్యరాదా?

పెద్దవ—మొండిశిఖండీ! పరమనిర్భాగ్యుడా! నీకు తెలివి లేదురా?

పెద్దల—నాకు తెలివి తప్పివుంటే యీదెబ్బలు తెలియక నైనాపోను.

పెద్దవ—నీకు దెబ్బలు తగిలినవని తెలిసికొనుటలో తప్ప మఱియేందులోను నీకు తెలివి లేదు, నీవు గాడిదవు.

పెద్దల—నేనుగాడిదనే; యెంతవోర్పు గలిగి పనిచేస్తూవున్నా నాకు దెబ్బలు తగులుతూ వుండడంచేత నేను గాడిదనే.

[సీతయు, సుభద్రయు, దుర్గాదాసనుమాంత్రికఁడును  
ప్రవేశించుచున్నారు.]

పెద్దవ—అదిగో నాభార్యచచ్చుచున్నది; ఎవరుగా వెళ్లుదము రండి.

పెద్దల—అమ్మా! చేతిలో బెత్తంచూచి జాగ్రతగా వుండు; దగ్గరకు వస్తావా దెబ్బలు తగులుతవి. నాజ్యోతిషం నమ్మి దూరంగా వుండు;

పెద్దవ—నీవింకను నోరు మూసికొనవా?

(అని కొట్టుచున్నాఁడు.)

ప్రభా—నీవిప్పు డేమి చెప్తుతావు? నీ మొగుడు విచ్చివా డవునా కాడా?

సీత—అయిన చేస్తూవున్నదుర్మార్గం చూస్తే మరిఎకలాగు పూహించడానికి వీలు లేకుండా వున్నది.—దుర్గాదాసుగారూ! మీరు మంత్రవేత్తలుగదా? నీ పెనిమిటిని పట్టుకున్నభూతాన్ని వదిలించి యథాప్రకారంవుండేట్టుచేస్తారా మీకునుంచిబహుమానంచేస్తారు.

సుభ—యెంతవికారంగా మనకేసి యెట్టిబారి చూస్తూ వున్నాఁడో చూడు.

ప్రభా—అతికోపంచేత యెలావణువూవున్నాఁడో చూడు.

దుర్గా—నీచెయ్యి నాచేతికిచ్చి నాడి చూడనీ.

పెద్దవ—ఇదిగో చేయిచూడు. (అని చేయిచూపి) అవకతవక మాటలు ప్రేలినపక్షమున, ఈ చెయ్యినీదాడశుద్ధిచేయును. జాగ్రత్త.

దుర్గా—చేతిలో భూతనాడి అడుతూవున్నది. ఈయన దేహ

న్నాశ్రయించి వున్నవోభూతమూ! నీపేరు చెప్పి వేగిరం వదిలి పో.  
వేగిరం వదిలి వెళ్ళని పక్షానికి నామంత్రశక్తిచేత నిన్న నీసాలో  
దింపి మారణహోమం చేస్తాను.

పెద్దవ—ఊరుకో దయ్యాలపోతా! వూరుకో నాకు పిచ్చ  
యెత్తలేదు.

దుర్గా—శేనెరుగుదును; మీకు పిచ్చ కాదు; మీ దేహాన్ని  
గ్రహంపోకి యిలా బాధపెనుతూ వున్నది. త్రిపురను దరినై నా,  
భ్రమరాంబనై నా, జ్వాలానృసింహమునై నా, శరభసాశ్వమునై నా  
ప్రయోగించి నిమిషంలో మీకు గ్రహబాధలేకుండా చేస్తాను.

పెద్దవ—ఓరి పరమచండాలుడా! వీరందఱును నీకీప్రకార  
ముగా బోధించి నిన్నిక్కడకు తీసుకొని వచ్చినారా? ఈయేడుపు  
మొగపు నిర్భాగ్యురాలు తలుపులు బిగించి వేసి వన్ను లోపలికి రాని  
య్యక ఎవనినో లోపల పెట్టుకొని సిగ్గులేక నాయంట నేప్రకార  
ముగా భోజనము చేసినది?

సీత—ఓప్రాణనాథా! ఈకథ్యాన్నం నీవు నాతో కలిసి  
మనయింట్లో భోజనం చేసిన సంగతి భగవంతుడికి తెలుసును; నాకు  
తెలుసును.

పెద్దవ—ఓసిగ్గుమాలినదానా! ఏమనుచున్నావు? నీయింట  
భోజనము చేసినానా?

పెద్దల—స్వామీ! శేను నిజం చెబుతాను. మీరు యాదినం  
యింటి కాడ భోజనం చెయ్యలేదు.

పెద్దవ—ఇంటితలుపులు వేసి వెయ్యలేదా?

పెద్దల—అవును వేసివేశారు. శేను కళ్ళారా చూచినాను.

పెద్దవ—రుస మంత పిలిచినను తలుపు తియ్యలేదు కాదా?

పెద్దల—అవును, మనం యెంతపిలిచినా తలుపు తియ్యలేదు.

పెద్దవ—లోపలనుండికూడ నెవ్వరో తలుపు తీయవలదని కేక వేసినారు కారా?

పెద్దల—అవును, లోపలనుంచికూడా యెవరో తలుపు తియ్య వదని కేక వేశారు, నేను చెవులారా విన్నాను.

పెద్దవ—గుమ్మమువద్ద కావలి వున్నవాడు నన్ను తిరస్కరించి కానిమాట లాడలేదా?

పెద్దల—అవును గుమ్మంవద్ద కావలి వున్నవాడు మిమ్మల్ని తిరస్కారంచేసి మిగలమాట లాడినాడు.

పెద్దవ—నా కంఠంచేత కోపమువచ్చి గిరుక్కునమరలి నే నక్కడనుండి మఱియొకచోటికి పోలేదా?

పెద్దల—అవును అక్కడనుండి తక్షణం కోపంవచ్చి వెళ్ళిపో యినారు. ఆ మాంశానికి నానశ్చంతాసాక్ష్యంయిస్తున్నది. భార్య గారిమీదవచ్చిన మీకోపం నావంటిమీద యెక్కడిపడితే అక్కడల్లా కనపడుతూవున్నది.

సీత—ఈయబద్ధాలలో నీవుకూడా యేకం కావడం కూడానా

దుర్గా—వాడికి సిగ్గుభిడియమూ లేదు, యజమానుణ్ణి పిచ్చు వాణ్ణి చేసి మఱింత ఆడిస్తున్నాడు.

పెద్దవ—కంసాలివాడు నన్ను పట్టుకొనునట్లు చేయుటకు నీవు వానికి సహాయురాలవయిరావా?

సీత—అయ్యో! నేనేపాపమూ యెరగను. ఇంకా మీరు నగల పెట్టెలోవున్న రూపాయలమూట యిమ్మన్నారని లక్ష్యమిడు వగరుస్తూ పరుగెత్తుకొనవస్తే మిమ్మల్ని విడిపించడానికి వెంటనే సొమ్మిచ్చి పంపినాను.

పెద్ద—నాచేతికి సామ్య! నాచేతికి చిల్లిగవ్వ యివ్వ లేదు—యీవిడ అన్నీ అబద్ధాలే ఆడుతూవున్నది. అయ్యో! ఈవిడ మాటలేమీ నమ్మబోకండి.

పెద్దవ—నీవు సామ్యునిమిత్రము యింటికి వెళ్ళినావా?

నీత—నీడు రాదగ్గరకువచ్చి అడిగినాడు; నేను సామ్యు వీడి చేతిలో పెట్టినాను.

సుభ—నేనుచూసూపుండగా సామ్యు వీడి చేతికిచ్చింది. నేనే పెట్టెతాళంతీసి రూపాయలమాట తీసికొనివచ్చినాను.

పెద్దల—టస్వామీ! నేను మేమీయెరుగను. నన్ను బెత్తం కొనడానికితిప్ప మరెక్కడికీ మీరు వలపలేరు. రాకు దేవుడూ బెత్తం యిచ్చినవాడుకప్ప నుం యెవరూ సామ్యులలేరు. ఆడవాళ్ళబద్ధాలాడ తాడు; వాళ్ళను నమ్మరాధా.

దుర్గా—అయ్యో! నీ కీపిచ్చుమేమిటి? యజమానుడికీ నేవకు డికీ యిద్దరికీకూడా దెయ్యంపట్టింది. వాళ్ల చూపులవల్లనే నాకంతా తెలిసింది. వీరిద్దరినీ పట్టుకొని శివులూ బ్రాహ్మకట్టి చీకటిగదిలో పెట్టవలెను.

పెద్దవ—ఈదినము నీవు నన్నెందుకు తలుపువేసి లోపలకు రానిచ్చినావుకావు?—టరీ! నీచేతికిచ్చినసామ్యు నీవెందుకు తీసికొని వచ్చి యిచ్చినావుకావు?

నీత—ప్రాణేశ్వర! నిన్ను వెలపలపెట్టి నే నెంతమాత్రము తలుపు వేయించలేదు.

పెద్దల—స్వామీ! నిజంగానే యీమె సామ్యు నాచేతికియ్య లేదు. మనంయింటికి వెళ్ళినప్పుడు తలుపు వేయించిందని నేను



నిజం వప్పుకోవడంలేదా?

నీత—ఓరి పంచమహాపాతకుడా! నీవు రెండుసంగతులలో నూకూడా ఘోరమయివ అబద్ధమాడుతూవున్నావు.

పెద్దవ—ఓసి మాయలమాటితోత్తా! అన్నిసంగతులలోను నీ వబద్ధమాడుచున్నావు. నడివీధిలో వచ్చి వణుగురువలుచుటయే కాక మీదిమిక్కిలి ఏండ్లకండలని కుక్కకొనివచ్చి, సిగ్గులేక నాకేసి తేటిపాటచూచుచున్నావా? ఈరెండుచేతులలోను నీగుడ్డు రెండును నూడదీసి క్రిందపెట్టెదను. (అని మీదికి వచ్చుచున్నాడు. అప్పు డిద్దఱుముగ్గు రతనిని పట్టుకొనుచున్నాడు.)

నీత—పట్టుకోండి; పట్టుకోండి; నాదగ్గరకు గానియ్యకండి; కట్టిపెట్టండి.

దుర్గా—భూత! వేశించేతమాయద్దరికీలోంగకుండావున్నాడు, మీరుకూడా సహాయంరండి.

సుభ—అయ్యో! పాపము! అతఁ డేప్రకారంగా, తెల్లపోయి వికారపుచూపు చూస్తూవున్నాడో!

పెద్దవ—ఏమి మీరండలునుజేరి నన్ను హత్యచేసెదరా యేమి?—ఓ రాజభటుడా! నీకావలితోనున్న నన్ను ఏండ్లకండలును కొట్టి విడిపించి తీసికొనిపోవుచుండఁగా చూచుచు నూరకుండెదవేమి?

రాజభ—అయ్యో! మీరీయనను వదిలిపెట్టండి. నాకాపు దలలో వుండఁగా మీరీయన నెవ్వరూ ముట్టుకోకూడదు.

దుర్గా—ఇశనికికూడా వళ్ళు తెలియకుండావున్నది. యిశణ్ణి కూడా పట్టుకొని కట్టిపెట్టండి. (ఇద్దఱు లక్కణుని కట్టుచున్నారు.)

నీత—ఓయి రాజభటుడా! నీవెందుకడ్డంవస్తావు? పిచ్చివా డీప్రకారంగా బాధపడుతూ అందరినీ కొట్టబోతూవుంటే చూడ

డానికి నీకు సంతోషంగావున్నదా యేమిటి?

రాజభ—ఈయన నాకావలిలో వున్నాడు; ఈయనను వదిలిపెట్టితే యీయన బాకీవున్నసామ్మూ నేను యిప్పుడో వలసి వస్తుంది.

నీత—బాకీమొత్తం యెంతో చెప్పినపక్షముకు నేను యిచ్చి వేస్తాను; ఆవిషయంలో నీవేమీ జడియవక్కరలేదు. నానో యింటికిరా—ఓభూతవైద్యుడా! నీవుకూడా వెళ్ళియీయనను భద్రంగా లోపలిగదిలో పెట్టించు. ఈరోజు మాకు గొప్పదూర్దినము.

పెద్దవ—ఓసి పాపాత్మురాలా!

పెద్దల—నీమూలంగా నన్నుకూడా కట్టిపెట్టినాడు.

పెద్దవ—చండాలుడా! నీవేనాకు పిచ్చియెత్తించుచున్నావు.

పెద్దల—వృధాగా మిమ్మల్ని కట్టిపెట్టితీసుకుని వెళుతూవుంటే లోబడిపూడుకుంటారా? ఇదివరకు పిచ్చిలేకపోయినా యిప్పుడు పిచ్చి యెత్తించుకొని యీ దయ్యాలన్నీ హాడిలి పారిపోయేటట్టు కేకలు వేయ్యండి.

సుభ—పాపము! యెంత అసందర్భంగా మాట్లాడుతూ వున్నారా! వీరినిద్దరినీ దైవం రక్షించుగాక!

నీత—మీరీయిద్దరినీ యింటికి తీసుకు వెళ్ళండి.—సుభదా! నీవు నాతోవుండు. (దుర్గాదాసును; సహాయులును, పెద్దవసంతకుండును పెద్దలక్కణుండును వెళ్లుచున్నారు.)

నీత—ఓయీ! యెవరి బాకీనిమొత్తం యీయనను పట్టుకున్నాడు?

రాజభ—ఎవరో విశ్వకర్మ అనే కంసాలి బాకీనిమొత్తం నీ భామనిషిని యెరుగుదువా?

నీత—యెదుగుడను; బాకీమొత్తం యెంత ?

రాజభ—నూలునరహాలు.

నీత—అసాము యెందుకోసం బాకీ పున్నాడు ?

రాజభ—నీపెనిమిటి చేయించిన చంద్రహారం నిమిత్తం.

నీత—అటువ వాకోసం చంద్రహారం చేయిస్తూ పున్నానని చెప్పినాడుగాని తీసుకుని రాలేదు.

ప్రభా—నీమొగుడు మధ్యాహ్నం కోపంతో మాయింటికి వచ్చి నాపుంగరం పట్టుకొని వెళ్ళినాడు. ఇప్పుడు యైన పేలిని పున్నది ఆపుంగరమే. అయినను వీధిలో చూచినను.

నీత—అయివుండును నేనుమాత్రం చంద్రహారం చూడ లేను—ఓభటుడా! కంసాలి యెక్కడ పున్నాలో నావద్దకు తీసు ఈనిరా. నిజం అతినివల్ల కనుక్కని సొమ్ము యిచ్చి పేస్తాను.

[చేతిలో కత్తితో చిన్నవసంశకుడును, చిన్నలక్ష్మణుడును ప్రవేశించుచున్నారు.]

సుభ—హా! దైవనూ! రక్షించు. వాళ్ళు మళ్ళీ వదల్చు కొని వీధిని పడ్డారు.

నీత—ఈసారి కత్తులు దూసుకొని వచ్చినారు. వారిని మళ్ళీ పట్టుకొని కట్టిపెట్టడానికి సహాయం గమ్యని అందరినీ పిలవండి.

రాజభ—పారిపొండి. వాళ్ళిద్దరూ మనను చంపి పేస్తారు. (రాజభకుడును, నీతఃను, సుభద్రయు, పాటిపోవుచున్నారు.)

చిన్నవసం—మనకత్తులు చూచి వారు బెదరినారు.

చిన్నవ—యిందాకా మిమ్మల్ని మొగుడుని వెంబడించినది యిప్పుడు మాడిలి మీదగ్గరనుంచి పాటిపోతూ పున్నది.

చిన్నవసం—ఇంక మనకు భయము లేదు, సత్యమొవద్దకు వెళ్ళి మనసామాను పట్టకొనిరా, ఈరాత్రి బండియెక్కి వెళ్ళిపోవచ్చును.

చిన్నల—యీరాత్రికి మనం యిక్కడవున్నా వుండవచ్చును. వాళ్ళు మనకేమీ కీడు చెయ్యరు. వాళ్ళు మనతో అనుకూలంగా మాట్లాడుతూవున్నారు; మనకు బంగారం యిస్తూవున్నారు. ఈ పూల్లో వాళ్ళందరూ నాకు బహుమంచివాళ్లుగా కనపడుతూవున్నారు. నన్ను మొగుడని పట్టుకొన్న ఆగ్రామదేవతమూలంగా గాని లేకపోతే యెల్లకాలమూ నాకు యీపూల్లోనే వుండవలెనని వున్నది.

చిన్నవసం—మనకు లక్షవరహాలు వచ్చినను నేనీరాత్రి యీ గ్రామములో నుండను. మనసామాను పట్టించుకొని వత్తమురా.

(అని యిద్దఱును వెళ్ళుచున్నారు.)

ప ం చ మూ క ం ము



[వధమరంగము — పాఠసమీపమున వీధి

[వత్తుకుండును, విశ్వకర్మయు పోవేళించుచున్నారు.]

విశ్వ—నామూలంగా మీప్రయాణం నిలిచిపోయినందుకు బహువిచారంగా వున్నది. అతడు శుద్ధఅన్యాయానికి వడిగట్టి యివ్వ లేదంటూవున్నా నే సతనిచేతికి చంద్రహారంయిచ్చినానని ప్రమాణం చేసి చెప్పగలను.

వర్త—అతనికి యీపట్నంలో అంత గౌరవం యెందుచేత వచ్చినది?

విశం—అందరున్నా అతణ్ణి బహుగౌరవంగా చూస్తారు; అతను మహామంచివాడు; అబద్ధమన్నమాట అతనినోటినుంచి రాదు; అతని పేరు చెప్పితే యెంతవరపతి ఐతా పుడుతుంది. యీ గ్రామంలో అతనితో సమానులు మరియెవరూ లేక, యేరాత్రి వేళ యేమినిషి చేత అతడు కాస్తవర్తమానం పంపినా తమధనంతో అతణ్ణి నమ్మి పంపేటంత గురి అందరికీ అతనియందు పున్నది.

వర్త—మెల్లిగా మాట్లాడు; అడుగోలతఁడు వస్తూవున్నాడు

[చిన్నవసంతకుఁడును, చిన్నలక్ష్మణుఁడును ప్రవేశించుచున్నారు.]

విశ్వ—అవును, అతఁడు తన కియ్యలేదని ప్రమాణముచేసిన దాచంద్రహారమే. అతఁడు దగ్గిరకు రానీ; అడుగుతాను—ఓవసంతకా! నాకీ అవమానమున్నూ శ్రమానున్నూ యెందుకు కలగచేసి నావో నాకు అద్భుతంగా పున్నది; ఇప్పుడు మీరు యింత బహిరంగంగామెడలో వేసుకొని వీధిలో తిరుగుతూవున్న యీచంద్రహారము లేదనడము మీకుమాత్రం సిగ్గుచేటుకాదా? నన్ను వృథాగా నలుగురిలోనూ పరాభవపరచడమే కాకుండా యీ పెద్దమనిషికికూడా లేనిపోని ఆయాసం కలుగచేసినారు. మనవివాదమూలంగా గాని లేక పోతే యీయన యీపాటి ప్రమాణములు వెల్లిపుండును. నావద్ద పుచ్చుకున్న చంద్రహారం యిది యిప్పుడు మీరు లేదనగలరా?

చిన్నవసం—అవునిది నీవే నాచేతి కిచ్చి గావు కాబోలును! నీ వియ్యలేదని నే నీవట కేప్పడును అనలేదే.

వర్త—అవును మీరు లేదన్నారు; లేదని అప్రమాణంకూడా చేసినారు.

చిన్నవనం—నేను లేదనినాడుగాని ప్రమాణం చెయ్య గాని యెవరువిన్నాడు?

వర్త—గాయొక్క యారెండుచెవులున్నూ విన్నవి. ఇక మూటాడక పూరుకో పెద్దగునువ్యులలో నిరగ నేచ్చినవాడవు. యిటు వంటి అబద్ధమాడి సిగ్గులేకుండా తిగుదునా యలాగు వీధులోతలయె త్తుకుని తిరుగుతూవున్నావు?

చిన్నవనం—వామీడ అటువంటి దోషాలోపణలు చేయుట చేత నీవు పచ్చివొంగవుగా కనబడుచున్నవు. మగవాడవయి నీవు నాతో దెబ్బలాటకు వచ్చిన పక్షమున, నా మధ్యాధతయు మర్యాదయు నీకు నిమిషములో కనబటచగలను.

వర్త—తిరిగి తే మొగంమీదవెప్పు నీకునక. తురు లొంగ వని నేను కనుపరుస్తాను. (వాడు దగ్గలను వచ్చుకున్నాడు.)

[నీతయు, సుభద్రయు, ప్రభావతియు, ముగ్ధిందెలుకు

ప్రవేశించుచున్నారు.]

నీత—ఆగు—అతని కేమి నానచేయడ—అతడు పిచ్చ వాడు—కొండలు మందరికి వెళ్ళిచేతుల కత్తిలాగుతోడి—అత్త గున్నికూడా పట్టినోని కట్టిపెట్టి యిద్దరినీ మూయింటికి నీసుకునిరండి.

చిన్నల—అయ్యా! పరుగెత్తు పరుగెత్తు. అడుగోనరం; అం దులోదూరి తలుపులు లోపల వేసుకుందాము లేకపోతే వీళ్ళు మనని బ్రతకనియ్యరు.

(చిన్నలక్షమూడను, చిన్నవనంతకుడును, మఠములోనికి వెళ్ళుచున్నారు)

[మఠములోనుండివచ్చి యోగిని ప్రవేశించుచున్నది.]

యోగిని—జనులారా! అల్లరిచేయకండి మీరక్కడ యెం దుకు గుంపుగా చేరారు?

సీత—మతిచాంచల్యం గలిగి నాపెనిమిటిని యిక్కడనుంచి తీసుకు వెళ్ళడానికి మమ్మల్ని లోపలకు రానీ, మేమతణ్ణి గట్టిగాకట్టి పెట్టి వైద్యంచేయించడానికి యింటికి తీసుకుపోతాను.

విశ్వ—ఈయనకు మతి చలించినదనియిదివరకే అనుకున్నాను.

వర్త—ఈయనతో బెబ్బలాటకు సిద్ధమయినందుకు నాకిప్పుడు విచారంగావున్నది.

యోగిని—యెంతకాలంనుంచి యితః డీసితిలో వున్నాడు?

సీత—చారం దినములనుంచి యీయన పరధ్యానంగానూ, విచారంగానూ, వ్యాకులంగానూవుండి వెనుకటికంటె యేమోభేదం గా కనిపిస్తూవచ్చివారు. కాని యీరోజువరకూ యంతచేటులేదు. మరి యీమధ్యాహ్నంనుంచీ వల్ల తెలియకుండా లేచిపోయినారు.

యోగిని—అవశాత్తుగా యితనిధన మేమయినా విస్తారంగా పోయిందా? ఎవరై నా ప్రాణమిత్రుడు కాలంచేసిరాడా? ఇతనిదృష్టి యెవతైమిదికై నా పారి అక్రమంగా పరస్త్రిగోసం పరితపిస్తూవున్నాడా? వయస్సులో వున్నవాళ్ళు అందగతైలయిన కొత్తదాన్ని చూడడంతోనే దానిమీద కన్ను వేసి సాధారణంగా పిచ్చియై తిరుగుతూవుంటారు. ఈమూడింట్లో నీమొగుడి పైత్యభ్రమకు యేది కారణమయి వుండవచ్చును?

సీత—నకవేళ అయితే నీవు కడపట చెప్పినదితప్ప మరియేదీ కారణమయి వుండదు. ఈయన తరుచుగా యింటికాలస్యంగా వస్తూవుండడంచేత యెవతెనలలోనో పడి యిల్లూవాకలీ మరచి తిరుగుతూవున్నాడని వూహిస్తాను.

యోగి—అపని చేసినందు కయి నీవతణ్ణి కూకలు వెయ్యి వలసింది.

సీత—నేనుమాత్ర మూడుకున్నావా? కూకలు వేస్తూనే వున్నాను.

యోగి—నీవు తగినంతగట్టిగా కూకలు వేసివట్టు తోచదు.

సీత—భార్య మొగుణ్ని కూకలువెయ్యతగినంత గట్టిగా కూకలువేస్తూనే వచ్చినాను.

యోగి—వక వేళరహస్యంగాకూకలు వేసేటానవు కాబోలును.

సీత — రహస్యంగా మాత్రమే కాదు; బహిరంగంగా కూడాను.

యోగి—అయితే చాలినంత కాదు.

సీత—అలాగయితే నిజం చెబుతాను. ఇది ఆశునతో నాకు కెండా ప్రసంగమే లేదు. గాత్ర పరున్నప్పుడు నిద్రపట్టిందాకా చెవి దగ్గర చేరి యీసంగతిని గొణుగుతూ వుండేదాన్ని; భోజనమువద్ద కూడా యీసంగతి చెప్పకుండా ముద్ద మింగినిచ్చేదాన్నిగాను; మే మిద్దరమూ వంటిగావుంటే యిదితప్ప మరిఒకసంగతి చూటాడేవాన్ని కాను; అతడు పదిమందిలో వుండేటప్పుడయినా యీ ధోరణి తెచ్చి యెత్తిపొడుపుమాట లంటూనే వుండేదాన్ని. నేనుయెప్పుడూ యీ విషయమయ్యే చీవాట్లుపెడుతూ వుండేదాన్ని.

యోగి—నీవాడే నూటలమూలంగానే నీమొగుడికి పిచ్చు యెత్తించి. లేనిపోనినుమానం పెట్టుకొని అహోరాత్రములు చెవి దగ్గర చేరి విరామం లేకుండా సాధిస్తూవుండే భార్యమూటలు వెట్టి కుక్కకాటుకంటెనూ యెక్కువనివంగా వూడి యెటువంటి పరమ శాంతుడికయినా సమీపంలో పిచ్చియెత్తిస్తవి; నీపోయేత అతడు రాత్రిళ్ళు నిద్రకుకూడా మొగంపాచినట్టు తోస్తుంది; రోజూ కలత నిద్రపోయేవాడికి మతి చలించిపోవడం అంతఆశ్చర్యంకాదు; నీవాడే



మాటలతో నీన్నున్న కడుపువట్టక నీరయిపోయి వుండును. ఈ ప్రకారం నిద్రాహారాలు లేక యిల్లు అడివిగా నున్నప్పుడు యేరో గాలూ యెందుకు రాకుండావుంటవి? జారత్వశంకచేత యిదంతా నీవు చేసుకొన్న దోషఫలమే. కాబట్టి స్వయంకృతాపరాధము నీది నీవే అనుభవించవలెను.

సుభ—ఆతడు యెంత అక్రమంగా ప్రవర్తిస్తావచ్చినాగానీ మా అప్పమాత్రం అతణ్ని మంచిమాటలతోనే బోధిస్తూ వచ్చినది; అంతేగాని తూలుమాట యెప్పుడూ నోటరానియ్యలేదు—(మెల్లగా) ఆమెతప్పిత మంతా నీమీదనేమోపి చివాట్లు పెడుతూవుంటేబదులు చెప్పకుండా వూరుకుంటా నీమి?

నీత—(మెల్లగా) ఆమె అంతా నానోటనే పలికించి నన్ను నోరెత్తకుండా చేసింది. నేనేమి చెప్పగలను? (బిగ్గరగా)—మీరు లోపలికి వెళ్ళి అతణ్ని పట్టుకోండి.

యోగి—మీరు యెవరూ లోపలికి వెళ్ళకూడదు.

నీత—ఆలాగయితే మీవాళ్ళ నెవళ్ళనయినా నాపెనిమిటిని యివతలకు తీసుకునివచ్చి నాకు వప్పగించుమను.

యోగి—అది వల్లగాదు. ఇది పవిత్రమయినమతం గనుక అతడు దీనిలో శరణొందినాడు; అందుచేత నేను అతణ్ని మంచి మాటలతో స్వస్థచిత్తుణ్ని చేసేవరకూనీకువప్పగించను. నాప్రయత్నం వ్యర్థమయితే అప్పటిమాట చూతాము; యీలోగా వదలిపెట్టను.

నీత—నాపెనిమిటికి పరిచర్యచెయ్యడం నాకువిధిగనుక, నా పెనిమిటివద్ద నేనే కనిపెట్టుకునివుండి నేనే పథ్యపానాదులు పెట్టి పుపచారం చేస్తాను; మరివకరిని నమ్మి నేను అతణ్ని విడిచిపెట్టను; కాబట్టి నన్ను యింటికి తీసుకువెళ్ళనీ.

యోగి—కొంచెం శాంతించు. అతణ్ణి మల్లీయెప్పటిమనిమిసి  
చెయ్యడానికి మందులూ మూలికలూ మంత్రాలూ అన్నీ ప్రయో  
గించి నాశాయశక్తులూ పనిచేసేవరకూ నేను అతణ్ణి విడిచిపెట్టను.  
యోగినిని గనుక కష్టంలో వున్నవాళ్ళకు సహాయం చెయ్యడం నాకు  
ధర్మము. అతణ్ణి యిక్కడ నావశంలో వుంచి నీవు వెళ్ళిపో.

సీత—నాపెనిమిటిని విడిచిపెట్టి నేను వెళ్ళను. మొగుణ్ణి  
పెళ్ళాన్నీ యెడబాపడం నీవంటి పుణ్యవ్రతంలో ప్రవేశించినదానికి  
ధర్మం కాదు.

యోగి—నే నతణ్ణి వదలిపెట్టను; మాటాడకవెళ్ళిపో (అని  
లోపల తలుపు వేసికొనుచున్నది.)

సుభ—యీఅన్యాయం నీవురాజుతో వెళ్ళి మొఱపెట్టుకో.

సీత—వెళుదామురా, నేను ఆయన కాళ్ళమీద సాష్టాంగ  
పడి, నాప్రార్థనలవల్లనూ కన్నీళ్ళవల్లనూ ఆయన మనసు కరిగించి  
స్వయంగా యిక్కడకువచ్చి యీయోగినిచేతులలోనుంచి నాపెనిమి  
టిని విడిపించి యిచ్చేవరకూ కాళ్ళమీదనుంచి లేవను.

వర్త—యిప్పుడు దగ్గిరదగ్గిరగా అయిదుగంటలుకావచ్చింది.  
యింకా కొంచెంసేపటికి యీమఠం వెనకాల వున్నవధ్యభూమికి వెళ్ల  
డానికి రాజుగారు స్వయంగానే యీదోషను వస్తారు.

విశ్వ—యెందుకోసము?

వర్త—యీపట్నంతాలూకు శాసనాలకు విరుద్ధంగా యీ  
వూరికి వచ్చినందునకయి వక మధురాపురపువ ర్తకణ్ణిముసలివాణ్ణి  
పురి తీయించడాని కోసము.

విశ్వ—అరుగో వారు వస్తూవున్నారు. అతణ్ణి ప్రతియ్యడం  
మనం చూడాలము,

సుభ—రాజు యీనుతం చాటి వెళ్ళకముందే నీవు ఆయన పాదాలమీద పడు.

[ధర్మపాలమహాగాజును, సేవకులును, వర్ధమానుడును, గాలా గృహధికారియు, రాజభటులును ప్రవేశించుచున్నారు.]

ధర్మ—‘ఏధర్మాత్ముఁడయిన వచ్చి యీతని ప్రాణరక్షణార్థము ధనమిచ్చి పుణ్యము కట్టకొన్నవత్తమున, ఈతనిని విడుదల చేయుదుము’ అని మాటియొకసారి గట్టిగా చాటిండు. మన మీతని కీసాటియుపకారమును జేయఁజము.

నీత—ఓ మహాప్రభో! యీయోగిని నాకు చేసిన అన్యాయం విచారించి నాకు న్యాయం దయచేయించవలెను.

ధర్మ—ఆకు మిక్కిలి పుణ్యాత్ముఁగాలు, బహుపూజ్యురాలు: నీవిషయములో నేమియు అక్రమము చేసియుండదు.

నీత—ఓమహారాజా! అనుగ్రహించి నామొగులకించండి. వసంతకుఁడుగాని నాకు భర్త; యేలిసబారుచేసిన నమ్మకములను బట్టి నేనాయనను వివాహం చేసుకున్నను; నాదురదృష్టంచేత ఆయనకు యీరోజున అతాత్తుగా పైత్యభ్రమకనిపించి చూకుటుంబానికంతా గొప్పవిపత్తు సంప్రాప్తమయింది. ఏమికాలకర్మదోషం చేతనోకాని తనతోపాలు యేకకాలము దేపిచ్చియై తనతన సేవకుణ్ణి వెంటవేసుకొని పూరిమీదపడి ఆయన కనపడ్డయిల్లెల్లాదూరి వుంగరాలూ సగలూ చేతికి గోదొడిమికి తే అడెల్లామెత్తుకువస్తూ అందరికి అప్రియంచేస్తూవున్నాడు. నకపర్యాయం నేను ఆయనను కట్టి పెట్టించి యింటికిపంపించి, అదివర కానున అక్కడక్కడ చేస్తూ వచ్చిన నష్టానికి సొమ్ముసవరించి వారిని సమాధానపరుస్తున్నాను. ఆయన యెలాగోకాని తప్పించుకొని మళ్ళీవీధినిబడి తన సేవకుడునూ

తానున్నూ కత్తులు దూసుకొనివచ్చి మమ్ముతటిమినారు. తరువాత మేము చాలామందిని సహాయంచేసుకొనివచ్చి మళ్ళీ కట్టిపెట్టడానికి వెంబడించేవరకు వారు పరుగుత్తుకొనిపోయి యామరంలో పడ్డారు. మేమూడవను యింటికి తీసుకొపోదామంటే యీయోగిని చూకడ్డం వచ్చి తలుపులు లోపలవేసి మమ్ము లోపలికి వెళ్ళనూ వెళ్ళనియ్యదు; తానాయనను యివతలకు పంపనూపంపను. దీనులమయిన మా మొట్టాలకించి దేవరచారేలాగయినా ఆమె వారిని యివతలికి పంపేట్ట ఆజ్ఞ చేసి పతిభిక్ష పెట్టి గట్టించవలెను.

ధర్మ—విస్తార కాలముక్రింద నీభర్త మామొద్ద నొక సేనా నాయకుడుగా నుండి చూకు మిక్కిలి యాపకారము చేసినాడు. అప్పుడు నిన్నతనికి వివాహము చేయించి మేమూచేయదగినప్రత్యుపకారమంతయుచేసి మేమాతని బహువిధముల గౌరవించినారము.—మీలో కొందఱువెళ్ళి మతద్వారమువద్ద నిలుచుండి పిలిచి యోగినిని మామొద్దకు తీసికొనిరండు; మేమీతగవుతీర్చి మఱియిక్కడనుండి వెళ్లెదము.

[ఒకపరిచారిక ప్రవేశించుచున్నది.]

పరి—అమ్మా! పరుగుత్తుకొనివెళ్ళి వేగిరం సీప్రాణాలు దక్కించుకో. అయ్యగారున్నూ సేవకుడున్నూకూడా వదిలిపించుకొని ఇంట్లోవున్న పరిచారికల నందరినీ కొట్టి, భూతవైద్యుణ్ణి కట్టిపెట్టి గడ్డానికి నిప్పంటించినారు; అతడు గడ్డంకాలి యేడుస్తూవుంటే అర్చితామని మొగంపిండా బురదవేసికొట్టి నిప్పరిపినారు. మనయజమానుడు శాంతించుచుని అతనికి బోధచేస్తూవుండగా, లక్ష్మణుడు కత్తినుకుకొని వచ్చి అతనితల రేపురేపులుగా గొరిగినాడు. వెంటనే

మీరు యెవరినైనా పంపితేనే తప్ప వారిద్దరూచేరి మంత్రగాణ్ని చంపివేస్తారు.

నీత—ఓసిపిచ్చిదానా నోరుమూయ్యి నీయజమానుడున్నా సేవకుడున్నా యిక్కడనే వున్నారు. నీవు చెప్పినదంతా అబద్ధం.

పరి—అమ్మా! మీతోడు నేను నిజం చెప్తున్నాను. నామాట నమ్మండి. అతణ్ని నేనుచూచి తిన్నగా నిమిషమయినా అయివుండదు. ఆయన నీపేరుపెట్టి పిలిచి యెక్కడవున్నావని కేకలు వేస్తూ, నీవు కనపడిన పక్షానికి నీమొఖంపించా గంట్లుపెట్టి నిన్ను విరూపిని చెయ్యకపోతే తనపేరు మూఱుపేరు పెట్టుమని వొట్టుపెట్టు కుంటూవున్నాడు. (లోపల పెద్దవసంతకుడు కేకవేయచున్నాడు.) అమ్మా! ఆలకించు! ఆలకించు ఆయనమాటలు వినబడుతున్నవి. ఇక్కడ నిలువకు; పరుగెత్తు.

ధర్మ—జడియకు. ఈలాగునవచ్చి నీవు నావెనుక నిలుచుండు—ఈటెలుపుచ్చుకొని కాదుకొండి.

నీత—అయ్యో! అతడు నాధర్మే. అతడు యెలా కనపడకుండా వచ్చినాడో చూడండి. ఇంకను మునుపు యితర డీమఠంలో ప్రవేశించడం చూచినాము. ఇప్పుడప్పుడే అక్కడవున్నాడు! అతడు ఇప్పుడక్కడి కేలావచ్చినాడో వ్రాహ్మించడానకైనా వీలులేకుండా మహాద్భుతంగా వున్నది.

[పెద్దవసంతకుడును పెద్దలక్ష్మణుడును ప్రవేశించుచున్నారు.]

పెద్దవ—స్వామము దయచేయండి ఓమహారాజా! స్వామముదయచేయండి. చిరకాలముక్రిందట నాబేరూకుని నెత్తురు వలదలుగట్ట గొప్ప గాయములు తగిలినను సాహసముచేసి మీకడ్డపడి

యుద్ధముగో మీప్రాణములు నాపాడి మీ కుపకారము చేసినందున కయినను నాకు న్యాయము దయచేయుడు.

వర్ధ—(అనలో) మరణభీతివలన నానుతి పోయియుండిన నేమో నాని లేకున్న హిండ్రిద్దఱును తప్పకుండ నావసంతకుడును లక్ష్యముడును.

పెద్దవ—నుహాప్రభూ! మీచాటున నిలుచున్న యిది నాకు చేసిన ద్రోహము విచారించి నాకు న్యాయము దయచేయుడు. నానిని మీరు నాకు భార్యనుగా దయ చేయించినారు; అది నా కపకారముచేసి న న్నుగౌరవపఱచినది; ఈదియున హిండ్రిచేసిన యవమానమును హానియు నింతంతయుని చెప్పట కలవి కానివి.

ధర్మ—నీ కేమి న్యాయము సంభవించినదో చెప్పకో, నీ సత్యక న్యాయముదొరకును.

పెద్దవ—ఓనుహాప్రభూ! ఈదినమున నేను లోపలికిరాకుండ తలుపులు నేసి లోపల జూతులను పెట్టుకొని హాయిగా విచారించినది.

ధర్మ—అది గొప్పకృపిమే సీతా! నీవాప్రకారముగా చేసిరావా?

సీత—నుహాప్రభూ! నీ నలువంటి అపరాధమేమీ చేయలేదు. యీచుధ్యాహ్నం నేనూ నాచెల్లెలూ తానూకలిసి భోజనం చేసినాము.

సుభ—ఓ అప్పు దేవరవారలో ఎవరి చేసిందంటా నత్యము

విశ్వ—ఓసి నూ తుగాడీ! మీద్దఱూ అప్రయోజమే చేసినారు. ఈవిషయంగో యీవిశ్వవాడు చెప్పినదే వాస్తవం.

పెద్దవ—స్వామీ! నేను చెప్పినదంతయు యవధాము, నీ

నిప్పుడు త్రాగి ముత్తుగొనియుండలేదు; కోపముచేత నొడలు తెలియకయు నుండలేదు; గాను చిత్తోన్మాదమున గలిగి యుండలేదు. ఈదినము నేను భోజనముగకురాకూడ ఇది తలుపులు లోపల గడియ వేసినది. ఈకంసాలికూడ కుట్రలో చేరియుండని పక్షమున, ఇతడు నాతో నున్నాడుగనుక నాపక్షమున సాక్ష్యమివ్వవచ్చును. ఇతడు మాతోఁగూడ కొంతదూరమువచ్చి ప్రభావతి యింటివద్దను చంద్రహారము తీసికొనివచ్చెదనని చెప్పి తనయింటికి వెళ్ళిఁగాడు; కాంచనగుప్తుడును నేనును గలిసి ప్రభావతియింటివద్ద భోజనముచేసినాము. మాభోజన మయినతరువాత సతతకక్కడను రానందుని కొంతసేపు చూచి నేనితనికొఱు వెళ్ళినాను, నేనితనివీధిలో కలిసికొన్నప్పుడు ఈపెద్దమనుష్యుడుకూడ నితనితో నున్నాడు. అప్పుడే అసత్యవాది యైన యీ స్వర్ణకారుడు నేనీదినమున తనవద్దనుండి చంద్రహారమును పుచ్చుకొన్నానని ప్రమాణముచేసిఁగాడు. ఆచంద్రహారము నేనెఱుంగనిసంగతి భగవంతునికి తెలియును. దానినిమిత్తమయి యితడు నన్ను రాజభటున కొప్పగింపఁగా, నేనుగోబడి సొమ్మునిమిత్తమై నాసేనకుడైన వీరిని మూయుంటికడంపి గానుగాని వీడుసొమ్ముతేక వట్టిచేతులతో నే నురల వచ్చిఁగాడు. నేనుంటికె వెళ్ళి సొమ్మాభటునివశమున సిద్ధిపంపెదనని రాజపురుషులను సమాధానపఱిచి వచ్చుచుండఁగా త్రోవలో సాభార్యయు, దాని చెల్లెలును, మఱి కొంత అల్లరిమూఁకయు నూకెనుచుపడిరి. వారు తమతో దుర్గాదానను ఎముకలకూడువలెనున్న యొక జీవచ్ఛనమునుకూడ తీసికొని వచ్చిరి. ఆపడసీచుఁగు తాను భూతివై న్యుండనని వేషము వేసికొని నానాడియు చూపులును పరీక్షించి నాకు భూతియు సోకనదని అఱచినాడు. వెంటనే అందఱును నానిరపడి నన్నుకట్టిపెట్టి, తీసికొని

వెళ్ళి, నా సేవకునినిగూడ తాళ్ళు వేసికట్టివూ యిద్దరినీ కూయింట నే యొక చీకటిగదిలో పెట్టినారు. నేను పండ్లతోకూటికి కట్టుతెంపు కొని యీసంగతి మొఱపెట్టుకొనుటకు తక్షణమే యేలినవారి దర్శనమునకు పరుగెత్తుకొనివచ్చినాను. ధర్మస్వరూపుని దేవరవారు నాకీదినమున సంభవించిన పరాసభంగమునకును శ్రమకునుతగిన ప్రతిక్రియ చేయవలెను.

విశ్వ—మహాప్రభూ! ఈయన యీరోజు యింటికాడ భోజనం చెయ్యలేదనిన్నీ యింటితలుపులు వేసి వేసినారనిన్నీ యింతవరకు మాత్రం నేను సాక్ష్యం యివ్వగలను.

ధర్మ—అతడు నీయొద్దనుండి చంద్రహారమును పుచ్చుకొన్నాడా లేదా?

విశ్వ—పుచ్చుకున్నాడు మహాప్రభూ! ఈయన యిక్కడికి పరుగెత్తుకొనివచ్చినప్పుడు యీయన మెడలో చంద్రహారంవీగందరూకూడా చూచినాడు.

వర్త—అంగడివీధిలో నీవు మొదట చంద్రహారం యెరగనని ప్రమాణంచేసి తగువాత, నీవింత సమునుపే యిక్కడ పుచ్చుకొన్నట్లు మళ్ళీ నీనోటితో వప్పకోవడం నేను చెవులారా విన్నాను. అందు మీద నాకు కోపంవచ్చి నీతో యుద్ధమునకు సిద్ధంకాగా, జనుల మండనుజూచి నీ వీమఠంలోదూగి యెలాగో గానీడీచేత నీవామూల నుంచి ప్రత్యక్షమయినావు.

పెద్దవ—ఈమఠ సమీపమునకు నేప్పుడును రానులేదు. నీవు నాతో యుద్ధమునకు సిద్ధముకానులేదు. దైవసాక్షిగా నేను చంద్రహారము పుచ్చుకొనులేదు; నీవు నిష్కారణముగా నామీద దోషారోపణము చేయుచున్నావు.



ధర్మ—మీరందఱును ఒకదానికోకటి సంవర్షించకుండ మాటాడుచున్నారు! మీరందఱును త్రాగియున్నారని నాకు సందేహముకలుగుచున్నది. ఇతఁడియింటఁ బ్రవేశింపఁగా మీరు చూచి యుండినపక్షమున; ఇతఁడిక్కడనేయుండి యుండును. ఇతనికి మతి చలనము గలిగియుండినయెడల, ఇతఁడింత శాంతతతో సహేతుకముగా మాటాడియుండఁడు. ఇతఁ డింటికడ భోజనము చేసెనని నీవు చెప్పుచున్నవు; ఇంటివద్ద భోజనము చేయలేదని యీకంసాలి చెప్పుచున్నాడు!—ఓరీ! నీవేమిచెప్పెదవు?

పెద్దలక్ష్మ—స్వామీ! యీయన యీదినం యీప్రభావతి యింటివద్దనే భోజనం చేసిరాడు.

ప్రభా—ఈయన మాయీ టికాడనే భోజనం చేసిరాడు; అప్పుడు నావీలిది యీవుంగరంకూడా వుచ్చుకున్నారు.

పెద్దవనం—అవును, నీమాటజమే, ఈమెయొద్ద నే నీయుంగరమును వుచ్చుకున్నాను.

ధర్మ—ఇతఁ డీచురములోనికి వెళ్ళుచుండఁగా నీవు చూచి నావా?

ప్రభా—నేను నిశ్చయంగా చూచినాను మహాప్రభో!

ధర్మ—ఇదంతయు నత్యద్భుతముగా నున్నది. నీవువెళ్ళి యోగిని మాకడకు పిలుచుకొనిరా—నాకు చూడఁగా మీ కందఱికిని పిచ్చియైతిన్లు తోచు చున్నది.

(ఒకసేవకఁడు వెళ్ళుచున్నాడు.)

వర్ధ—మహాప్రభా! నేనొక్కమాట వీరితో మాటాడుటకు నాకనుజ్ఞ యిచ్చెదరా? సామ్యుచ్చి నాప్రాణమును కాపాడఁగలవాఁ డిందులో నొకఁ డున్నట్లు కనబడుచున్నాడు.

ధర్మ—నీ వెవ్వరితో నేమి మాటాడవలెనో నిర్భయముగా మాటాడవచ్చును.

వర్ధ—అయ్యో! మీపేరు వసంతకుడును, మీయీ సేవకుని పేరు లక్ష్మణుడును కాదా?

పెద్దల—ఈఘడియావఱకు నేనీయన సేవకుణ్ణయి నలక్ష్మణునే ఈయనయు వసంతకుడే.

వర్ధ—నిశ్చయముగా మీరిద్దఱును నన్ను స్మరణకుఁ దెచ్చుకొని యుండుదు.

పెద్దల—మిమ్మల్ని చూస్తే మూయిద్దరిసంగతీ మాకు స్మరణకు వస్తూవున్నది. మీవలెనే మేమున్న కొంచెంసేపటికింద కట్టల్లో వున్నాము. మీరున్నూ మావలెనే దుర్గాదాసుగారిచేత వైద్యం చేయించుకున్నారా యేమి?

వర్ధ—నీవు నావంక వింతపడి చూచుచున్నావేమి? నీవు నన్ను చక్కఁగా నెఱుఁగుదువు.

పెద్దవసం—ఇప్పుడు తప్ప నేను నాజీవితకాలముగో చిన్నప్పుడును జూచి యుండలేదు.

వర్ధ—దుఃఖముచేత వారూపముమాటిపోయి యుండవచ్చును నాకంతస్వరమునైన గుఱుతు పట్టినావా?

పెద్దవసం—లేదు.

వర్ధ—లక్ష్మణా! నీవో?

పెద్దల—లేదు. నేనూ ఆనవాలు పట్టలేదు.

వర్ధ—నాకంతధ్వనికూడ మీ రెఱుంగరా? ఓకాలమా! ఈనాఁగనంపత్సరములలో నే నాకన్నకొడుకునహితము. నామాట నానవాలు పట్టలేకుండునట్లుగా నాకంతస్వరమునుగూడ పూర్ణముగా

మార్చివేసివావా? వార్ధకముచేతను దుఃఖములచేతను నేనెంతమాటి పోయినను, నాదృష్టిమాత్రము నాకన్నులను విడిచిపెట్టక నీవు నా కొమారుడ వని చూపు చున్నది. నేనెట్లు మఱియొకలాగునననుకొంగలను?

పెద్దవసం—నాతండ్రిని నేనెప్పుడును చూచి యుండనేలేదు.

వర్ధ—ఁమారా! నాలుగుసంవత్సరములక్రిందట నీవు నన్ను మధురాపురములో విడిచిపెట్టి వచ్చినావు. ఒకవేళ నిట్టిమరవస్థల నున్న నన్ను తండ్రినని యొప్పుకొనుటకు సిగ్గుచేత నీ విట్లనుచున్నావేమో?

పెద్దవ—ఈమహారాజును నన్నెఱిగిన వీరందఱును చిర కాలమునుండి నేనిక్కడనే యున్నాననియు, నేనెప్పుడును మధురాపురమునకు వెళ్ళి లేదనియు సాక్ష్య మియ్యఁగలరు.

ధర్మ—ఓయివృద్ధుడా! పదియేను సంవత్సరములనుండి మే మీతనికి ప్రాపకులముగా నున్నాను. ఈ కాలములో నీతఁ డెప్పుడును మధురాపురమునకు వెళ్ళి యుండలేదు. వృద్ధత్వముచేతను కష్టముల చేతను నీమతిపోయి నీ వీలాగున భ్రమపడి యుండువని మే మనుకొనియెదము.

[చిన్నవసంతకునితోను, చిన్నలక్ష్మణునితోను, యోగిని

[ప్రవేశించు చున్నది.]

యోగిని—ఓమహారాజా! అన్యాయం సంభవించిన యీ మనుష్యుణ్ణి రక్షింపుడు. (అందఱును భాచుటకు గుంపు కూడుచున్నారు.)

నీత—నాకిద్దఱుభర్తలు కనబడుతూ వున్నాడు! నాకళ్ళకు భ్రమగప్పినదా యేమి?

ధర్మ—వీ రొకరికోకడప్రతిబింబములవలె నున్నాడు. వీరిలో నిజమయినవాఁ డెవఁడో యెవడు నిర్ణయింపగలడు?

చిన్నల—లక్ష్మణున్ని నేను. యీరెండోవాణ్ణి అవతలకు పంపివెయ్యండి.

పెద్దల—నేనులక్ష్మణున్ని సన్నిక్కడ వుండనియ్యండి.

చిన్నవ—మీరు వర్ధమానులా? లేక ఆయనప్రతిబింబమా?

చిన్నల—ఓహో! నాపెద్దయజమానుఁడు! ఆయనను ఈప్రకారంగా కట్టి యెవ రిక్కడకు తీసుకువచ్చినాడు?

యోగిని—యెవడుతీసుకువస్తే నేమి? నే నీయనికట్టుపిడిపించి మళ్ళీభర్తను సంపాదించుకొంటాను. ఓపుణ్యాత్మా! పూర్వము చాడుమతి అనేభార్యను వివాహం చేసుకుని ఆమెవల్ల యిద్దఱుకవల పిల్లవాళ్ళను కన్న వర్ధమానులు మీరేనా? ఈచాడుమతితో మాటాడండి.

వర్ధ—నే నిప్పుడు స్వప్నావస్థలో లేనిపక్షమున నీవు నిశ్చయముగా చాడుమతివే. నీవుచాడుమతివే యయినయెడల, అప్పుడునీతో గూడ సముద్రములో తేలిబ్రతికిన పుత్రుఁ డెక్కడనున్నాడో చెప్పు.

చాడు—నన్నూ నాకొడుకునూ సేవకుఁడయిన లక్ష్మణున్నీ తమపడవలలో యెక్కించుకొన్న చేపలవాళ్లు దుర్మార్గంచేసి పిల్లలిద్దరినీ బలాత్కారంగా నాదగ్గరనుంచి తీసుకుపోయి యెవరికో అమ్ముకొన్నాడు. తరువాత వారిస్థితి యేమైనదో నాకు తెలియదు. నేను చిరకాలం అక్కడవుండి తరువాత యీపట్టణంచేరి నాలుగేళ్ళనుంచి యీమఠంలో యోగినినిగా వున్నాను.

ధర్మ—ఇతఁ డీప్రాతఃకాలమునఁ జెప్పినకథ యిప్పుడు నిదర్శనముగా కనఁబడుచున్నది. ఈయిద్దఱు వసంతకులు నేకరీతిగా నున్నారు; ఆప్రకారముగానే యీయిద్దఱు లత్కృణులునుకూడ సచ్చునఁ బొడిచిన ట్లొకపథముగా నున్నారు. దైవవశముచేత నకస్తాతుగా కలిసికొన్న వీరిద్దఱును వీరిజనకులు, —వసంతకా! నీవు మొట్టమొదట రామనాథపురమునుండియే కాదా కాళహస్తితీసికొని రాఁబడినావు?

చిన్నవ—నేను కాను. నేను మఘరాపురమునుండివచ్చినాను.

ధర్మ—నీవు దూరముగా నిలుచుండు. మీలో నెవరెవరో నాకేభేదము తెలియునుండ నున్నది.

పెద్దవ—రామనాథపురమునుండి వచ్చినవాడను నేను మహాప్రభూ!

పెద్దల—ఈయనతోకూడా వచ్చినది నేను.

పెద్దవ—మమ్మిక్కడకు తీసికొనివచ్చి దేవరవారి కొప్పగించినది మీ మేనమామగారైన సుబ్బాడను మహావీరుడు. పల్లెపాండ్రవద్దనే మమ్మాయనకొని పెంచినారు.

సీత—మీయిద్దరిలో యెవరు యీమథ్యాన్నం నాతో భోజనంచేసినారు?

చిన్నవ—నేను.

సీత—మీరు నాభర్తగారుకారా?

పెద్దవసం—అతఁడు నీభర్తకాడని నేను రూఢిగా చెప్పఁగలను.

చిన్నవసం—నేనును మథ్యాన్న మిమాటయే యీమెతోఁ జెప్పినాను; ఈమె నామాట నమ్మినదికాదు. —ఓసుభద్రా! నేను

మధ్యాహ్నము నీతో నేమిచెప్పినానో స్మరణకుఁ దెచ్చుకో; ఆ  
మాట నిజముచేయుటకు గమయమువచ్చుచున్నది.

విశ్వ—మీరు నావద్దపుచ్చుకున్న చంద్రహారముదే,

చిన్నవ—అవును. ఎవరుకాదన్నాడు?

పెద్దవ—ఈ చంద్రహారము నిమిత్తము నీవు నన్ను రాజ  
భటుల కొప్పగించినావు.

విశ్వ—అవును కాబోలును.

నీత—నేను లక్ష్మణునిచేత మీకు ధనం పంపినాను. వాడు  
మీకిచ్చినాడుకాదు.

పెద్దల—లేదు. నాచేత నీవు సాము పంపలేదు.

చిన్నవ—ఈరూపాక్షులమాట నాసేవకుఁడుతెచ్చి నాచేతి  
కిచ్చినాడు. మన మొకరిసేవకుని నొకరిసేవకునిగా భ్రమించుటవలన  
ఈచిత్రములన్నియు పుట్టినవి.

పెద్దవ—ఈధనము నేను నాతండ్రి ప్రాణరక్షణముకొఱ  
కిచ్చెదను.

ధర్మ—నీధనదాన మక్కఱలేకయే నీతండ్రికి మేము ప్రాణ  
దానము చేసినారము.

ప్రభా—ఆవజ్రపుటుంగరము మీవేలిది నాది.

పెద్దవ—అవును. నీయుంగరమిదిగో నీవుపుచ్చుకో.

(అని యిచ్చుచున్నాడు)

చాచ—ఓమహారాజా! దేవర వాచ మాతో యీమఠంలోకి  
విజయంచేసి, సావకాశంగా మూలంభావణుని, కొంచెంసేపు మా  
గృహపావనం చెయ్యవలెనని వేడుకొంటూవున్నాను. యీరోజున  
యిక్కడ పోగలు మామూలుగా శ్రమపడ్డవారందరూ కూడా

లోపలకు దయచేయ్యవలెను; మేము మిమ్మల్నందరినీ సమాధానం చేసి పంపుతాను. ఓవుత్రులారా! మిమ్మల్ని యెడబాసి యిరవై సంవత్సరాలైనది; యింతకాలమునకు యెప్పుడూ యెదురుచూడని జేమనమందరమూ వక్కచోట కలుసుకున్నాము గనుక లోపలికి వెళ్ళి కొంచెంసేపు సల్లాపసౌఖ్యం అనుభవించాము రండి.

ధర్మ—మిక్కిలి సంతోషముతో లోపలకువచ్చి మీసంభాషణవిని వేడుకపొందెదము.

(గౌజును, చారుమతియు, వర్ధమానుడును, ప్రభావతియు, వర్తకుడును, విశ్వకర్మయు, పరిజనమును వెళ్ళుచున్నారు.)

చిన్నల—అయ్యా! బండిమీద యెక్కించడానికి తీసుకొని వెళ్ళిన మీసామాను పట్టించుకురానా?

పెద్దవ—నాది యేసామాను బండిమీద నెక్కించినావు?

చిన్నల—సత్రమువద్దనున్న మీసరకులు.

చిన్నవ—వాడు నాతో చెప్పుచున్నాడు. లక్ష్మణా! నీ యజమానుడను నేను. అవి తడువార తీసికొని రావచ్చును. మాతో లోపలికి రా. ముందు నీసోదరుని కౌగిలించుకొని మీ రిద్దఱునుకలిసి లోపలికిరండి. (పెద్దవసంతకుడును, చిన్నవసంతకుడును, సీతయు, సుధద్రుము, లోపలికి వెళ్ళుచున్నారు.)

చిన్నల—నీయజమానుడి యింటికాడ కొండంతమనిషివకత్తై కనపడ్డది. అది వన్నుచూచి నీ వనుకున్నది; నా వది నెగారు కాబోలును!

పెద్దల—యెలాగు భ్రమపుట్టకుండా వుంటుంది? సరిగ్గా నీవు నా అద్దంలో నీడలాగు వున్నావు. నీరూపాన్నిచూస్తే నేనూ అండుగాణ్నే అని తోస్తుంది. మనంకూడా లోపలకు వెళుదామురా,

చిన్న—నీవు పెద్దవాడవు. ముందర నీవు నడువు.

పెద్దల—ఆభేదం మనకుతప్ప యెవరికీ తెలియదు. అందరికీ తెలియడానికి యేమిచేతాం ?

చిన్నల—అందరికీ తెలియడానికి తరువాత మనం యేమైనా ఆసవాలు వేసుకుందాము, అందాకా నీవు ముందర నడువు.

(అని వెళ్లుచున్నారు.)

సంపూర్ణము.

—: 0 :—



# చ మ త్కా ర ర త్నా వ లి

౫౧౦ థ క ర్త:

కందుకూరి వీరేశలింగంపంతులు

ప ద్మ వ కూ ర్మ

ప్ర కా శ కు లు:

హి త కా రి ణీ స మా జ ము

రా జ మ హేంద్ర వ ర ము

**1950**

కా పీ రై టు

## ఈనాటకమునందువచ్చు పాత్రములు.



ధర్మపాలుడు—చోళమండలపురాజు

వర్ధమానుడు—పాండ్యమండలపు వర్తకుడు

పెద్దవసంతకుడు—చోళమండలమందున్న వర్ధమానుని కొమారుడు

చిన్నవసంతకుడు—వర్ధమానుని కొమారుడు

పెద్దలక్ష్మణుడు—పెద్దవసంతకుని భ్రత్యుడు

చిన్నలక్ష్మణుడు—చిన్నవసంతకుని భ్రత్యుడు

సబలుడు—కాళహస్తికధీశ్వరుడు, ధర్మపాలుని మేనమామ

చారుమతి—వర్ధమానుని భార్య; వసంతకులతల్లి

సీత—పెద్దవసంతకుని భార్య

సుభద్ర—సీతచెల్లెలు

గౌరి—పెద్దలక్ష్మణుని భార్య

కారాగృహాధికారి, రాజభటులు, చిన్నవసంతకునిమిత్రుడగు  
నొకవర్తకుడు, కంసలవాడు, పెద్దవసంతకుని భోజనముపెట్టినయొక  
సుందరి, మఱికొందరునుకూడ వత్తురు.



## చ మ త్క ర ర త్న వ ి.



పాండ్యమండలమువారికిని చోళమండలమువారికిని బద్ధవై రమై నందున, చోళమండలమువా రండలును జేరి తమ దేశమున పాండ్య మండలములోనివాఁ డెవఁడైన నడుగిడినయెడల ప్రాణరక్షణార్థము తత్క్షణము వేయివరాల నిచ్చిననేకాని లేనియెడల వానిసొత్తు నంతను దొరతనమువారు స్వాధీనముచేసికొని వానినప్పుడే సంహరింపవలయు నని రాజశాసనము నొకదానిని పుట్టించిరి.

ఒకనాఁడు ప్రాతఃకాలమున పాండ్యదేశపువర్తకుడు వర్ధమాను డనువాఁడు కాంచీపురమున వీధిలో కనబడినందున, రాజభటులాతని వెంటనేపట్టుకొని, తమరాజైన ధర్మపాలుని యెదురఁజెట్టిరి. వర్ధమాను డాయుత్తరక్షణమున వేయివరాలయిన నియ్యవలెను; లేదా ప్రాణ ములనైనఁగోలుపోవలెను. దండుగయిచ్చుకొనుట కాతనియొద్దపైకము లేదుగనుక, కడపక్షమే సిద్ధాంతమగునట్లు కనబడెను. అయినను రాజు అతని చరిత్రమును వినవలెనని వేషుకగలవాఁడయి, మరణశిక్షను విధించుటకుముందు ఇట్లనియెను—“ఓయీ! వర్తకా! ఎఱిగిఎఱిగి మఘరవ ర్తకులకెల్ల ప్రత్యక్షమృత్యువయిన యీ కాంచీపురమును ప్రవేశింపనేల సాహసించితివి! ఇంతసాహసమునకు ఒడిగట్టినసీరాక కేదియేని కారణముండక మానదు. మాతోడ సీచరిత్రము నించుక చెప్పుమా” అని యడిగిన యెడయని కభిముఖుడయి యావృద్ధుఁడు “దేవా! కడలేనివిచారముల ననుభవించి యనుభవించి యీమనుగడపయి రోతపుట్టియున్న నాకు ఇప్పుడు చావన్నఁ బరమసంతోషముగా నున్నదేకాని లేశమును భయము కలుగుచుండలేదు, దురదృష్టవంతుఁడ

నైన నాకు నాచరిత్రమును చెప్పకొనుటకంటె విశేషభారమైనది మఱి యొకటిలేదు. అయినను దేవరయంతటివారు నావంటి యభాగ్యుని మన్నించి యడుగుచో, మాభ్యముచేసి చెప్పక నిరాకరించుటధర్మము కాదుగావున, నాదుర్దశలను వినిపించెదను వినుండు” అని తన కథ నీప్రకారముగాఁ జెప్పజొచ్చెను:—

“నేను మధురాపురమున సద్వంశమున జన్మించి, వాణిజ్యము వలన జీవనముచేయుచు, కులీనయు, గుణవతియు, సౌందర్యవతియు నగు చారుమతి యనుదానిని వివాహము చేసికొని, ఆమెతోఁగూడ కొంతకాలము సకలసౌఖ్యముల ననుభవించుచు సుఖజీవనము చేయుచుంటిని. అంతట వ్యవహారధర్మమునుబట్టి సింహాళద్వీపమునకు పోవలసి వచ్చినందున, గర్భిణి యైయున్న భార్యనింటనే దిగవిడిచి యోడ నెక్కిపోయి యక్కడనే వ్యాపారముమీఁద ఆఱుమాసములవఱకు నుంటిని. తరువాత ఇంకను గొంతకాల మచ్చటనే యుండవలసివట్లు కనబడ్డందున, మస్సహ మగుపతివిరహమునకు తాళజాలక, పలు మాఱు వర్తమానములఁ బంపుచున్న నాభార్యనుకూడ నాయొద్దకే పిలిపించుకొంటిని. అక్కడకువచ్చిన కొన్నిదినములలోనే నాభార్య ప్రసవమై, దివ్యసుందర విగ్రహములుగల యిద్దఱుకవలపిల్లలను గనియెను. వా రిరువురును అచ్చునఁబొడిచినట్లు భేద మేమియులేక యేక రీతిగా నున్నందున, ఒకరినుండి యొకరిని ఆనవాలుపట్టుట యసాధ్యముగా నుండెను. ఆదినముననే దైవవశముచేత మేము దిగియున్న సత్రములోనే కాపురమున్న యొక బీదదానికి సరిగా నొక్కరీతిగా నున్న కవలపిల్లలిద్దఱు కలిగిరి. వారి తల్లిదండ్రులు నిఱువేద లగుట వలనఁ దమబిడ్డలను అమ్మజూపగా, నాకొమాళ్ళదగ్గఱ నీడుజోడుగా నుండి పనిచేయుచుండుటకు బాగుండురని యెంచి, వాండ్రనుగూడఁ గొని కన్నకొడుకులనువలెఁ బెంచుచుంటిని.”

“స్వభావముచే రూపముల నీషత్తును భేదములేక యున్న వారికి, నామములచేత మాత్రము భేదము కల్పింపనేలయుని నాకొ మాళ్ళ కిరువురకును వసంతకులనియు, తక్కిన యిద్దఱకు లక్ష్మణు లనియు నామకరణములు చేసితిమి. అటువంటి ముద్దులుమూటగట్టు కొమాళ్ళు కలుగుటవలన పట్టరాని గర్వము గలదయి, యెప్పుడు వారిని గొనిపోయి బంధువుల కెల్లను జూపుదునాయను సంతోష ముతో, నాభార్య ప్రతిదిగమును ఇంటికి వెళ్ళుదము రమ్మని నన్ను ప్రయాణములు చేయనారంభించెను. నేనును ఆమె పోదుపడలేక యెప్పుకొని, తుదకువిధిలేక యొకదినమున ఇష్టములేకయే యోడ నెక్కి బయలుదేరితిని. ఎట్టివర్జపువేళ నిల్లువిడిచితిమోకాని, మేము లంకవిడిచి క్రోసెడుదూరమయినను రాకమునుపే భయంకరమయిన గాలివాన యారంభమయినది. అదియంతకంతకు ప్రబలి మహాభయా వహ మయినందున నావికులు తమయోడను రక్షించుకొను ఉపాయ మును గానక, ప్రతినిమిషమును గాలిదెబ్బకుపగిలిపోవ సిద్ధముగానున్న యోడలో మమ్మువదలివేసి, తమప్రాణములను దక్కించుకొనుటకయి అందఱు నొకచిన్నపడవలో నెక్కి పాటిపోయిరి.”

“నామట్టుకు నాకు చావన్న సంతభయము లేకపోయినప్పటి కిని, దగ్గఱజేరి కంటికినేలకు నేకధారగా గోలుగోలున నేడ్చెడు భార్యను, భయమెటువంటిదో యెఱుంగకపోయినను తల్లినిజూచి వేడుకకొఱకు కన్నకడుపు దహించుకొని పోవునట్లు పెద్దపెట్టున రోద నము చేసెడు పిల్లలనుజూచి, వారివిషయమయి నామనసు తామరాకు లోని నీరుక్రియఁ దల్లడిల్లఁసాగెను. ఈప్రకారము కొంతతడవు వారి రక్షణోపాయము వెదకుటకయి దీర్ఘలోచనలో మునిగియుండి, కడ కొక్కయుపాయమును చింతించి, తుపానులు వచ్చినప్పుడు పనికివచ్చు నిమిత్తము పడవవాండ్రు నిలువచేసికొన్న చాపకొయ్యలలో నొక

దానికి చిన్నకొమారు నొకచివరను చిన్నలక్ష్మణు నొకచివరనుగట్టి, నడుమనునేను కట్టకొంటిని. దుఃఖసముద్రములో మునిగియున్న నా భార్యను జూచి నేను జేసినట్లే చేయుమని నియమించినందున, ఆమె యు మిగిలినచిన్నవాండ్ర నిరువురను చెటియొక చివరను మటియొక చాపకొయ్యకుకట్టి తానును మధ్యకట్టకొనెను. కీడులోమేలు దైవ మనుగ్రహించి నాకాయుషాయమును తోపించినందున, అప్పుడే మృతి నొందక నాకష్టకథలను మీవంటివారికి చెప్పటకయి భూమిమీఁద బ్రతికితిని. ఈప్రకారముండఁగా మఱినాలుగు నిమిషములకు మేమున్న యొడ యొకపర్వతమునఁ గొట్టుకొని దారుణ ధ్వనితో ముక్క ముక్కలుగా పగిలిపోయెను. ఆయుశ్శేషముకతంబున మేము చాప కొయ్య నంటిపట్టుకొని నీళ్ళపయిని తేలి కొట్టుకొని పోవుచుంటిమి. నేను నాప్రాణముతో మఱియిద్దరి ప్రాణములనుకూడఁ గాపాడవలసిన వాఁడను గనుక భార్యకేమియు తోడుచూపలేకపోయితిని. అందుచే నాభార్య తనయిరువురు పిల్లలతోను ప్రవాహవేగము ననుసరించి మఱియొకవైపునకు కొట్టుకొనిపోవుచుండెను. అయినను వారు చూపు మేర దూరములో నుండఁగానే యెవ్వరో చిన్నపడవలోవచ్చి వాని నెక్కించుకొని, కొంతసేపటిలోనే దృష్టిపథమును దాటిపోయిరి. వారినట్లు తమపడవలోనెక్కించు కొన్నవాండ్రు రామనాథపురము నుండి చేపలఁ బట్టుటకయి వచ్చిన పల్లెవాండ్రయి యుందురని నే నూహచేసికొంటిని గాని అతీసినవా రెవరో తరువాత నావారిగతి యేమైనదో నేటివఱకును నాకు తెలియనేలేదు. వారు సుఖముగా పడవలో నెక్కించుకోఁబడఁగాఁ గన్నులార చూచినానుగనుక, నా ప్రియనందనుని భృత్యుని ఏలాగుననైన బ్రతికించుకోవలెనని సముద్ర ముతోఁ భోరాడుచుండుటతప్ప నాకప్పుడు మాఱుచింతలేకభోయెను.

ఈప్రకారము సముద్రములోఁబడి ముందుకు వెనుకకు అలలీడ్చినట్లైల్లఁ బోవుచుఁ దిరుగుడుపడుచుండ, దైవికముగా నాసమయమున ఆనూర్ణ మునఁ జనుచున్న యోడలోని మనుష్యులు దూరముననుండి మమ్ముఁ జూచి తమయధికారికిఁ జెప్పిన నాతఁడును సదయహృదయుఁ డయి యోడను మాదగ్గఱకుఁబట్టించి మమ్ముం దెక్కించుకొనియెను. పడవ వారందఱును మున్ను సన్నెఱిగినవారగుటచేత, సహస్త్విధముల నన్నాదరించి, సకలోపచారములు చేయుచు సుఖముగా మఘరా పురమునకుఁ గొనిపోయి విడిచిపెట్టిరి.”

“ఇట్లు చేరిసతరువాత సంసారముమీఁది విరక్తిచేత మరల వివాహము చేసికోక, క్రమక్రమముగా దుఃఖమునంతను మఱచి, ప్రాణముల నన్నిటిని నాచిన్న కుమారునిమీఁదనే వెట్టుకొని ఒక రీతిగా దినములు నెట్లుచుంటిని. ఇట్లు కొన్నియేండ్లు జరగఁగా, నా బహిఃప్రాణమయిన ద్వితీయపుత్రుఁడు పదునెనిమిది సంవత్సరముల వయస్సుగలవాఁడయి తనతల్లి యేమయినదని యొకనాఁడు నన్నడిగె. నేనును గన్నీరు కాలువలుగట్ట, నడచిన సర్వవృత్తాంతమును పూస గ్రుచ్చిన రీతిని వినిపించితిని. అదివిన్నది మొదలుకొని యతనిచిత్త మంతయుఁ దల్లిని అన్నను వెదకుటమీఁదఁబోయి, తనవలెనే యన్న ను బోఁగొట్టుకొని విచారించుచున్న భృత్యునిఁ దోడిచ్చి, వారిని వెదకఁ బంపుమని నన్ను ప్రతిదినమును పీడింపసాగెను. దారపుత్రుల సమాచారమును దెలిసికోవలెనని నాకెంతో యపేక్ష గలిగియుండి యు, వారినిమిత్తమయి యాయున్న యొక్కకుమారునిగూడఁ బంపి వేసి యొక్కఁడను నుండ మనసొప్పక ఇదిగో అదిగో అని సమ్యక్ తింపక కొంతకాలము జరిపితిని. ఆపిమ్మట దినదినక్రమమునఁ బుత్రుని నిర్బంధ మెక్కువ కాఁగా అతని ప్రార్థనను త్రోచిపుచ్చలేక తుదకు నేను సమ్యక్తించితిని. నాకొమారుఁడును సేవకుఁడును నన్నువదిలి

పెళ్లిన తరువాత, నేడువచ్చెదరో రేపువచ్చెదరో యని స్వప్నావస్థ యందును వారినే తలచుకొనుచు అయిదు సంవత్సరముల వఱకును నోద్యుకొనియుండి, అప్పటికిని వచ్చుజాడ కానరానందున నింటఁ గాలు నిలువక మేరమీఱిన పుత్రస్నేహమున బయలుపెడలి, రెండు సంవత్సరములనుండి క్రమముగా మళయాళము, కన్నడము, కొంకణము, ఘూర్జరము, మాళవము, నేపాలము, బంగాళము మొదలగు దేశములనెల్ల వెదకి యందెంధునుగానక, అచ్చటనుండి దక్షిణాభిముఖుడనయి ఓడ్రదేశము మీఁదుగా నాంధ్రదేశము ప్రవేశించి యం దించుకయు వారిజాడ తెలియకవిసిగి వేసరి వారియాశనిరాశ చేసికొని యింటివంక మరలివచ్చుచు మనుష్యులు వాసముచేయు దేశములలో దేనిని వెదకకుండఁ బోవబుద్ధిపుట్టక, చావునకైన నొప్పకొని కడ కీదేశము చొచ్చితిని. ఈదినముతో నిచట నాకథాశేష మయినది. నాకిప్పుడేమియు వేటువిచారము లేదుగాని, నాపుత్రకళత్రాదులు జీవముతో నున్నారన్న శుభవార్త నాచెవినిబడిన సంపూర్ణసంతోషముతో నీదేశమును విడుతునుగదా యని మాత్రము విచారపడుచున్నాను.

అని, అదృష్టహీనుఁ డయిన యావర్ధమానుఁడు తనదుర్దశా నర్థసమును ముగించెను. పాప మీయభాగ్యుఁడు దేశాంతరగతుఁ డయిన కొమారుని మీఁద ప్రేమచేతనే తనకిట్టి మహోపద్రవమును దెచ్చిపెట్టు కొనెఁ గదాయని కొంతదయపుట్టి, రాజు ఈప్రకారముగా జెప్పెను. రాజునకుసహిత మలంఘ్యము లగు మాదేశరాజశాసనము లకు విరుద్ధము కాకుండనేని, సంతోషపూర్వకముగా ని న్నివఱకే ఓమించి విడిచిపెట్టియుందుము. రాజశాసన మీవిషయములోనెంతో క్రూరముగా నున్నది; మేమేమి చేయుదుము? మేముచేసిన నిబంధన



లను మేమే. తగవుమాలి యతిక్రిమించుట మాగణ్యతకుం దగినపని కా దనిసీకునుం దెలియునుగాదా? న్యాయమునుబట్టి మాచట్టమున విధులప్రకారము నిన్నిప్పుడే చంపింపవలసినది మాకర్హకృత్య మయినను, నీ కొక్కయుపకారము మాత్రముచేసెదము. సీయావచ్చుక్తిని వినియోగించి యేలాగుననైన నీ వీసాయంకాలములోఁగా ఈగ్రామములో నెవ్వరియొద్దనైన బదులుచేసికాని యెవ్వరినైన వేడి కొనిగాని, తెచ్చి యపరాధము విధించిన ధనమును చెల్లింపుము. సీకేదినము గడువిచ్చినారము; పొమ్ము” అని కారాగృహాధిపతి వశమున నాతనిని బంపెను. ఆయినను రా జెంతో యనుగ్రహపూర్వకముగా నిచ్చినయీగడుపు వర్ధమానున కంత యుపకారముగా కనఁబడలేదు. కాంచీపురములోఁ దన్నెఱిగినవా రెవ్వరును లేనందునను తనమొగ మెఱుంగని కొత్తవాఁ డొకఁడు ఋణరూపమునఁ గాని దానరూపమునఁ గాని యొక్కవిదేశీయుని నమ్మి దండుగ చెల్లించు నిమిత్త మంతసా మ్మిచ్చునన్న యాశను పెట్టుకొనుట కవకాశము లేదుగనుకను, ప్రాణములమీఁదియాశను వదలుకొని, కానిదేశములో దిక్కుమాలిన పక్షి నయితిని గదా యని యొక్కఁడును వర్ధమానుఁడు కారాగృహాధికారితో వెడలిపోయెను.

వర్ధమానుఁడు కాంచీపురమునఁ దన్నెఱిగినవా రెవ్వరును లేరనుకొన్నాఁడు; కాని, యీనిమిషముననే తా నెవరినిమిత్తమయి వచ్చి ప్రాణములు గోలుపోవలసిన దురవస్థను తెచ్చి పెట్టుకొనెనో యాకొమారుఁడు పెద్దకొమారుఁడునుగూడ అపట్టణముననే యుండిరి. అన్నను దల్లిని వెదుకుటకయి బయలుదేరిన వర్ధమానుని ద్వివీధి పుత్రుఁడు చిన్నవసంతకుఁడు తన సేవకునితోఁగూడ ఆదినముననే కాంచీపురమునకు రాఁ దటస్థించెను. ఆతఁడునునుధురవర్తకుఁడే

కనుక తండ్రికి ప్రియమైన దురవస్థయే కొంచెముసేపులో నాతనికిని సంభవింపవలసి వచ్చునుగాని, యింతలో నాతనియదృష్టమువలన నొక స్నేహితుడు కనబడి నాటి యుదయకాలమున నచ్చటకు వచ్చినందున ముసలివాఁడైనమధురాపురపు వర్తకునకు వచ్చిన గొప్పయాపదను చెప్పి, అంధ్రదేశపు వర్తకుఁడ నని పేరు పెట్టుకొమ్మని యాతని కాలోచన చెప్పిపోయెను. అందునకు వసంతకుఁ డొప్పుకొని, తన దేశస్థుఁ డొకఁడు ప్రాణాంతోపద్రవములో నున్నాఁ డని వినుటవలనఁ నెంతయు సంతాపించెనేకాని, యాతఁడే తనతండ్రి యన్నమాట మాత్రము లేకమయిన నాతని మనసునకు తగులలేదు.

వర్ధమానుని పెద్దకొమారుఁడు పదియేను సంవత్సరములనుండి కాంచీపురములోనే యుండి యిప్పుడుగొప్పభాగ్యవంతుఁడై యున్నందున, తండ్రిప్రియములను గాపాడుటకై యెంతసొమ్మయిన నిచ్చి విడిపింపఁ గలిగినంత శక్తిగలవాఁడయి యున్నాఁడు. కాని తండ్రిసంగతి యాతని కేమియుఁ దెలియదు. నాఁడట్లు తల్లితోఁగూడ బెస్తల చేత సముద్రమునుండి వెలికిదీయఁబడినప్పుడు కడుఁబసివాఁ డగుటంజేసి తానాప్రకారము రక్షింపఁబడెననిమాత్రముజ్ఞప్తియుంచుకొననేకాని, తరువాత తల్లిదండ్రులగతి యే మయినదో యతని కెంతమాత్రమును తెలియలేదు. ఈవసంతకునితల్లినిఁ దీసిన చేపలవాండు, అదృష్టహీనురా లయినతల్లి కడుపుశోకమునఁ బొగులుచుండఁగా పిల్లల నామి నెడఁబాపి తెచ్చి కొంతకాలము పెంచి, తరువాత వారి నిద్దఱను గొనివచ్చి యమ్మఁజూపిరి. వారిలో వసంతకునిరూపలావణ్యాదుల కాశ్చర్యపడి, కాళహస్తి కధీశ్వరుఁడును ధర్మపాలుని మేనమామయు నగు సుబలుఁడును మహావీరుఁడు వారి నిరువురను గొని పుత్రవాత్సల్యముతోఁ బెంచుచుండెను. అతఁడొకసారి తన మేనల్లుని

జూడఁబోయినప్పుడు వారినిరువురను కాంచీపురమునకు వెంటఁబెట్టు  
కొనిపోయెను. ధర్మపాలుఁడు వసంతకుని జూచిన వేళావిశేషమున  
నాతనియందు ప్రేమ గలవాఁ డయి, యాతని భృత్యునితోఁగూడఁ  
దనయొద్దనే యుంచుకొని, పెద్దవాఁ డయినతరువాత తనసైన్యములో  
నొకనాయకునిగాఁజేసెను. వసంతుఁడును ప్రభుభక్తిగలవాఁ డయి  
శౌర్యధైర్యాదిగుణములచే యుద్ధముల మిక్కిలి ప్రసిద్ధి కెక్కి, ఒక  
యుద్ధమున దనప్రాణమున కాశపడక ప్రాప్తుఁ డయినరాజుయొక్క  
ప్రాణమును బహునాహుసముతో కాపాడెను. అందుచే రాజున  
కతనియెడఁ బరిపూర్ణానుగ్రహము వచ్చి, గొప్పబహుమానము చేయు  
టయెకాక తనదేశములో మిక్కిలి భాగ్యవంతుఁ డయిన ధనదాసుని  
కొమార్తెను నీతనిప్పించి వివాహము చేయించెను. తండ్రి యీపట్ట  
ణమునకువచ్చిన సమయమందు తన భృత్యుఁ డయిన లక్ష్మణునితోఁ  
గూడ నతఁడు కాంచీపురముననే భార్యాసమేతుఁ డయి నివసించి  
యుండెను.

ఆంధ్రదేశముననుండి వచ్చిననుమని యాలోచన చెప్పినస్నేహి  
తుఁడు వెళ్ళినతరువాత చిన్న వసంతకుఁడు తనసేవకుఁ డయిన చిన్న  
లక్ష్మణునిచేతికిఁ గొంతసొమ్మిచ్చి, తాను తిరిగివచ్చినదాక సత్రమువద్ద  
భద్రముగాఁ గాచుకొని యుండు మని నియమించి తానింతలో వెళ్ళి  
పట్టణము నాలుగుమూలలను తిరిగి, జనులయొక్క యాచారవ్యవహార  
ములను జూచి, భోజనపు వేళకు వచ్చెదనని చెప్పిపోయెను. లక్ష్మణుఁడు  
వాక్చమత్కృతి కలవాడును ఉల్లాసపురుషుఁడును గనుక, వసంతకుఁడు  
తనమనసులో విచారముగానుండి ప్రొద్దుజరగనప్పుడెల్లఁ దనభృత్యుని  
బిలిచి యతనితోడి వేడుకమాటలతోను హాస్యవచనములతోను గాల  
క్షేపము చేయు చుండును. అందుచేత సాధారణముగా యజమానుల

కడ సేవకుల క్కుండుదానికంటె, వసంతకునికడ లక్ష్మణున కెక్కువ స్వాతంత్ర్యమును చనువును గలిగి యుండెను.

చిన్నవసంతకుడు తనసేవకుని వదలి వెళ్ళినతరువాత, ఒక చోట నిలుచుండి, తాను సోదరునిని తల్లిని వెదకుట కయి యొంటిగా బయలుదేరి దేశదేశముల వృధాతిరుగు చుండుటయు, తాను తిరిగిన స్థలములలో నెక్కడను వారివర్తమాన మించుకయు తెలియకుండు టయు తలచుకొనుచు, తనలోదా నిట్లనుకొనుచుండెను. “మహా సముద్రములో నొకజలబిందువు మఱియొకజలబిందువును వెదకుటకు బయలుదేరి గూమహార్ణవములో దానుసహితము కనబడకయడగి పోవునట్లు, మందభౌగ్యుడ నయిననేనును తల్లిని సోదరుని వెదకుదు నని పనికట్టుకొని బయలుదేరి యిట్లు విడిచి వాకిలి విడిచి కానిదేశ ములో పరిభ్రమించుచున్నాడను.” అని యీ ప్రకారముగా తాను చేసినప్రయాణములనుగూర్చి యాలోచించు చుండగా, అక్కడకు వెద్దలక్ష్మణుడు వచ్చెను. చిన్నవసంతకుడు అవచ్చినవాడు తనలక్ష్మణుడే యనుకొని, అంతవేగముగా వచ్చినందున కద్భుతపడుచు, “సామ్రాజ్యం బెట్టి వచ్చినా” వని యడిగెను. ఇద్దఱులక్ష్మణులును ఇద్దఱువసంతకులును చిన్నతనమునందువలె నిష్పడును ఏకరీతిగానే యుండి యున్నందున, ఇట్టిభ్రమలు పుట్టుట యాశ్చర్యము కాదు. చిన్నవసంతకు డట్లడుగగా, ఆమాటలతాత్పర్యము తెలియక యాతనిని తనయజమానునిగాభ వించి అతడు తనవచ్చినకార్యమును వాస్తవముగానే యిట్లు చెప్పెను. “మీరేవేళకు నింటికి రానందున” వేగిరము భోజనమునిమిత్తము మిమ్ము దీసికొని రమ్మని అమ్మగారు నన్ను పంపగా వచ్చినాను. పోయిమీఁదిపులుసు ఇగిరిపోయినది అన్నమును కూరలును చల్లారిపోయినవి. వేగిరమురండి.” ఆమాటలు

పరిహాసముగాఁ జెప్పచున్నాఁడనుకొని, యతఁడు “పరిహాసమున కిది సమయము కాదు. సొమ్ము తీసికొనిరాక, యూరకే వచ్చినావేమి ? నిజము చెప్పుము” అని యడుగఁగా వాఁడు మరల నెప్పటియట్ల “నిజము ఏసామో నే నెఱుంగను; అమ్మగారు భోజనమునకుఁబిలుచు కొని రమ్మన్న వచ్చినాను” అని చెప్పెను. ఆప్రత్యుత్తరమునకుఁ గోపము వచ్చి “అమ్మగా రెవరురా?” అని వసంతకుఁడు కోపదృష్టితోఁ బలికెను. “ఎవరా ? మీరు విధ్యుక్తముగా వివాహము చేసుకొన్న భార్యగారు” అని లక్ష్మణుఁడు మాఱుపలికెను. అతనికి భార్య లేదు గనుక, ఆమాటల కొడలుమండి కన్నులెఱ్ఱచేసి, ఓరీ ! నేను నీతో గొన్ని వేళలఁ జనువుగా మాటలాడుచున్నానని నెత్తి కెక్కి, యీ ప్రకారముగా సమయ మెఱుంగక హేళనము చేయుచున్నావు. నే నిప్పుడు మనస్సులో నుల్లాసముగా లేను జుమీ భద్రము ! మన మీ గ్రామమునకు క్రొత్తవార మయి యుండఁగా, అంతసామ్రెవ్వరియొద్ద నమ్మి పెట్టివచ్చినావో శీఘ్రముగాఁజెప్పు.” అని యదలించెను. లక్ష్మణుఁ డాతనిఁ దనయజమానుఁడే యనుకొను చున్నాఁడు కాబట్టి ‘ఈగ్రామమునకు మనము క్రొత్తవార’ మన్నమాటచేత హాస్యమాడు చున్నాడని నిశ్చయించి, నవ్వుచు ‘అయ్యా! మీరు భోజనముచేసి కూర్చున్నతర్వాత సావకాశముగా అమ్మగారితోను ఆమెచెల్లెలితోను వలసినంతసేపు హాస్య మాడివచ్చును. ప్రొద్దుననుండి భోజనము లేక యింట నందఱు మలమల మాడుచున్నారు. సొమ్మును గిమ్మును నాకు తెలియదు. వేగిరము వెళ్ళుదము రండి” అని, పిలిచెను. ఈమాటలతోఁజిన్నవసంతునిశాంత మంతయుపోయి, ‘నీఅమ్మగారిని, గృహమును పోయి తగులఁబెట్టు’ మని, లక్ష్మణుని నాలుగుదెబ్బలు కొట్టెను. ఆదెబ్బలతో వాఁడింటికిఁ బరుగెత్తుకొని పోయి, తన యజ

మానుడు భోజనమున కింటికి రానన్నాఁ డనియు, ఇల్లును లేదు భార్యయును లేదు పొమ్మని తన్నుఁ గొట్టినాఁ డనియు, మొగ మింత చేసికొని తనయజమానురాలితోఁ జెప్పెను.

పెనిమిటి తనకు భార్య లేదన్నాఁ డన్నమాట చెవి సోకిన తోడనే సీత కన్నులనీడు పెట్టుకొని కొంతవడి చింతించి తనకుఁదాన యుపశమించుకొని, నీవేమటియొకసారి వెళ్ళి నాథుని నింటికి బిలుచు కొని రమ్మని భృత్యునిఁ బిలిపివేసి, తా నెప్పుడును బెనిమిటిమీద జారత్వశంకను బెట్టుకొనియే యుండునదిగాని నాతఁ డిప్పుడు మఱి యెవ్వతెనో మరిగి తనమీఁదిప్రేమను విడనాడి యట్లన్నాఁ డని యాతనిమాటల కర్థము చేసి, పెనిమిటిని బహువిధముల నిందించుచు దుఃఖపడఁజొచ్చెను. అప్పు డామెచెల్లెలు సుభద్రవచ్చి యీప్రకార ముగా మనసులో నిష్కారణముగా లేనిపోనియనుమానము నొక దానిని పెట్టుకొని, ప్రాణవల్లభుఁ డయినవసంతకుని మిగులనాడుచు దుఃఖము నొందుట ధర్మము గా దని యప్పగారికి బోధించి, ఆమెను వెంటఁబెట్టుకొని బావగారిని పిలుచుకొని వచ్చుటకయి బయలు దేఱెను.

చిన్నవసంతకుడు సత్రముదగ్గఱకు వెళ్ళి చూచునప్పటికి, తన లక్ష్మణుఁడు సొమ్ముతోఁగూడ సుఖముగా వీధిగుమ్మములో నిలుచుం డఁగాదనతోనల్లుసొమ్ములేదని హాస్యమాడిటనుగూర్చి మందలించు చుండెను. అతఁడు తా నేకర్థమును నెఱుంగ నని బదులుపలుకు చుం డెను. అప్పుడు సీత యాతనియొద్దకువచ్చి తనభర్తయనునమ్మకముతో హస్తముపట్టుకొని రమ్మని లాగుచు, “ఓప్రాణనాయకా! ఇదేమి పాపము? నన్నెప్పుడును జూడనివానివలె వింతపడి నామొగమువంక బెదరిబెదరి చూచుచున్నావు! \*గామీఁద మునుపటిమోహమంతయు

ఏగంగలోకతిసినది? చేసికొన్న భార్యనుగా దని యన్యమోహనాంగిపై  
 నీవలపు నిలుప నెట్లు మనసు పుట్టినది?" అని నయనిష్ఠురములాడుచు  
 బొటబొట గన్నీరు కార్పసాగెను. నిజముచేత వసంతకుండు జన్మ  
 మెత్తినతరువాత ఆమె మొగమునైన జూచినవాడు కాడు. ఇట్లు  
 అన్యకాంత వచ్చి 'నీవునాభర్త' వని చేయిపట్టుకుని యీడ్చుచుండ  
 నాశ్చర్యకోపంబులు మనంబున జెనంగొన దేహము కంపింప జేయి  
 తెమల్చుకొనుచు, "ఓయన్యోదరీ! నాయొద్దనా యిప్పుడుసీప్రాగ  
 ల్భ్యము చూపవచ్చితివి? చాలు జాలు. ఇకమాట డక నీదానిని పో  
 పో" మృగి గదిమి అంతటం బోకున్న దా నామె పెనిమిటినిగాననియు,  
 రెండుగంటలక్రిందటనే యీపట్టణమునకు వచ్చినా ననియు, అతడు  
 చెప్పగలిగినట్లెల్ల నయమున భయమున జెప్పిచూచెనుగాని, యీ  
 మదవతిముందట నాతనివాక్యములన్నియు వఱదగలిసిపోయెను. ఆమె  
 చేయివదలక, 'నాముందట నెందు బోయెద వింటి కిరమ్మ'నినిర్బంధించి  
 యీడ్వగా, ఆమెను తప్పించుకొనిపోవ శక్యముకాక, కడ కామెతో  
 గూడ తనసహోదరునియింటికివెళ్ళి, విధిలేక యచ్చటభోజనమునకు  
 గూర్చుండెను. అప్పు డామె ప్రాణేశ్వరా! యనియు ఆమెచెల్లెలు  
 బావా! యనియు దన్ను బిలుచుచుండగా వింతపడి యిదేమైన  
 నింద్రజాలమో నేనిప్పుడు కలగనుచున్నానోయని తలచుకొనుచు,  
 మఱిమఱి యద్భుతపడసాగెను. తనస్వామితోగూడవచ్చిన లక్ష్మ  
 ణుడు తాను వంటయింటికి బోయినతోడనే యచట నాతనిసోదరుని  
 భార్య గౌరి తన్ను భర్తయని పిలువజూచినందున భృత్యుడు యజ  
 మానునికన్నను అద్భుతపడుచుండెను.

అప్పుడు సీతచేర బంపబడిన పెద్దలక్ష్మణుడు తన యజమా  
 నుని గలిసికొని, మీభార్యమిమ్ము భోజనమునకు రమ్మన్నదనిచెప్పిన

తప్పిదమునకై నిమిషముక్రింద నన్నునిష్కారణముగాఁ గొట్టితిరిగదా ఇప్పుడయిన వచ్చెదరా? మరలఁ గొట్టెదరా?' యని యడుఁగఁగానాత డద్భుతపడి, ఆసంగతి యేమో తా నెఱుఁగ ననెను. ఆపిమ్మటనామె యొక్క నిజమయినభర్త పెద్దవసంతకుడు తన సేవకునితోఁగూడ బయలుదేఱి, చిన్నవసంతకుడు లోపల భోజనముచేయుచున్న సమయమునభోజనార్థ మింటికివచ్చి, తలుపుదగ్గఱబిలిచెను. తనయజమానురా లావఱకే యెవరువచ్చినను దలుపు తీయవద్దని యుత్తరువు చేసి పోయినదిగనుక, భృత్యులెవ్వరును దలుపుతీయరై రి. అంతటితోవారు వెనుక మరలక, 'మేము వసంతకుడును లక్ష్మణుడును వచ్చినాము తలుపుతీయుడని' కేకలువేసిరి. లోపలివా రామాటలకు పకపకనవ్వి, వసంతకుఁడీవఱకేవచ్చి తనభార్యతో లోపల భోజనము చేయుచున్నాఁడనియు, లక్ష్మణుడు వంటయింటనే యున్నాఁడనియుఁ జెప్పి తలుపు తీయకపోయిరి. వారు తలుపు బద్దలగునట్లుగా గుడ్డి యఱచినను కార్యములేకపోయినందున, ప్రాణమువిసిగి వసంతకుడు తనభార్యతో నెవఁడో లోపల భోజనముచేయుచున్నాఁడని వినుటవల్ల వింతపడుచు, తుదకు మిక్కిలి కోపముతో భృత్యునిఁ దోడ్కొని యక్కడనుండి లేచిపోయెను.

చిన్నవసంతకుడు భోజనము చేసినతరువాత, సీత యింకను పట్టినపట్టును విడువక తన్ను భర్తగానే చూచుకొనుచుండుటచేతను ఇంతలో లక్ష్మణుడు వచ్చి తన్నును వంటకత్తెయొకఁడె పెనిమిటి యని పట్టుకొన్నదని చెప్పుటచేతను, మఱింత వింతపడి యెప్పు డయినఁ గొంచెము సందు దొరకెనా లేచిపోద మని నిశ్చయించుకొని యుండెను. అతఁడు భోజనము చేయనప్పుడు సుభద్ర చేసినయాదరణకు మిక్కిలి సంతోషించినను, మనసులో జారత్వశంక పెట్టకొని



మాటిమాటికి చిటచిట లాడుచున్న సీతకృత్యములకు మనోవ్యధ గలవాడై యుండెను. వంటయింట పిశాచమువలె బట్టుకొని వదల కున్న క్రొత్తభార్యను జూచిన, లక్ష్మణున కంతకన్న నొడలు మండు చ్చుండెను. కాబట్టి వా రిరువురును ఎప్పుడు సమయము దొరకునా, యీ రక్తసలచేతులలోనుండి యీవలఁబడి యెప్పుడు బ్రతుకుగందు మా యని నిమిష మొకకల్పముగాఁ గడుపుచుండిరి.

ఒకయుపాయముచేత వారి నేమటించి తప్పించుకొని పీఠిని బడి చిన్నవసంతకుఁడు పోవుచుండఁగా, ఒక కంసలవాఁ డెదురుపడి యీతనిని పెద్దవసంతకునిగా భ్రమించి, 'వసంతకా!' యని పేరుపెట్టి పిలిచి 'ఇదిగో నీవు చేయుమన్న చంద్రహార మయినది. పుచ్చు కొమ్మ' ని చేతికిచ్చెను. వసంతకుఁ డిది నాది కాదని మరల నియ్యఁ బోఁగా, వాడు పుచ్చుకోక, 'మీరు చేయుమన్న మీయత్తురువు ప్రకారము చేసినానుగాని తేకున్న నాకెందు' కని దాని నతనియొద్దనే వదలిపెట్టి వెళ్లిపోయెను. ఇటువంటి యింద్రజాలములు జరుగుచున్న యీపట్టణములో నిక నర్థనిమిష మయినను నుండఁగూడ దనుకొని, చిన్నవసంతకుఁడు తనసేవకుని బిలిపించి 'నీ విప్పుడే బండి కుదుర్చు కొని శీఘ్రముగా మనసరకులను దానిమీఁద నెక్కింపుము పోద' మని యత్తురువు చేసెను.

చంద్రహారమును భ్రమపడి చిన్నవసంతకున కిచ్చి పోయిన కంసలవాడు తా నితరులకు ఋణపడియున్న సొమ్ము నిమిత్తము కొంచెము సేపటికి రాజభటులచేతఁ బట్టుకోఁ బడెను. ఇట్లు రాజ భటులు వానిని బట్టుకొని తీసికొనిపోవుచున్న సమయమున, వాడు చంద్రహారము నిచ్చితి ననుకొన్న పెద్దవసంతకుఁ డాత్రోననే పోవు చుండుట తటస్థించెను. అప్పు డాకంసలవాడు వసంతకునిఁ బిలిచి

“అయ్యా! యింతకుమునుపు నేను మీచేతి కిచ్చిన చంద్రహారము యొక్క కూలి దయచేసెదరేని సమయమునకు మిక్కిలి యక్కటకు వచ్చును. మీ రియ్యవలసిన కూలి నేను బాకిపడియున్న సొమ్ము మొత్తమునకు సరిపోవును. కాబట్టి దానినిచ్చివేసిన, రాజభటులు నన్ను విడిచిపెట్టుదురు” అని, యడిగెను. వసంతకుండు వానిమాటల కచ్చెరువడి, “నీవేమి? నాకేమి? చంద్రహారమిచ్చు టేమి? లేదుపోయ్” నెను. కంసలవాడు “నిమిషముక్రిందటనేకదా మీచేతి కిచ్చిపోతిని. ఇంతలోనే లేదనుచున్నా రిది యెక్కడి యన్యాయ” మని కేకలు వేసెను. ఈప్రకారముగా నిరువురును తనపక్షమే న్యాయమయినదను నమ్మకముతో గట్టిగా నిచ్చితి నని కంసలవాడును, అట్టిసమ్మకము తోనే నాకెంతమాత్రము నియ్యలేదని వసంతకుండును, నడివీధిలోఁ దగవులు పడుచుండిరి. వసంతకుండు తనకు వాడు చంద్రహార మియ్యలే దని మనసులో రూఢిగా నమ్మియుండెను. కంసలవాడు అతనితమ్ముని నతనిగా భ్రమించి చంద్రహారము నిచ్చినమాట వాస్తవమేయైనందున, వసంతకునకు నగ నిచ్చితి నని చిత్తమున దృఢముగా నమ్మియుండెను. ఇట్లు మంచిమాటలతో కూలి యిచ్చువూర్గము కనబడనందున, వాడు వసంతకునిగూడఁ బట్టుకొని ధర్మాధికారుల కడకుఁ దీసికొని రం దని రాజభటులను వేడతొనెను. వా రాతని ప్రార్థనప్రకారము వసంతకునిగూడఁ బట్టుకొని, ధర్మస్థానమునకుఁ దీసికొనిపోవుచుండిరి.

ధర్మస్థానమునకుఁ బోయినందున కేమి యవమానమువచ్చునో యని భయపడుచు వసంతకుండు రాజభటుని వెంటఁ బోవుచుండఁగా, ఇంతలో నతని సోదరుని సేవకుండైన చిన్నలక్ష్మణుండు బండి కుదుర్చుకొని, ఆసంగతి తనయజమానునితోఁ జెప్పటకయివచ్చుచుండెను.

వానినిజూచి వసంతకుడు తనసేవకుడే వచుచున్నాడని యెంచుకొని కొంత సంతోషించి, వాడేమో చెప్పవచ్చుచుండగా ఆమాట వినక, 'లక్ష్మణా! నీవు పరుగెత్తుకొనిపోయి సీతతో నాయవస్థ చెప్పి తాళపుపెట్టెలోఁబెట్టిన రూపాయలమూటను నే నిమ్మన్నానని చెప్పి తీసికొనిరా, అని, ఆత్రముతోఁ జెప్పెను. ఇదేమిరా యింతకుమునుపెంతో కష్టపడి ప్రాణములు తప్పించుకొని యీవలఁబడిన యింటికే మరలఁ బంపుచున్నాడని యచ్చెడు వడి తన యాజమానుని రాజభటులు కొనిపోవుచుండగాఁ బ్రత్యక్షమునఁ జూచుచున్నాఁడు గాన హాస్యము కాదని నిశ్చయించుకొని బండి కుదిరిన దని చెప్పదలఁచియు ఆనమయములోఁ జెప్ప నవకాశము లేక, మాఱుమాటాడక బయలుదేరి సీతయింటికిఁ బోవుచు దారిపొడుగునను తనలోఁ దా నిట్లు చింతింపసాగెను. "అయ్యో! ఆపాడుగృహమునకు పోయినతోడనే శారి నన్ను మగుడ పగడని పట్టుకొనునేమో! ఈసారి దాని నెట్లు తప్పించుకోగలను? సేవకు లెప్పుడును అన్వతంత్రజీవులయి యాజమానుల యాజ్ఞ లో మెలఁగవలసినవారు కాఁబట్టి పోకతప్పదు" అనుకొనుచు వెళ్ళెను.

వెళ్ళివీధిగుమ్మములో సీతను జూచి వసంతకుని రాజభటులు పట్టుకొని ధర్మస్థానమునకుఁ గొనిపోవుచున్నారు ; తాళపుపెట్టెలో నున్న రూపాయలసంచిని నాచేతి కిచ్చి వేగిరము పంపుమన్నాడని లక్ష్మణుడు తొట్రుపాటుతోఁ జెప్పెను. మగనికి ఆపద వచ్చినదన్న మాటలు విన్నతోడనే గుండెలు పగిలి, అతివేగమున లోపలికి పరుగెత్తుకొనిపోయి పెట్టెతీసి రూపాయలసంచిని తీసికొనివచ్చి లక్ష్మణుని చేతిలోఁ బెట్టెను. లక్ష్మణుఁ డాసొమ్ము పట్టుకొనివచ్చుచు త్రోవలో నొకచోటఁ దనయాజమానుని గలిసికొనెను, అతఁడు తన కాపట్టణ

ములోఁ జరగుచున్న విచిత్రముల కాశ్చర్యపడుచు దిగ్భ్రమనొంది, నేమియుం దోచక తీచ్చపడి నలుదెసలం జూచుచుండెను. అతని సహోదరుఁ డాగ్రామమునఁ బేరుపడినవాఁడు గనుక, ఎల్లవారును బూర్వ మెప్పుడో యీతని నెఱిగినవారివలెనే వీధిపొడుగునను నమ స్కారములు చేయువారును, కుశలప్రశ్నముల నడుగువారును, మర్యాద లొనరించువారును నయి యుండిరి. కొంఠలు మీకు బాకి యున్న సొమ్మిటిగోఁ బుచ్చుకొని డని యియ్యవచ్చిరి; మఱికొందలు మీరు చేసినయుపకారము నెన్నడును మఱచిపో మని వంగివంగి నమస్కారములు చేయఁ జొచ్చిరి. అతఁ డెవ్వరిని నెఱుంగకపోయినను ఎల్లవారు నీప్రకారముగా నతనిని అతనిసోదరునిగా భ్రమించి నమస్త గౌరవములను జేయసాగిరి. ఇంతలో నొక కుట్టుపనివాఁడు వచ్చి యిదిగో మీయంగీనిమి త్తము పట్టుబట్టను దెచ్చినాను, కొంతయిచ్చి పొండని వేడుకొనియెను. మఱియొకఁడువచ్చి 'మీవస్త్రములు సిద్ధ మగుచున్నవి; సాయంకాలము మీయింటికిఁ దెచ్చి యిచ్చెద' నని చెప్పిపోయెను. ఇంకొకఁడు 'నేను మీపనిమీఁదనే యున్నాను; రేపు తప్పక తెచ్చి యొప్పగించెద నని' వాగ్దానము చేసెను.

ఇది యంతయుఁ జూచి మఱిపోయి, యెక్కడనో దయ్యాల పోతుల దేశమునకు వచ్చిపోతి మని విచారించు చుండఁగా, లక్ష్మణుఁడు వచ్చి 'మిమ్ముధర్మస్థానమునకుఁ గొనిపోవుచున్న రాజభటులచేతులలో నుండి యెట్లు తప్పించుకోఁగలిగితి రని యడుగుటయెకాక, మీరు తెమ్మన్నధనమును మధ్యాహ్నమున భోజనము చేసిన యింటికిఁబోయి 'తెచ్చినా నని చేతి కిచ్చి వసంతకునిమనస్సునకు మఱింతకలఁతను బుట్టించెను. 'రాజభటులు' 'పట్టుకొనుట' అని లక్ష్మణుఁడు చెప్పుటయు, నీత నడిగి తెచ్చితి నన్నమాటకు సాక్షిగా సొమ్మునుచేతఁ బెట్టుటయు,

అలోచించి వీని కేమో మతిభ్రమ యెత్తిన దని సందేహించి తాను మోసపోయి కార్యమును గానక తిరుగుచుండుట తలచుకొని భయోత్కంపము పుట్టఁగా కన్నులు మూసికొని భగవంతుడా! మ మ్మేలా గుననైన నీయాపత్సముద్రములోనుండి బయలుబడ్డవై చిరక్షింపుమా, యని దైవముం బ్రార్థించుచుండెను.

ఇట్లు భగవన్నామస్మరణమును చేయుచుండఁగా మఱియొక సుందరి వచ్చి, 'వసంతకా! యని పిలిచి, మధ్యాహ్నము మాయింట భోజనము చేయునప్పుడు నాకిచ్చెద నన్న చంద్రహార మేదీ యిమ్మని యడిగెను. ఆమాటలతో శాంత మంతయుఁ బోయి, వసంతకుడా, 'చీ! చీ! మాయలాడీ! నాకడ నేమియు ప్రేలకు' మని దూషించుచు నీకు నే నెప్పుడును చంద్రహారము నిచ్చెద నననులేకు, మాయింట భోజనము చేయనులేదు. ఇప్పుడు తప్పు వెనుక నెన్నడును నీమొగ మయినను జూడనులేదు, పొమ్మని కనరెను. ఆమె "నీవు మధ్యాహ్నము మాయింటికి వచ్చి భోజనము చేయునప్పుడు చంద్రహారము నిచ్చెద నని నాతో నమ్మకము చేయలేదా? పోనీ నీచంద్రహారము నీయనిపక్షమున నాదగ్గఱ బుచ్చుకొన్న బంగారపుఉంగర మయిన నాది నాకిమ్మ"ని తెగవు చేసెను. దానిమీఁద వసంతకునకు పిచ్చి యెత్తిపోయి, 'దొంగా! బొంకులాడీ! యని తిట్టుచు, నీయుంగరమును నిన్నునుగూడ నెఱుంగను పొమ్మని యచ్చటనుండి కాలికొలదిని పరుగెత్తెను. అతనియొక్కచిత్ర మయినచర్యకును వెఱ్ఱిచూపునకును ఆశ్చర్యపడి, నేడుమధ్యాహ్నమున మనయింటికడ సుఖముగా భోజనముచేసి నీకు చంద్రహార మిచ్చెద నని యాశపెట్టి నాయుంగరము గూడఁ గొనిపోయినాడే, యింతలోనే లేదనుచున్నాఁ డేమిపీఠ యని యామె విచారించు చుండెను. అగ్రామములో తక్కినవా రంద

ఋను పడినభ్రమలోనే యీసుందరియు పడి, యీతనిసీతనిసోదరునిగా నెంచుకొను చుండెను. వివాహితుఁ డైనయావసంతకుఁ డీమె చెప్పిన కార్యము లన్నిటిని చేసినమాట వాస్తవమే.

పరిచారికలు తమయజమానుఁడు లోపలనే యున్నాఁడనుకొని తలుపు తీయనందున, పెద్దవసంతకుఁడు మిక్కిలికోపముతో గిరుక్కున మళ్ళి లేనిపోని యనుమానములను పెట్టుకొనిదీనియింటికి పోయినావని దానియింటికి పోయినావని దోషారోపణము చేయుచు మొగము ముడుచుకొనియుండి వెనుక నప్పడప్పడు తలుపు తీయకుండులాగుననే యీసారియుఁ తనభార్య పరిచారికలచేత నిట్లుచేయించిన దనియెఁచు కొని, తలుపు తీయనందుకు తగినయనుభవ మగుఁగాక యని మఱి యొకచోట భోజనముచేయ నిశ్చయించి, ఇప్పుడు చెప్పినసుందరి యింటికిఁ బోయెను. ఆమెయు గౌరవముతో నెదురువచ్చి యర్ఘ్యపాద్యము లిచ్చి కొనిపోయి, షడ్రసోపేతముగా భోజనము పెట్టినందున సంతోషమువచ్చి, భార్యమిఁదికోపమున నామెకు వంచనగానుండుట కయి యామెనిమిత్తము చేయించినచంద్రహారము నిచ్చెదనని వాగ్దానముచేసి, యుంగరము నాతఁడు పుచ్చుకొనెను. ఇందాక కంసల వాఁడు తెచ్చి పొటపాలున చిన్నవసంతకున కిచ్చిపోయిన దాచంద్ర హారమే. ఆసుందరి తనకు చంద్రహారము వచ్చు నన్నసంతోషముతో నేలియుంగరమును దీసి వేగిరము చేత కిచ్చెను. ఆయుంగర మతఁడు పుచ్చుకొని లే దనుచున్నాఁ డనుకొని వెట్టివెట్టిచూపులు చూచుచు పిచ్చికోపముతో కానిమాట లాడి యీవఱ కెన్నడును సీమొగమే యెఱుంగనని యాతఁడు పాటిపోయినందున, ఆతనికిచిత్తచాంచల్యము కలిగినదని యెంచుకొని, యీతని భార్యయొద్దకుఁబోయి సీమగనికి పిచ్చియొత్తినదని చెప్పనిశ్చయించుకొని బయలుదేఱెను. అట్లు కదలి

పోయి యాసంగతిని సీతతో చెప్పుచుండగా పెద్దవసంతకుఁ డొక రాజభటునివశమునఁ బంపఁబడి యీవఱకు చిన్నలక్ష్మణుఁడు వచ్చి తీసికొనిపోయి తన యజమానునకునమర్పించినమాటనే పెట్టెతాళము తీసి తెమ్మని భార్య నడిగెను. ఆమాట నాలక్ష్మణుఁడు కొనిపోయి తనసోదరున కిచ్చినమాట యీవసంతకుఁ డేమియు నెఱుంగడు. ధర్మాధికారి యాతని నెఱిగినవాఁడుగనుక, ఇంటికిపోయి యాభటుని వశమున సొమ్మిచ్చి పంపు మని చెలవిచ్చినందున ఆతనితోడ సొమ్ము నిమిత్తమై వచ్చెను.

ఇప్పుడు వసంతకుఁడుమధ్యాహ్నముభోజనమునకు వచ్చినప్పుడు తలుపు తీయవైతి వని భార్యను మందలించుటయేకాక, మనుష్యునిఁ బంపినను ఆపత్సమయమున సొమ్మియ్యకపోతివిగదా యని దూషించినందున, తనపెనిమిటికి పిచ్చియైతి న దని యాసుందరి చెప్పినమాట యసత్యము కాదని సీత గట్టిగా నమ్మెను. భోజనము చేయుచున్నంత సేపును నతఁడు నేను నీ పెనిమిటినే కాననియు, ఈదినము వఱకును తా నెప్పుడును కాంచీపురముకే రాలేదనియు, అనుచుండుట స్మరణకు వచ్చి, తనమగనికి నిస్సందేహముగా పైత్యచలనము కలిగిన దని నిశ్చయము చేసికొనెను. కాఁబట్టి రాజభటున కియ్యవలసిన సొమ్ము నిచ్చి యాతనిని పంపివేసి, ఇంటఁగల పరిచారకుల నందఱిని పిలిచి మీ రీతనిని తాళ్లువేసి కట్టిపెట్టి చీకటిగదిలో భద్రముచేసి చికిత్స చేయించుటకై వైద్యునినిమిత్తము మీ లో నొకరు వేగిరము వెళ్ళు డని యాజ్ఞచేసెను. పరిచారకు లాతనిఁ పట్టుకొని నిష్కారణముగా కట్టుచున్నప్పు డతఁడు తన కేమియు చిత్తచాంచల్యము లేదనియు వృథాగా కట్టుచున్నారనియు మొఱవెట్టెను. కాని యాసమయములో నాతని మొఱ నాలకించినవా రెవరును లేకపోయిరి. పాపము ! సోద

రుఁడును అతఁడును ఏకరీతిగా నున్నదోషమువలననే పెద్దవసంతకున కిప్పు డీయవస్థ తలస్థించెను. అతఁడు కట్టనీయక పెనఁగులాడుచు కేకలు వేసి కోపపడినకొలఁదిని, చెంతనున్నవారి కాతఁడు పిచ్చివాఁడమనభిప్రాయము బలపఱసాగెను. ఇంతలో లక్ష్మణుడువచ్చిన రూపాయలమూట నేమిచేసితివిరా యని యడుగఁ దెల్లపోయి తా నామూట సంగతినేయెఱుంగననితత్త అపడుటయెకాక మధ్యాహ్నము భోజనమునకు వచ్చినప్పుడు తలుపు దీసినారు కారని యజమానుఁడు చెప్పిన కథనే యేకరువుపెట్టినందున, స్వామికిపట్టిన పిచ్చియే సేవకు నకును పట్టినదని నిశ్చయించి, యతనినిగూడ కట్టికొనిపోయి వసంత కునికి తోడుగా ఆచికఁటిగదియందే యుంచెరి.

అంత మగనిని లోపల భద్రముచేసివచ్చి, వీధిలో నిలుచుండి సీత వైద్యునిరాక కెదురుచూచుచుండెను. ఇంతలో నొకపరిచారిక వీధిలోనుండి రోజుచుఁ బరుగెత్తుకొనివచ్చి, సీతనుచూచి “అమ్మా ! నీమగఁడును భృత్యుఁడును కావలియున్నవారికన్నులు గప్పి తప్పించుకొని దొడ్డితోవను పాటిపోయినారు. కాబోలును ! ఆవలి వీధినిబడి యిప్పుడే యిద్దఱును స్వేచ్ఛముగా పోవుచున్నారని వర్తమానము చెప్పెను. ఆమాటను విన్నతోడనే కొంతమంది సేవకులను వెంటఁబెట్టుకొని, మగనిని మరలఁబట్టుకొని తీసికొనివచ్చుట కయి పరిచారిక చూపినమార్గమున సీత పరుగెత్తిపోయెను. అమెచెల్లెలు కూడ ఆగుంపుతో నప్పగారిని వెంబడించెను. వారుసమీపముననున్న యొకమఠము చేరువకు వెళ్లినప్పటికి, చిన్నవసంతకుఁడును లక్ష్మణుఁడును తలవంచుకొని నడుచుచు అచ్చటఁ గనఁబడిరి. ఆకారలక్షణాదులచేతభేద మేమియు లేక యొక్కపోలికగా నుండుటచేత సీతవారిని జూచి, తనభర్తయు భృత్యుఁడునని మరల భ్రమగొనెను.



ఁన్నవసంతకుఁ డింకను మనస్సు కలతనొందియే యుండెను. కంసలవాఁ డిచ్చిపోయిన చంద్రహారము చేతిలోనేయుండెను. సొమ్ము ముట్టినమీఁదట ధర్మాధికాదులచే విడిచిపెట్టబడి, అప్పు డాకంసల వాఁ డామార్గముననే యింటికిఁ బోవుచు, వసంతకుని జూచి 'కూలి యియ్యవలసివచ్చునని చంద్రహారమును నీకియ్యనేలేదంటివే, యిదే కదా నీమర్యాద' యని నిష్ఠురములాడ మొదలు పెట్టెను. "ఈదినము మధ్యాహ్న వేళ నాదారిసీ నేను జనుచుండఁగా నీయంతట నీవేవచ్చి చంద్రహారమును వద్దనుచుండఁగా నామీఁదఁ బాటవైచి పోతివి; అప్పటినుండియు మరల నీమొగ మయిన నేను చూచినానా?" అని వసంతకుఁడు పలుకుచుండెను.

ఈసమయమున నీత యక్కడకువచ్చి, కావలినుండి తప్పించు కొని పీఠిఁబడిన తనభర్త దొరకె రండని కూడవచ్చినవారిని బిలి చెను. అంత వారందఱును గూడుకొని యటచుచు, అతనిని త్రాళ్ళ తోఁగట్టికొనిపోవుటకయి మీఁదిమీదికివచ్చి బలవంతముగా మీఁద చేతులు వేయఁజూచిరి. అది చూచి భయాక్రాంతులై వసంతకుఁ డును భృత్యుఁడును ఒక్కగంతునఁబోయి మఠములోఁబడి ప్రాణ ములు దక్కించుకొని, యం దున్న యోగినిని శరణు చొచ్చిరి.

ఆయోగిని వారి కభయ మిచ్చి జడుపుదీర్చి, తానీవనికి వచ్చి యీసంతోభమునకు హేతు వేమని యడిగెను. ఆమెగాంభీర్యవతియు పూజనీయును నగుటయొకాక తాను జూచినసంగతులయొక్కవాస్తవ మును సూక్ష్మదృష్టితో కనిపెట్టి న్యాయమును తీర్చుటయందుఁగూడ సమర్థురాలు గనుక, మూల మంతయుఁ గనుఁగొనక తన్నాప్రకార ముగా మఱుఁగుచొచ్చినవారిని సులభముగా నితరుల కొప్పగింపనిచ్చ లేని దాయెను. కాబట్టి నీత తనమగనికివచ్చి యెత్తియీప్రకారముగా

వచ్చినాడని చెప్పియంతతో దృష్టినొందక, 'సీమగని కింతయాకస్మికముగ వెట్టి యెత్తుటకు కారణమేమి? లోకు లియ్యవలసినఋణములు గాని యితరులయొద్ద దాచుకొన్నసొమ్ముగాని మునిగిపోయినదా? ప్రాణసమానుడగుమిత్రుఁ డెవ్వఁడైనఁ బరలోకప్రాప్తుఁ డైనాఁడా?' అని గట్టిగా విచారణచేయ నారంభించెను. ఇటువంటి వేమియు జరగి యుండలే దని సీత ప్రశస్యత్తర మిచ్చెను. అప్పుడు కొంత యాలోచించి యాయోగిని 'నిన్ను మాని నీభర్త మఱియొకమానినిమీఁద మనసు తగిలియున్నాఁ డేమో, అది కారణమయి యుండవచ్చు నని పలికెను. "ఆయన పూర్వము తఱుచుగా యింటికి రాక మనలచు వచ్చుట మఱియొక యింటిమీఁది మోహముచేతనేయని నేననుకొను చుంటిని. ఇప్పు డింటికి రాకుండుట యన్యకాంతిమీఁది మమతచేతఁ గాదు; సంగతి యెఱిగి యింటికడ నే నేమైన ననుకొందు నేమో యను భీతిచేత నిప్పుడు రాక మానుచున్నాఁడు" అని సీత బదులు చెప్పెను. ఆమాటలు విని యింటికడ నిత్యమును నీమె ఘట్టుబాధచేతనే యీతనిమనస్సు వికలత నొందెఁగాఁబోలునని సందేహపడి, నిజమును దెలిసికోవలెనను నుద్దేశముతో 'అట్టిపని నాతఁడు చేసినప్పుడు నీవు గట్టిగా న్యాయనిష్ఠురములాడి మందలింపవలసియుండె' నని యోగిని పలికెను. నేనుమాత్ర మూరకున్నానా? చేత నైనంతవఱకు మంద లించుచునే యున్నా నని సీత చెప్పెను. 'అయినను సీవు తగినంత కూకలు వేసియున్నట్లు తోచదని యోగిని యూరకుండెను. అప్పుడు సీత తానావిషయమయి పడినశ్రమమునుగుఱించి యామెకు గట్టినమ్మకమును బుట్టపవలెనను నుద్దేశముతో నామె మొగమువంకఁజూచి, నిజము చెప్పెదను వినుమని యిట్లనియె. 'నాకును భర్తకు నిత రాత్రింబగలు రెండవప్రసంగము లేదు. రాత్రి పరున్నప్పుడు నిద్ర

పట్టినదాఁక చెవిదగ్గఱఁ జేరి యీసంగతినే గొణుగుచుండును. భోజనము చేయునప్పుడుసహిత మీవిషయమయి వినకుండ ముద్ద మ్రింగ నియ్యను. మే మిద్దఱమును గలిసికొన్నప్పు డెప్పుడును మఱియొక సంగతి మాటాడను. అతఁడు పదిమందిలో నున్నప్పుడు సహితము మాటలధోరణిని మఱియొకసంగతి తెచ్చి యతనినుననునకు నాఁడు నట్లుగా ఎత్తిపోడువుమాటల నాడుచుండును. ఇట్లు ప్రతినిమిషమును తల వాచునట్లు చీవాట్లు పెట్టుచున్నను, అతఁడు తనబుద్ధి మానకున్నాఁడని యున్నగుట్లు రవంతను బయలఁజెల్పెను.

ఈప్రకార నూయోగిని యుక్తిచేసి యీసంగతి యంతయు నామెనోటనే పలికించి, 'నీ వాడెడుమాటలమూలముననే నీమగనికి పిచ్చి యెత్తినది. సంజేహము లేదు. అహోరాత్రములు చెవిచెంతఁ జేరి సాధించుచుండుభార్యపలుకులు వెట్టికుక్క కఱచినంతకంటెను విషమయి యెంతపరమశాంతునకును నిమిషములోపిచ్చియెత్తించును. నీపోరుచేత నతఁడు రాత్రులు నిద్రకు మొగము వాచిపోయినట్లు తోచుచున్నది. కలఁతనిద్ర పోయినవానికి మతి చలించిపోయినదన్న సంతయాశ్చర్యము కాదు. నీ వాడుమాటలతో తిన్నయన్నము కడు పునఁ బట్టక నీరయిపోయి యుండును. ఈప్రకారముగా నిద్రాహారములు లేక దేహసౌఖ్యములకు వెలియయి యిల్లొకయడవిగానున్న వాని కేరోగములును ఏల రాకపోవును? ఇది యంతయు నీవు చేసికొన్నదోషఫలమే యనుటకు సంజేహము లేదు. స్వయంకృతాపరాధముగదా యని నీది నీవే యనుభవింపవలెను.' అని చీవాట్లు పెట్ట నారంభించెను.

అప్పు డప్పమీఁదియభిమానముచేత సుభద్ర కలిపించుకొని మాయప్ప మంచిమాటలతోనే భర్తనుబోధించుచు వచ్చినదని చెప్ప

వచ్చి, మరల నప్పవంకఁ దిరిగి 'ఆమె యట్లు తప్పిదమునెల్ల నీపయి నె  
మోపి తూలనాఁడుచుండఁగా మాటుచూటాడక యూర కుండెదవే'  
మని, మెల్లఁగా నడిగెను. 'ఆమె చమత్కరముగా నిజమునుబయలఁ  
దీసి, నన్ను నోరెత్తకుండునట్లు చేసినది. నేనేమి చెప్పఁగలుగుదు' నని  
నీత పలికి మిన్నకుండెను.

నీత తనప్రవర్తనమునకు సిగ్గుపడినదయినను, తనమగనిని తన  
కొప్పగింతపెట్టు మని మూర్ఖత్వముతో నామెను బలాత్కరించుట  
మాత్రము మానినది కాదు. ఆయోగిని యాతని నటువంటిభార్యవశ  
మున వదలిపెట్ట నిష్టములేనిదై, మంచిమాటలతో నాతనిస్వస్థచిత్తునిఁ  
జేయఁదలంచి యెవ్వరిని లోనికి రానియ్యక లోపలికిఁబోయి తలుపు  
వేసికొనెను.

ఇద్దఱునహోదరులును సరిగా నొకరినొకరు పోలియుండుటచేత  
నింతలేసివీరితలు పుట్టినయాదినమునందే వర్ధమానునియొక్కయవసాన  
కాలము సమీపించుచున్నట్లు కనఁబడెను. ఇప్పు డించుమించుగా  
సూర్యాస్తమానసహయము కావచ్చినది గనుక, ఆతఁడు ధనము  
నియ్యలేక పోయినపక్షమున ప్రొద్దు గ్రుంకువేళఁ బ్రాణముల నియ్య  
వలసియుండెను. అతనిని వధచేయుస్థలము మఠమునకు సమీపము  
గానే యున్నందున, ఆయోగిని లోపలికిఁబోయి తలుపు బిగించుకొన్న  
సమయమున రాజభటులవెంబడిని వర్ధమానుఁ డక్కడకు వచ్చెను.  
ఆపట్టణమున ధన మిచ్చి యాతని ప్రాణములు కాపాడఁగల ధర్మాత్ము  
లెవ్వరైన బయలుదేటి యహమస్మియని నిలుతురేని తత్క్షణమావర్త  
కుని విడిచిపెట్టింపవలె నను నభిప్రాయముతో రాజును వారివెంబడినె  
వచ్చుచుండెను. తాను స్వయముగానుండి ప్రభువీప్రకారమతనినిగొని  
పోవుచుండఁగా, నీత యెడ్చుచుఁ బోయి, యొకయోగిని తనమగనిని

లోపల దాచి వదలిపెట్టకున్న దనియు, పిచ్చియై త్తినతనపెనిమిటినిదన కిప్పించి న్యాయము దయచేయుఁ డనియు వేడుకొనుచు, రాజును పరి వారముతో నాపెను. ఆమె యీ ప్రకారముగా తనమొట్టను విన్న వించుకొనుచుండఁగా ఆమె నిజమయినభర్త భృత్యునితోడఁగూడ కట్లువిడిపించుకొనివచ్చి తనభార్య యక్రమముగా లేనిచే తనకు పిచ్చి యై త్తినదని మిషపెట్టి పరిహారకులచేత తన్నుఁగట్టించి చీకటిగదిలో త్రోయించి తలుపువేయించిన దనియు, తానెట్టెట్లో కట్లు త్రొంచుకొని కావలివారిని దుద్దువెట్టి చెఱలోనుండి యూడిపడితి ననియు, మొట్ట పెట్టుకొనెను. తనపెనిమిటి మఠములోనే యున్నాడని తలచియున్నం దున, నీత నూతనిని జూచినతోడనే నిశ్చేష్టితురాలయి మాట రాక నిలువబడి యుండెను.

వర్ధమానుఁడు తనకొమారుని జూచి, తల్లిని సోదరుని వెదకుట కయి బయలుగేతినకుమారుఁ డీతఁడే యనుకొని, 'నే నియ్యవలసిన సొమ్మిచ్చి యితఁడు ప్రాణములు కాపాడును నాకిక భయములే' దని తలచుకొనెను. కాబట్టి పుత్రవాత్సల్యముతో 'నాయనా!' యని కొడుకును పిలిచి, తన్నువిడిపించువిషయమై ప్రశంసించెను. కాని వర్ధ మానుఁ డద్భుతపడునట్లు వసంతకుఁడు నీవెవ్వఁడవో నేనెఱుంగ నని స్పష్టముగాఁ దెలియఁజెప్పెను. ఈవసంతకుఁడు తనచిన్నతనములో గాలివానపట్టి యొకరినొకరు ఎడఁగఁబెసినది మొదలుకొని తండ్రినెప్పు డును జూచియుండలేదు. తా ననుభవించినదుఃఖములచేతనువార్ధకము చేతను రూపముబొత్తిగా మాతినందున తన్ను గుఱుతుపట్టలేకపోయి నాఁడో, యిటువంటి దుర్దశలో నున్నతన్ను తండ్రియనియొప్పుకొనుట యవమానకరమని తలచి చెప్పనిగ్గుపడుచున్నాఁడో యని యనుమానించి కొమారునకుఁ దన్నెఱిగించుటకయి వర్ధమానుఁడు బహువిధ

ముల ప్రయత్నించి చూచెను గాని యాతనిప్రయత్నము లేవియు ప్రయోజనకారు లయిపవిత్రావు. ఈప్రకారమందఱును త్రొక్కుటపడు చుండఁగా, రాజుగా రెవ్వరినో శిరశ్చేదముచేయించుటకయి స్వయముగానుండి తీసికొనిపోవుచున్నారు చూతము రండని యెండొరులఁ బిలుచుకొను పౌరులకలకలములు విని, ఆయోగినియు వసంతకుడును భృత్యుడును లోపలినుండి వెలుపలికి వచ్చిరి. అప్పుడుసీతతనముందఱ నిద్దఱుభర్తలును ఇద్దఱుభృత్యులును నిలుచుండఁగాఁ జూచి, యత్యద్భుతపడి చిత్రపుప్రతిమవలె నోరు కదల్చక నిలుచుండెను.

ఇంతవఱకును వారినందఱిని కలఁతపడునట్లు చేయుచున్న భ్రమ ప్రమాదము లిప్పుడు బయలుబడినవి. ఇద్దఱువసంతకులును ఇద్దఱు లక్ష్మణులును ఈగకాలంతయు భేదములేక యొకఅచ్చున గుద్దినట్లుగా నుండుటచూచి, ప్రొద్దున్న విన్నకథ మనస్సునకుఁ గట్టియున్నట్లున్నది గనుక వాస్తవము నొక్కనిముషములో నూహించి, రాజు వారు వర్ధమానునియొక్క కొమాళ్ళును సేవకులును అని తెలిసికొనెను.

అప్పుడెవ్వరు నెనురుచూడనిమఱియొకసంతోషకార్యముగూడఁ దటస్థమయి, వర్ధమానునికథను మఱింత యనుకూలముగా సంపూర్ణి చేసినది. నాటియుదయకాలమున మహావిచారముతోను మరణదండన వలని భయముతోను నారంభింపఁబడి చెప్పఁబడినకథ, సూర్యాస్తమానమునకు ముందే సంతోషముతో ముగిసినందున, ఎల్లవారును పరమానందభరితులయిరి. మఠములో నున్నయోగిని వర్ధమానుని భార్యయు, నసంతకులతల్లియు నగుచారుమతి యని కూడఁ దెలియ వచ్చెను. నాఁడు చేపలవాండ్రు పెద్దవసంతకుని, తల్లిని, లక్ష్మణుని పయికిదీసినప్పుడు, పిల్లల నిద్దఱును గొనిపోయి మఱియొకచోట విక్రయించుకొనిరి, చారుమతి పుత్రశోకమునకుఁ బరివిరహము తోడ్పడ

నిర్వేదించుచు, పుణ్యవ్రతముల నాచరించుచు యోగినియై యందందు తిరిగి తుదకీమతమునఁ బ్రవేశించి శక్తికొలఁదిని బీదసాదలనాదరించుచు తన్నెఱిగినవారందఱివలనను గౌరవముపొందుచుండెను. చిరకాలము నుండి యన్యోన్యవీక్షణములేక యున్నజనసేనకులును బిడ్డలును అందఱును తలఁపనితలఁపుగా నొక్కసారి యేకస్థలమున సమావేశమయినందున, మహాసంతోషముతోనుండి యాకౌఁగిలింతలఱిగొను ప్రియవాక్యములలోను వర్ధమానుఁడు మరణదండనకు లొఁబడియున్నాడన్నమాటనే మఱచిపోయిరి. ఆసంతోషోద్రేకము కొంత శాంతించిన తరువాతఁ దెలిసి, పెద్దవసంతకుఁడు ఆసామ్మనంతను తా నిచ్చెదనని బయలుదేఱెను. కాని రాజుసామ్మపుచ్చుకోకయే యాతనినిమన్నించి విడిచిపెట్టెను. చిరవిరహమునొంది కడకు సుఖముగాఁ గూడకొన్న దంపతులును పుత్రులును తమరు పడినకష్టములను గూర్చి యేమి మాటాడుకొందురో వినవలెనని రాజు, ఆయోగినితోను దీర్ఘకాలము వకుఁ గలిసికొన్నయామెనాథునితోను సుతులతోను గలిసి మతము వకుఁ బోయెను. ఈపరాకున మనమాయద్దఱులక్ష్యములసంతోషమును గూడ నిచ్చటఁజెప్పు మఱవఁగూడదు. వాంఛను భ్రాతృప్నేహమున నొకరినొకరు కౌఁగిలించుకొని, ప్రియాలాపములతో సల్లాపసౌఖ్యము సనుభవింపుచు, అపరిమితానందమును బొందిరి.

సీతయు అత్తగారి హితబోధవల్ల బుద్ధితెచ్చుకొని, అటుపయి నెప్పుడును మగనిమీఁద లేనిపోనియనుమానమును పడక నిరంతరము నాతనిమాటలో మెలఁగుచు పూవులోతావివలెఁగలసి మెలసి యుండి నిరుపమానమైన సౌఖ్య మనుభవించుచుండెను.

చిన్నవసంతకుఁడు తనమఱియైన సనుభవమును వివాహము చేసి కొని; యీమెవలన సమితసుఖములను గాంచుచుండెను. వృద్ధుఁడైన

యావద్ధమానుఁడును కొడుకులతోను కోడండ్రతోను బహుసంవత్సరములు కాంచీపురముననే యుండి సంతోషముతోఁ గాలమును బుచ్చుచుండెను.

పయినిచెప్పిన విచిత్రములు వారందఱును గలిసికొన్నంత మాత్రమున ముగిసినవి కావు. తల్లిదండ్రులు ఒకకొడుకును మఱియొక కొడుకునుగాను, వసంతకు లొక భృత్యుని మఱియొక భృత్యునిగాను లక్ష్మణు లొకరియజమాను నొకరియజమానునిగాను, భార్య లొకరి మగని మఱియొకరి మగనిగాను, పౌరు లొకవసంతకుని మఱియొక వసంతకునిగాను, భ్రమించుచుండఁ బట్టణమున నిత్యమునువలయునంత వినోదము కలిగియుండెను.

సంపూర్ణము.